

اٲنلمل فارم

للك: ار ارول

اررمل: ربل سنائ

كمپوزنگ: ذوالفقار علي ابرو

Converted into PDF eBook by Abdul-Majid Bhurgri
Navigate to chapters by clicking on these and return
to contents by clicking Animal Farm heading on
Chapter page.

فهرست

1-5	باب پهريون
6-10	باب پيو
11-14	باب تيون
15-17	باب چوٲون
18-22	باب پنجون
23-27	باب چهون
28-33	باب ستون
34-40	باب اٲون
41-46	باب ناٲون
47-50	باب ڏهون

باب پهريون

مئٽر فارم Manor Farm جي مسٽر جونز، رات لاءِ ڪڪڙن جي گڏين کي تالا هنيا هئا، پر جيئن ته هو گهڻو پيتل هو، سو چور-خانا بند ڪرڻ وساري ويٺو. هو جڏهن ٿڙندو ٿاڀڙندو گهر واپس اچي رهيو هو ته سندس بتيءَ جي روشنيءَ جي لار به نچندي ڪڏندي پئي آئي. هن پيرن مان جوتن کي در ڏي اچليو. بورچيخاني ڀرسان ٺهيل ٿانون ڏوٿ واري ننڍي ڪمري ۾ پيل پيپ مان بيٺو جو آخري ڪلاس پري گڙڪايو ۽ پنهنجي بستري ڏي وڌيو، جتي سندس زال اڳيئي کونگهرا هڻي رهي هئي.

جيئن ئي بيد روم جي روشني ٻاهر پڪڙي، تيئن فارم جي جاءِ ۾ هلچل ۽ ڦڙڦوٽ پيدا ٿي. ڏينهن جو اها ڳالهه هُڻندي رهي هئي ته ميجر نالي واري هڪ ڪراڙي سوٽر، جيڪو مڊل وائيٽ سوٽر جو انعام ماڻي چڪو هو، اڳوڻي رات هڪ عجيب خواب لڌو هو، ۽ هاڻي هو آس وند هو ته ٻين کي انهيءَ خواب جو احوال ڏي. انهيءَ ڪري اهو سٽيو ويو ته جيئن ئي مسٽر جونز آخري چڪر لڳائي پنهنجي گهر وڃي آرامي ٿيندو، تيئن هي سڀ جانور وڏي پانڊي وٽ اچي مڙندا. ڪراڙي ميجر (جيئن هيءُ سڃاتو ٿي ويو، پر هن جي رڪارڊ ۾ شناخت ولنگڊن بيوٽي طور ٿيل هئي) کي فارم ۾ وڏي عزت حاصل هئي. هر جانور ڪلاڪ کن جي ننڊ وڃائي به هن جا گفتا ٻڌڻ ٿي گهريا.

پانڊي جي چيڙي تي ٺهيل ٿلهي تي ميجر اڳ ۾ ئي آرامده ڪڪائين بستري تي ويٺو هو. سندس مٿان، ٽنهي ۾ لڳل بتي پري رهي هئي. هن جي عمر ٻارهن ورهيه هئي. ويجهي چڪ ۾ هو مڇي ويو هو، پر پوءِ به هو عاليشان ڏيک وارو سوٽر هو. پنهنجي شڪل ۽ شبيهه مان هو دانءُ ۽ سخي لڳندو هو، جيتوڻيڪ هن جا نيش ڪڏهن به ڪتيا نه ويا هئا. ڪافي وقت کان جانور اچي رهيا هئا ۽ پنهنجي ڍنگ سارو ويهڪ جي جاءِ ولاريندا ويا. پهريائين بلو بيل، جيسي ۽ پنچر نامي ڪتا پهتا ۽ پوءِ سوٽر آيا، جيڪي پليٽفارم جي مهاڙ ۾ ڪڪن تي اچي ويٺا. ڪڪڙن درين جي سِلن تي ديرو جمايو، ته پاريلن ۽ ڪبوترن ڇت جي ڪاٺي تي وڃي ويٺا. ريڊون ۽ گئون سوٽرن کان پويان ٿي وينيون ۽ اوڳاڙڻ ۾ لڳي ويون. ٻار ڍوٿ واري گاڏي وارا گهوڙا باڪسر ۽ ڪلوور گڏجي آيا. هو آهستي آهستي ۽ سنڀالي وينا ته متان ڪو ڀسون سندن سنبن هيٺيان چيپاٽجي نه وڃي. ڪلوور ٿلهي متاري مادي گهوڙي هئي ۽ عمر جي وچين وهيءَ ۾ اچي پهتي هئي. چوٿين ويمر کان پوءِ سندس هائي اصلي صورت نه وٺي سگهي هئي. باڪسر به هڪ متارو وهڻ هو. ارڙهن گرائٽن وارو هيءُ گهوڙو سگهه جي لحاظ کان ٻن عام رواجي گهوڙن برابر هو. نڪ هيٺان اچي پتي جي ڪري سندس منهن مان موڳي هڻڻ جو تاثر ٿي مليو ۽ حقيقت ۾ هو اول درجي جو ذهين به نه هو، پر عالمي سطح تي هو پنهنجي ڪردار جي پختگيءَ، ثابت قدمي ۽ اورچائي جي ڪري مشهور هو. گهوڙن کان پوءِ مُيرٿل نامي اچي ٻڪري، بينجمن نامي گڏهه پهتا. بينجمن هن فارم جو پوڙهو ترين جانور هو، پر پنهنجي خشڪ مزاجيءَ ڪري وڌيڪ مشهور هو. هو تمام گهٽ ڳالهائيندو هو، پر جڏهن ڪٿي ڪا ڳالهه ڪندو به هو ته اها به رکي ۽ ترش هوندي هئي. مثال طور هو چوندو هو ته الله تعاليٰ کيس پڇ ان ڪري عطا فرمايو آهي ته هو مڪيون هڪلي، ۽ جلدي اهڙو ڏينهن ڏيندو، جڏهن نڪي پڇ رهندو ۽ نڪي هونديون مڪيون. هن کي ڪلندي ڪڏهن به نه ڏٺو ويو هو. ان لاءِ جيڪر پڇيو هوس ته هو وراڻيءَ ۾ چوندو هو ته کيس ڪا ڪلڻ هاب ڳالهه نظر نٿي اچي. بهرحال، باوجود ڪلي عام اهو تسليم نه ڪرڻ جي، هو باڪسر ڏانهن رغبت رکندو هو. ٻئي آچر ڏهاڙي باغ جي پويان قائم گهوڙن جي ميدان ۾ اچي گڏبا هئا ۽ پيا گاهه چرندا هئا، پر پاڻ ۾ ڳالهه بول نه ڪندا هئا.

ٻيئي گهوڙا اڃان وينا ئي مس هئا ته بدڪ جي ٻچن جو ولر، جن جي ماءُ گم ٿي ويئي هئي، هيٺائي ۾ آوازيندا، قطار ٻڌي اندر داخل ٿيا ۽ اهڙي جاءِ لاءِ، جتي هو ڪنهن وڏي مرون جي لتاڙ کان بچي سگهن،

هيڏانهن هوڏانهن گهمندا رهيا. ڪلور پنهنجي تنگ جو اڳ ڏيئي، هنن لاءِ پڻ ديوار اڀي ڪئي. هاڻ هي اتي پيڙا ٿيا، ۽ جهٽ پٽ ۾ الوتن ۾ پئجي ويا. آخري مرحلي ۾ مولي نالي واري هڪ مورڪ ۾ وڻندڙ گهوڙي، جنهن جونز جي هٺيل ڪوڙڪي ڪولي هئي، مزي مزي سان مصري جي گنڊ چٻاڙيندي اندر آئي. هن مهڙ ۾ ئي جاءِ والاري. هوءَ پنهنجي اڇي بشڪ سان ڪيڏيندي رهي، انهيءَ اميد سان ته هر هڪ کي ڳاڙهيون ربنون نظر اچن، جن سان سندس چوٽيون ٻڌل هيون. سڀني کان آخر ۾ ٻلي پهتي، جنهن هميشه وانگر گرم ترين جاءِ جي ڳولا ۾ چوڌاري چڪر هنيو، نيٺ سڪڙجي ڪلور ۽ باڪسر وچ ۾ وڃي ويئي. هوءَ رڳو مياڻون مياڻون ڪندي رهي ۽ تقرير جو هڪ اکر به ٻڌڻ گوارا نه ڪيائين.

سواءِ پاليل جهنگلي کانءَ موزز جي، جيڪو پوئين در جي پٺيان ٺهيل پيهي تي ستو پيو هو، سڀ جانور اچي مڙيا هئا. جڏهن ميجر ڏٺو ته سڀ جانور اچي گڏ ٿيا آهن ۽ تقرير لاءِ آسائتا آهن، تڏهن هن پنهنجو گلو صاف ڪيو ۽ شروع ٿيو:

”دوستو! اوهان کي ته اڳ ۾ معلوم ٿي ويو آهي ته مون گذريل رات هڪ عجيب خواب ڏٺو آهي، پر آئون ان خواب متعلق پوءِ ڳالهائيندس. پهريائين مون کي ٻيو ڪجهه چوڻو آهي. ڪامريڊو! آئون سمجهان ٿو ته آئون هاڻي اوهان ساڻ گهڻو وقت رهي نه سگهندس، ان ڪري مرڻ کان پهريائين آئون آسروند آهيان ته مون جيڪا ڏاهپ حاصل ڪئي آهي، سا اوهان ڏي منتقل ڪري وڃان. هڪڙو ته مون کي وڏي ڄمار ملي آهي، ۽ ٻيو ته اڪيلو هجڻ باعث مون کي ڳڻ ڳوت جو موقعو ميسر ٿيو آهي. انهيءَ ڪري آئون چوان ٿو ته آئون نه صرف هن ڌرتي جي زندگي، بلڪ هر ٻي جوءَ جي زندگي، جتي جتي جانور وسن ٿا، کي چڱيءَ پر سمجهان ٿو. اڄ آئون انهيءَ موضوع متعلق ويچار وٺڻ گهران ٿو.

”هاڻي دوستو! اسان جي زندگيءَ جي نوعيت ڇا آهي؟ اچو ته ان سان منهن مقابل ٿيون! اسان جون زندگيون ننڍيون پر ڪنن ۽ ڏکڻ ڏولاون سان ڀريل آهن. اسان جڏهن ڄمون ٿا ته اسان کي صرف اوترو کاڌو ڏنو وڃي ٿو، جيترو اسان جي جسم ۾ ساهه سنڀالي سگهي، ۽ اسان مان جيڪي قابل ڪار آهن، تن کان سندن سگهه جي آخري اڻي تائين پورهيو ورتو وڃي ٿو. جنهن ويل اسان جو ڪمائڻو هڻڻ ختم ٿئي ٿو، ته انهيءَ مهل ئي اسان کي پيانڪ ڪنورٽا سان ڪنو وڃي ٿو. انگلنڊ جو ڪوبه جانور جڏهن هڪ سال جو ٿئي ٿو ته ان کي خوشي ۽ فراغت جي خبر نه هوندي آهي. انگلنڊ جو ڪوبه جانور آزاد نه آهي. هر جانور جي زندگي غلامي ۽ ڪمبختي ۾ وڪوڙيل آهي. اهوئي ڪڙو سچ آهي.

”پر ڇا اهو رڳو فطرت جي دستور جو حصو آهي؟ ڇا اهو انڪري آهي ته اسان جي ڌرتي غريب آهي ۽ مٽس وسندڙن کي شانائتي زندگي گهارڻ جا وسلا ميسر ڪري ڏيڻ کان قاصر آهي؟ نه ڪامريڊو نه - هزار دفعا نه. انگلنڊ جي مٽي زرخير آهي، ان جي آبهوا به دلڪش آهي ۽ اها ان لائق آهي ته هن وقت هتي رهندڙن مڙني جانورن کان به وڌيڪ چيوَن کي جياپي لاءِ کاڌ خوراڪ مهيا ڪري سگهي. اسان جو فارم درجن گهوڙن، ويهارو ڳئون ۽ سوين رڍن کي ايترو کاڌو فراهم ڪري سگهي ٿو، جو اهي آرام ۽ عزت سان باقي زندگي بسر ڪري سگهن ٿيون. پر اها ڳالهه اسان جي تصور کان ڪوهين ڏور آهي. پوءِ به آخر ڇو اسان اهو ڄاڙ جيئون پيا؟ ڇاڪاڻ ته اسان جي محنت جو اڀراسو انسان ذات چورايو وڃي. انهيءَ ۾ ئي اسان جي سڀني سوالن جو جواب لڪل آهي. انهيءَ جواب کي جيڪر هڪ لفظ ۾ سموهجي ته اهو لفظ آهي ”ماڻهو“ - ماڻهو اسان جو حقيقي دشمن آهي. ماڻهو کي منظر تان هٽايو ۽ انهي ساڻ اسانجي بک ۽ گهڻڻ جو بنيادي سبب هميشه لاءِ متجي ويندو.

”ماڻهو ئي اهڙو جيو آهي، جيڪو پيدا ته ڪجهه به نٿو ڪري، پر اٽو ڪاپي پويان آهي. هو کير نٿو ڏئي، هو بيضا نٿو لاهي، هو هر هلائڻ کان لاجار آهي، هو تڪو ڊڪي سهن کي پڪڙڻ لائق به نه آهي. پر پوءِ به هو اسان جو آقا بنيو پيو ڦري. هو اسان کي ڪم ۾ لڳائي ٿو ۽ ان جي بدلي ۾ رڳو ايترو ڏئي ٿو جو اسان

بک وگهي مرڻ کان بچيا رهون. باقي سڀ ڪجهه هو پاڻ هڙپ ڪريو وڃي. اسان جي پورهئي سان پوکي راهي ٿئي ٿي، اسان جو پاڻ ٻنيءَ کي زرخير ڪري ٿو، پر پوءِ به اسان مان اهڙو ڪونهي، جنهن وٽ پنهنجي چمڙيءَ کان وڌيڪ هجي. مونکي آڏو نظر ايندڙ اوهان ڳئون ٻڌايو ته سهي ته گذريل وقت ۾ ڪيترا هزار سير کير اوهان مان ڏڌو ويو آهي ۽ ان کير جو ڇا ٿيو؟ اهو هوند وڃين ۽ وڃڻ جي تات ۾ ڪم اچي ها. پر ان جو هر ڦڙو اسان جي ويريءَ جي نڙين ۾ لهي ويو. اي ڪڪڙيون! هن سال اوهان ڪيترا بيضا لاٿا ۽ ڪيترا ان مان ٻچن ڦوڙن لاءِ رکيا ويا؟ مسٽر جونز ۽ انهن جي ڪمين گهڻن کي منڊيءَ ۾ وڪرو ڪري ٺاڻو ڪمايو. ماڻي ڪلور! تون ئي ٻڌاءِ ته تو وارا چار ڦر ڪيڏانهن ويا؟ جيڪي هوند توکي وڏي وهيءَ ۾ ڪم اچن ها؟ هر هڪ کي سال جو ٽي ويڄل کان پوءِ ڪپايو ويو، ۽ انهن مان ڪنهن کي به وري تون يا عمر نه ڏسي سگهندين؟ ٻنين ۾ ڪيل پورهئي ۽ پيتائتي هڻڻ واري ڪنن وقت جو سلو توکي ڇا مليو آهي؟ رڳو مخصوص ۽ مقرر کاڌو ۽ ننڍي ڪڙهه؟

”ايتري تائين اسان جيڪا هي ذلت پري زندگي گهاريون ٿا، تنهن کي به فطري نموني پڄاڻيءَ تي پهچڻ نٿو ڏنو وڃي. آئون پنهنجي سر لاءِ نٿو ڪرڪان، ڇو ته آئون وڏي نصيب وارو آهيان. آئون ٻارنهن ورهين جو اچي ٿيو آهيان. ان دوران چار سؤ کن ٻار ڄميا اٿم. ائين سوئڙن واري فطري زندگي گذاري اٿم. پر ڪوبه جانور آخري وقت ۾ ڪنور چري کان نٿو بچي سگهي. اي ڪچڙا سوئڙو! اوهان جڏهن سال کن جا ٿيندائو ته اڏيءَ تي نيا ويندائو ۽ زندگي لاءِ رڙندائو! انهيءَ دهشت سان ملاقاتي اسان سڀ - سوئڙ، ڪڪڙيون، ڪڪڙ، ريون ۽ ٻيا - ٿينداسون. ايتري تائين جو گهوڙن ۽ ڪتن جي پوياري به چڱي ڪانهي. او باڪسرا! جنهن ڏهاڙي تنهنجيون اهي سگهاريون مشڪون نبل بنببون، جونز توکي ڪمزور ۽ لاغر گهوڙا ڪهنڙن جي حوالي ڪندو ۽ پئسا ڪمائيندو. اهو ڪاسائي وري تنهنجو گلو ڪٿي، توکي تهڪائي، لومڙيءَ جو شڪار ڪندڙ ڪتن جي لاءِ خوراڪ بنائيندو. ڪتا جڏهن جهور ٿيندا آهن ته جونز انهن جي ڳچيءَ ۾ پٿر ٻڌي، کين ڪنهن کائي ۾ ٻوڙي ڇڏيندو آهي.

”هاڻي اهو وائڪو ٿي ويو آهي ته اسان جي مڙني ڪشتن جي اوسر انسان ذات جي بيباد مان ٿئي ٿي. سو رڳو ماڻهو مان جند آجي ڪرايو ته پوءِ هر اپت اوهان جي پنهنجي هوندي ۽ اسان رات پيٽ ۾ امير ۽ آزاد بنجي وينداسين. ها ته پوءِ اسان کي ڇا ڪرڻ گهرجي؟ اسان کي ڏينهن رات پوري تن من سان انساني ذات تي غلبو حاصل ڪرڻ لاءِ ڪم ڪرڻ گهرجي. ان لاءِ منهنجو پيغام اوهان ڪامريڊن لاءِ اهو آهي ته: بغاوت. مونکي پتو ڪونهي ته ڪڏهن بغاوت ٿيندي. اها هفتي اندر ٿي سگهي ٿي يا وري ان ۾ سؤ سال به لڳي سگهن ٿا. پر آئون ڄاڻان ٿو ته ڪڏهن نه ڪڏهن انصاف ضرور ٿيندو. اوهان کي اهو نڪتو ذهن ۾ اڪري ڇڏڻ گهرجي ۽ باقي زندگي انهيءَ تي عمل پيرا ٿيڻ لاءِ ڪوششون وٺڻ گهرجن. ٻي ڳالهه اها ته اهو پيغام پنهنجي پونيرن کي ڏيندا رهجائو ته جيئن اها تهه ڪاميابي ماڻڻ لاءِ جدوجهد جاري رکي.

”دوستو! ياد رکو ته پنهنجن ارادن ۾ ڪمزوري نه آڻجائو، ۽ ڪوبه مخالف دليل اوهان کي گمراهه نه ڪري. اوهان کي جيڪو اهو ٻڌايو ٿو وڃي ته ماڻهن ۽ جانورن جا مفاد مشترڪ آهن ۽ هڪڙي جي خوشحالي ٻي جي ئي خوشحالي آهي، تنهن تي بلڪل اعتبار نه ڪريو. ماڻهو ٻي ڪنهن به جيو واسطي ڪم نٿو ڪري، پر هو رڳو پنهنجي لاءِ سڀ ڪجهه ڪري ٿو. اسان جانورن ۾ مڪمل ٻڌي هجي، مڪمل پاڻي هجي. ياد رهي ته سڀ ماڻهو اسان جا دشمن آهن ۽ سڀ جانور پاڻ ۾ ڀائر آهن ۽ ڪامريڊ آهن.“

انهيءَ وقت ٿوري گڙ ٻڙ ٿي پئي. ڇا ٿيو جو ميجر جي تقرير هلندي چار ڪوٺا به پنهنجي ٻرن مان ٻاهر اچي تقرير ٻڌي رهيا هئا، تڏهن اوچتو ڪتن جي مٿن نظر پئجي ويئي. ڪتا وٺي ڪوٺن ڏي مڙيا ۽ ڪوٺن پڇي جان بچائي. انهيءَ هُل دوران سوئڙ پنهنجو اڳيون پير اڳيان ڪري سيني کي خاموش ٿيڻ لاءِ چيو.

”ڪامريڊو! هن چوڻ شروع ڪيو، ”هي نڪتو به سلجھائڻ گهرجي: هي جيڪي جهنگلي جيو ڪوئا ۽ سها آهن، سي ڇا اسان جا سڄڻ آهن ڪي ويري! اچو ته ان لاءِ ووٽنگ ڪريون. آئون هن ميٽر ۾ تجويز ٿو ڏيان ته ڇا ڪوئا ڪامريڊ آهن؟“ انهيءَ وقت سڀني کان وٽ ورتو ويو ۽ وڏي اڪثريت سان ٽيو ته ڪوئا اسان جا ساٿي ۽ ڪامريڊ آهن. رڳو چئن چئن يعني ٽن ڪتن ۽ هڪ ٻليءَ انهيءَ جي مخالفت ۾ راءِ ڏني. بهرحال پوءِ معلوم ٿيو ته ٻلي ٻنهي پاسي وٽ ڏٺو آهي. ميجر وري شروع ٿي ويو: ”مونکي اڃان به ڪجهه چوڻو آهي. آئون هي ٻيهر ورجايان ٿو ته رڳو اهو ذهن نشين ڪري ڇڏيو ته ماڻهو ۽ ان جي پرڪارن خلاف دشمني رکڻ اوهان جو فرض آهي. تنهن ڪري جيڪو جيو به ٻن تنگن تي هلي سو ويري آهي ۽ جيڪو چئن تنگن تي هلي يا ڪنڀ هجنس، سو اسان جو سنگي ساٿي آهي. ۽ اهو پڻ ياد رکو ته ماڻهو، خلاف ويڙهاند ۾ اسان کي هن جهڙو بڻجڻو نه آهي. جڏهن اوهان هن تي غالب پئجي وڃو، تڏهن هن جهڙيون برائون نه اختيار ڪجائو. ڪوبه جانور ڪنهن انساني گهر ۾ رهائش پذير نه ٿئي، نڪي بستري ۾ سمهي، ۽ نه ئي شراب ۽ تماڪ واپرائي، نه ڪپڙا پهري، نه پئسن کي هٿ لاهي ۽ نه ئي ڪاروبار ڪري. ماڻهو، جون مڙهي عادتون برائون آهن ۽ وڏي ڳالهه ته ڪوبه جانور پنهنجي جاتيءَ تي ظلم نه ڪري. نپل توڙي سگهو، هوشيار توڙي سادو، اسان مڙهي پاڻ ۾ پاڻ آهيون. ڪوبه جانور ٻئي جانور کي نه ماري. جانور سڀ برابر آهن.“

”ڪامريڊو! هاڻي آئون اوهان کي گذريل رات جي خواب متعلق ٻڌائيندس. اهو خواب اهڙي ڌرتيءَ واسطي آهي، جتي ماڻهو جو نالو نشان به نه هوندو. انهيءَ خواب مونکي هڪ وساريل ڳالهه ياد ڏياري آهي، جيڪا ورهيه ٿيا، مونکان وسري چڪي هئي. ڪي سال اڳ جي ڳالهه آهي. آئون جڏهن ننڍڙو سوئر هوس ۽ منهنجي ماءُ ۽ ان جون ساٿياڻيون گڏجي هڪ گيت ڳائينديون هيون، جنهن جي رڳو ڪين ڏن ۽ پهريان تي لفظ ياد هئا. ٻاروٽڻ ۾ ته اها ڏن مونکي ياد هئي، پر پوءِ اها ذهن مان ميسارجي ويئي. پر گذريل رات خواب ۾ سنڀارجي آئي اٿم. وڏي ڳالهه اها ٿي آهي ته انهيءَ گيت جا لفظ به پلٽ پيا اٿم، جيڪي مونکي پڪ آهي ته پراڻي وقت جا جانور ڳائيندا هئا، پر پوءِ جي نسلن کي ياد نه رهيا. آئون اهو گيت اوهان کي ڳائي ٻڌايان ٿو، پر آئون جُهور آهيان ۽ منهنجو آواز به گهڻو آهي، پر جڏهن آئون اوهان کي سيکاري بس ڪريان، ته پوءِ اوهان ان کي سهڻي طريقي سان ڳائجائو. انهيءَ جو گيت جو عنوان آهي ”انگلنڊ جا جانور“

پوڙهي ميجر پنهنجو گلو صاف ڪيو ۽ ڳائڻ لڳو. جيئن چيو هئائين، سندس آواز گهڻو هو، پر پوءِ به هن چڱي نموني ڳايو. هن گيت جي ڏن ڪافي جوشيلي هئي، ”ڪليمنٽائن“ ۽ ”لاڪروچا“ جي عين بين. گيت جا لفظ هئا:

” انگلنڊ جا حيوانو، آئرلنڊ جا حيوانو

هر ڌرتي ۽ ديس جا حيوانو!

منهنجي خوشخبري

ڪن لائي ٻڌو:

دير سوير اهڙو ڏينهن به ايندو،

ڪنور ماڻهن کي هتان پڇايو ويندو،

۽ انگلنڊ جون زرخير ٻنيون،

رڳو اسانجي لتاڙ هيٺ هونديون،

نڪن مان ناڪوتيا ڪڍيا ويندا،

اسان جي پنن تي پيل سنج الوپ ٿيندا.

لغامون ۽ مهميزون زنگجي وينديون

ڦٽاڪا ۽ ڇهڪ ٻيهر نه آوازيندا .
 تصور کان ٻاهر خوشحالي ايندي،
 ڪڻڪ، جو، جئي ۽ سڪل گاه
 برسيم، ڦرهيون ۽ چقندر
 ان ڏينهن سڀ اسان جا هوندا .
 انگلنڊ جي ٻنين ۾ روشني هوندي،
 پاڻي به پوتر هوندو
 مٺڙي هير پئي لڳندي،
 ان ڏينهن جڏهن آزادي ملندي.
 اهڙي سرهي وقت لاءِ اسان کي پورهيو ڪرڻو آهي،
 ٿي سگهي ٿو ته ان جي آمد کان اڳ اسان جي زندگيءَ جو ڏيئو اجهامي وڃي،
 گئون، گهوڙا، بدڪون ۽ ڪڪڙ
 سڀني ساٿين کي آچي لاءِ گهڻو آهي.
 انگلنڊ جا حيوانو! آئرلنڊ جا حيوانو
 هر ڌرتي ۽ ديس جا حيوانو!
 منهنجي خوشخبري
 ڪن لائي ٻڌو.

هن گيت کي گائيندي جانورن ۾ هڪ طرح جو ولولو پيدا ٿيو. اڃان ميجر گيت گائي پورو ٿي نه
 ڪيو، ته ٻيا جانور پاڻ ئي اهو گيت گائڻ لڳا. ايتري تائين جو ڪند ذهن جانورن به ان جي ڏن ۽ ڪجهه لفظن
 کي سمجهي ورتو پر چالاڪ ۽ هوشيار جانورن جهڙوڪ ڪتن ۽ سوڙن ته پورو گيت ياد ڪري ورتو هو.
 ڪجهه ابتدائي ڪوشش کانپوءِ سڄو واڙو گڏجي اهو گيت گائي رهي هيو. ڏيڳين پنهنجي رنڀ لڳائي،
 گهوڙن هٽڪار ڪئي، بدڪن ڪُئي ڪُئي ٿي ڪُئي، ڪتن پونڪڻ ۽ اوناڙڻ شروع ڪيو، رڍن ٻاڪار پئي
 ڪئي. گيت انهن کي اهڙو مزو ڏنو، جو ان کي لڳا تار پنج پيرا ڳاتو ويو. ۽ هوند اڃان به ٻيا گائين ها،
 جيڪر کين روڪيو نه وڃي ها.

انهيءَ مهل هنگامي جي ڪري، مسٽر جونز جاڳي پيو هو. هن کي پڪ ٿي ته سندس فارم ۾ ڪو
 بگهڙ پهتل آهي. هو بستري تان اٿيو ۽ ڀر ۾ پيل بندوق کڻي ۽ ڪمري جي ڪنڊ وٽان بيهي فائر ڪيو.
 گوليءَ جا چيرا پانڊي جي ڀتين ۾ گر ٿي ويا ۽ ميڙ ٽڪڙ ٽڪڙ ۾ ختم ٿي ويو. هر هڪ پنهنجي سمهڻ واري
 جاءِ ڏي وٺي پڳو. پڪي وڃي پنهنجي اکيرن ۾ سٽا، جانور ڪڪن تي وڃي آهليا. چند منتن کان پوءِ سڄو
 فارم ننڊ ۾ گهيريڻ لڳو.

باب ٻيو

تي راتيون پوءِ، پوڙهو ميجر ننڊ ۾ ستي ئي ڏٺي ۽ ڪي وڃي پرتو. سندس جسم ڪي باغ جي مھڙ ۾ پوريو ويو.

اهو موت مارچ جي شروع ۾ ٿيو. ان کان پوءِ ايندڙ ٽن مهينن دوران انتهائي خفيه سرگرميون به ٿينديون رهيون. ميجر جي تقرير سمجهدار جانورن کي زندگيءَ جو هڪ نئون نقطي نظر ڏنو هو. انهن کي اها خبر نه هئي ته ڪڏهن بغاوت ٿيندي، انهن وٽ اهو وسهڻ لاءِ ڪوبه سبب نه هو ته اها سندن حياتي ۾ ئي ٿيندي، پر هنن انهيءَ جي برپا ڪرڻ لاءِ تياري وٺڻ کي فرض پئي سمجهيو. ٻين کي سڪارڻ ۽ منظم ڪرڻ جي ذميواري سوئرن تي عائد ڪئي ويئي، جيڪي عام طرح مڙني جانورن ۾ زيرڪ سمجهيا ٿي ويا. سوئرن ۾ وڌيڪ ڄاتل سڃاتل سنوبال ۽ نيپولن هئا، جن کي مسٽر جونز ڪپائڻ لاءِ تاتي رهيو هو. برڪشائير نسل سان تعلق رکندڙ نيپولن دهشت زده ڪندڙ ڊول جو مالڪ هو. هو گهٽ ڳالهائو ۽ پنهنجي طريقي هلندڙ جانور هو. هن جي پيٽ ۾ سنوبال خوشدل، تيز ڳالهائيندڙ ۽ جدت پسند هو، پر ڪردار جي لحاظ کان ايتري گهراڻي جو مالڪ نه هو. ٻيا نر سوئر ڪسجڻ واسطي تيار ٿي رهيا هئا. انهن ۾ وري ڄاتل سڃاتل هو ڊينڊرو ۽ قيغو اسڪيلر. سندس مٿون گول، اکيون چنپندڙ، چڙڪ چرپر ۽ آواز تڪو هو. هيءُ ڏاڍو سنو مقرر هو. جڏهن ڪنهن ڏکئي نڪتي تي دليل بازي پيو ڪندو هو ته ان سمي هن جي عادت هوندي هئي ته هڪ پاسي کان ٻئي پاسي پيو ٽپا ڏيندو ۽ پنهنجي پچ کي به ڦيرا ڏيندو. اهو سندس ڍنگ سامعين کي قائل ڪري سگهڻ جهڙو هو. هن لاءِ اهو چيو ويندو هو ته هو ڪاري کي اچو ڪري ثابت ڪري سگهجي ٿو.

هنن تنهي ميجر جي سکيا کي تفصيل سان نئين سوچ سرشتي ۾ منظم ڪيو، جنهن کي هنن نالو ڏنو اٽنيملزم (جانورازم). جونز جي سمهڻ کان پوءِ هفتي جون ڪيتريون راتيون، هو پانڊي ۾ اچي گڏجاڻيون ڪندا هئا، جن ۾ هو جانورازم جا اصول ٻين کي سڪارڻ لڳا. شروع شروع ۾ ته ڪين ٻين جي بي ڌياني، بيوقوفائي ۽ لا پرواهي کي منهن ڏيڻو پيو. ڪن جانورن اهو ٿي چيو ته اهو انهنجو فرض آهي ته هو پنهنجي آقا جونز سان وفا ڪندا رهن. يا ڪن ائين ٿي چيو ته آقا جونز ئي آهي، جيڪو ڪين ڪارائي پياري ٿو، سو جي مري پيو ته هو رلي ويندا ۽ بکن ۾ ٻاهه ٿيندا. ٻين وري اهي سوال پڇيا ته ”آخر اسان جي مرڻ پڄاڻان ٿيندڙ ڪنهن واقعي متعلق هينئر اسان ڇو ويهي هلاڪ ٿيون؟“ يا ”جيڪڏهن بغاوت ڪنهن به نموني ٿيڻي آهي، ته پوءِ ڪهڙو ٿو فرق پوي، جيڪر ان لاءِ ڪم ڪجي يا نه ڪجي.“ سوئرن لاءِ ٻين جانورن کي اهو سمجهائڻ ته اهي ڳالهيون، جيڪي هو ڪن پيا، جانورازم جي خلاف آهن، ڏاڍو ڪنن ڪم هو. سڀ کان چسا سوال اچي گهوڙيءَ موليٰ ڪيا. پهريون پهريون سوال جيڪو هن سنوبال کان ڪيو، اهو هو ته ”بغاوت برپا ڪرڻ بعد ڇا ڪين مصري پئي ملندي.“ ”نه“ سنوبال پختگيءَ سان ورائيو، ”اسان وٽ هن فارم تي مصري ٺاهڻ جو ڪو وسيلو ڪونهي. وڌيڪ ته اوهان کي مصري جي ڪاڻ ڪانه رهندي ڇو ته اوهان کي سڪل گاهه جام ملندو.“

”يلا ڇا مون کي پنهنجي ڳچيءَ جي وارن ۾ ربن هڻڻ جي اجازت هوندي؟“ موليٰ پڇيو.
 ”ڪامريڊ!“ سنوبال چيو، ”اهي ربنون، جن لاءِ تون مريو ٿو وڃين، غلاميءَ جون نشانبيون آهن. ڇا تون نٿي سمجهين ته آزادي ۽ آڇيو انهن ربنن کان وڌيڪ آهي؟“

موليٰ ته انهن سان ته ڪٿي هاڪار ڪئي، پر هوءَ انهن سان سهمت نٿي نظر آئي.
 پاليل جهنگلي کانءُ موزز پاران جيڪي افواهه ۽ ڪوڙيون خبرون پکيڙيون ٿي ويون، تن کي رد ڪرڻ ۾ هنن سوئرن کي وڌيڪ جاکوڙ ٿي ڪرڻي پئي. موزز مسٽر جونز جو خاص پاليل پکي هو ۽ هو ان جو جاسوس ۽ چغل خور هو. هيءُ ڳالهين جو گهيرو هو. هو دعويٰ ڪندو هو ته هن کي هڪ پراسرار ملڪ

”شگرڪيندي مائوتئين“ جي ڄاڻ آهي، جنهن ڏانهن، سڀ جانور مرڻ بعد نيا ويندا آهن. انهيءَ ملڪ ۾ هفتي جا ست ڏينهن آچر ئي هوندو آهي ۽ هر موسم ۾ اتي برسير گاهه ملندو آهي ۽ اتي لوڙهن تي نازبو ۽ ڳڙ اسرندو آهي. جانور موزز کان نفرت ڪندا هئا، ڇو ته هو ڪم جو ٿوڻي هو، پر قصا گهڙڻ ۽ ٻڌڻ جو ماهر هو. البت ڪجهه جانور شگرڪيندي مائوتئين واري قصي تي اعتبار ڪندا هئا. انهيءَ ڪري سوئرن کي وڏي دليل بازي ڪري ثابت ڪرڻو پوندو هو ته اهڙي ڪنهن ملڪ يا جاءِ جو ڪو وجود ڪونهي.

هنن جا انتهائي اعتبار ڪندڙ پيروڪار هئا: گاڏي گهليندڙ ٻه گهوڙا باڪسر ۽ ڪلور. اهي پنهنجي سر ڪا ڳالهه سوچڻ ۽ ان تي ويچار ڪرڻ ۾ وهلور پيا ويندا هئا، پر هڪ پيرو سوئرن کي استاد مڃي، ۽ انهن پاران ٻڌايل ۽ سيڪاريل هر ڳالهه کي، پنهنجي ذهن ۾ سمائي، ٻين جانورن ڏانهن دليلن سان منتقل ٿي ڪيو. پانڊي ۾ ٿيندڙ خفيه گڏجاڻين ۾ هو پانڊيءَ سان شريڪ ٿيندا هئا ۽ انهن ۾ گيت ڳائڻ ۾ اڳواڻي ڪندا هئا، جيڪو پڄاڻي مهل ڳايو ويندو هو.

هيڏانهن بغاوت توقع کان اڳ ۽ ڪافي آسانيءَ سان ٻريا ٿي. پوين سالن ۾ مسٽر جونز جيڪو ڪڍي سخت گير آقا هو، پر لائق زميندار پڻ هو. مگر ويجهي چڪ ۾ ڪنهن ڪيس ۾ رقم ٻڌائي وجهڻ کان پوءِ اڃا تڏي پيو هو ۽ شراب نوشي ڏانهن وڌيڪ وڌي ويو هو. ۽ اها مي نوشي هن جي صحت لاءِ انتهائي خراب هئي. هو سڄا سڄا ڏينهن بورچيخاني ۾ ونڊسور Windsor ڪرسيءَ تي آهليو پيو هوندو، ۽ اخبارون پيو پڙهندو يا مڌ پيئندو هو. ڪڏهن ڪڏهن مانيءَ جا ٽڪرا بيئر ۾ ٻوڙي موزز کي اڇلائي ڏيندو هو. هن جا ڪمي ڪم چور ۽ بي ايمان هئا. ٻنين ۾ گند گاهه وڌي ويو هو، جاين جو چتليون مرمت جون گهرجائون هيون. وڻاڻ به ابتر حالتن ۾ هئا. جانورن کي تمام گهٽ ٿي ڪاريو ويو.

جون جو مهينو آيو ته گاهه به ڪٽجڻ لاءِ تيار هو. وچ اونهاري جي هڪ چنچر تي مسٽر جونز ولنڊن ويو هو، اتي ريڊ لائين نالي واري گتي ۾ ايترو ته پيتو هئائين، جو آچر جي منجهند تائين هو واپس نه وريو. سندس نوڪر چاڪر جانورن کي کاڌو ڪارائڻ کان سواءِ ئي، صبح جو سويل ڳئون ڏهي، سهڻا پڪڙڻ لاءِ ٻيلي ۾ نڪري ويا. جڏهن جونز آيو ته سڌو وڃي ڊرائنگ روم جي صوفا تي لٽيو ۽ ”نيوز آف ورلڊ“ کي پڙهڻ ۾ لڳي ويو. ائين شام تائين جانور بڪيا رهيا. نيٺ به اهو سڀ ڪجهه هنن جي سهڻن کان ٻاهر هو. هڪڙي ڍڳيءَ گاهه واري پانڊي جي در کي پنهنجي سڱن سان ڀڳو. ان بعد هر هڪ جانور اندر آيو ۽ گندين ۾ پيل کاڌو کائڻ لڳو. انهيءَ وقت مسٽر جونز ننڊ مان جاڳيو. ٻي گهڙي هو ۽ سندس ڪمي پانڊي ۾ جهيڪن ۽ لئين ساڻ وارد ٿيا، ۽ هر هڪ جانور کي ڪٽڻ لڳا. بڪايل جانورن لاءِ اهو عمل سهڻ جوڳو نه رهيو، سو يڪراءِ ٿي، جيتوڻيڪ ان لاءِ ڪا اڳواٽ رٿابندي به نه ٿيل هئي، هو پنهنجي آزاريندڙن ڏانهن ڪاهي آيا. اوچتو مسٽر جونز ۽ سندس نوڪرن ڏٺو ته هو جانورن جي ٿونن ۽ لٽن جو نشانو بنجي رهيا هئا ۽ صورتحال سندن ظابطي ۾ نه رهي هئي. هنن ته ڪڏهن به جانورن جو اهڙو ورتاءُ ڏٺو ئي ڪونه هو. هو جنهن جانور کي جهڙي نموني ڪٽڻ چاهيندا هئا، تيئن پيا ڪٽيندا هئا. جانورن جي هن رد عمل کين ڊيڄاري وڌو، سو هنن وٺي پويان پير ڪيا ۽ جانور سرخرو ٿي هنن جي پويان لڳا آيا.

بيگم جونز پنهنجي گهر مان اهو نظارو ٻئي ڏٺو، سو هن پنهنجي ٿيلهي ۾ ضرورت جون شيون وڌيون ۽ ٻئي در مان ٻاهر اچي فارم مان ٻاهر نڪري ويئي. موزز سندس پويان اڏامندو آيو ۽ روايتي آواز ڪيندو آيو. انهيءَ وچ ۾ جانور مسٽر جونز ۽ ان جي نوڪرن پويان لڳا آيا ۽ کين فارم مان ٻاهر ڪڍي ڇڏيو ۽ مکيه وڏو در بندي ڇڏيو. ائين کين خبر پوڻ کان اڳ ئي بغاوت ٿي چڪي. جونز کي هڪالي ڪڍيو ويو ۽ مئٽر فارم هاڻي هنن جي ملڪيت هو.

ڪجهه منٽن تائين ته جانورن کي پنهنجي ڀلي ڀاڳ تي يقين نٿي آيو. سندن پهريون عمل اهو ٿيو ته هو گڏجي سڏجي فارم جي چئني پاسي ڏکندا رهيا، جڏهن اهو يقين ڪرڻ پيا گهرن ته هاڻي فارم ۾ ڪو انسان

لڪل ڪونه آهي. ان بعد هو فارم جي عمارتن ڏي وٺي ڀڳا، ته جيئن جونز جي حڪمرانيءَ جون آخري نشانيون به نڪاڻي لڳايون وڃن. طنبيلي جي چيڙي تي ٺهيل سنج گهر جو در ڀڳو ويو. لغام، واڳون، مهارون، نئون ۽ ٻيو سامان جهڙوڪ اهي چاقون، جيڪي سوئرن ۽ گهيٽن وغيره کي خسي ڪرڻ ۾ ڪم ٿي آيا، تن کي ڪوهه ۾ اڇلايو ويو. واڳون، مهارون، توبرون، انڌاريون، چهڪ وغيره باهه جي حوالي ڪيا ويا. انهن شين کي پسم ٿيندي ڏسي، جانور نينگ ٺا ڏيڻ لڳا. سنوبال ته انهن ربنن کي به باهه حوالي ڪيو، جيڪي وڪري واري ڏينهن جانورن جي ڳچي وارن وارن ۽ پچ ۾ ٻڌيون ٿي ويون. ”ربنن کي“ هن چيو، ”ڪپڙا ڪري سمجهيو وڃي، جيڪي انسانن جون نشانيون آهن، سو سڀ جانور ننگا رهن.“

جڏهن باڪسر اهو ٻڌو ته هو هڪ ڪڪائين ٽوپي کڻي آيو، جيڪا هو ڪنن کي مڪين کان بچائڻ لاءِ گرمين ۾ پهريندو هو. هن اها به باهه ۾ اڇلائي وڌي. ٿوري وقت ۾ جانورن هر اها شيءِ تباهه ڪري ڇڏي، جنهن مسٽر جونز جي ياد ٿي ڏياري. نيپولن وري هنن کي استور ڏي وٺي ويو ۽ کين ٻيڻو راشن ڏنائين ۽ ڪتن کي به بسڪوٽ ڏنائين. ان بعد هنن انگلنڊ جي جانورن وارو گيت لڳا تار ست گهمرا ڳاتو. آخر ڪار هو سمهي پيا ۽ اهڙي گهري نند، کين هن کان اڳ ڪڏهن به نصيب نه ٿي هئي.

رواج موجب هو پنيڪي ويل سجاڳ ٿيا، ڪالھوڪي عظيم وارتا کي ياد ڪندي، اوچتو، هو ڊوڙندا، چرا گاهه پهتا. چرا گاهه کان ڪجهه پوئتي هڪ ٽڪري هئي، جتان مڪمل فارم نظر جي گهيري ۾ ٿي آيو. هي ان ٽڪريءَ ڏي ڀڳا ۽ مٿي پهچي چوڦير تڪڻ لڳا. هاڻي اهو سڀ سندن ملڪيت هو - هر شيءِ، جيڪا کين نظر ٿي آئي، سندن بنجي چڪي هئي. انهيءَ احساس جي جولان ۾ هنن نينگ ٺا پائڻ شروع ڪيا ۽ هوا ۾ بازوليون پائڻ لڳا. هن ماڪ پئل پٽ تي ليٽڙيون پاتيون ۽ پوءِ ڍڙ ڪري گاهه چريو. هنن مٿيءَ جي ڍيرن کي لتون هنيون ۽ انهيءَ جي وڻندڙ خوشبوءِ کي سونگهيو. پوءِ گڏجي سڄو فارم چڪاسيو. هنن ڪيڙيءَ واري توڙي گاهه پوڪيل ٻني، ڍنڍ، باغ ۽ هڙي وغيره جو معائنو ڪيو. ائين ٿي محسوس ٿيو ته جڻ هنن انهي شين کي اڳي نه ڏٺو هو. کين اڃان به مشڪل سان ويساهه ۾ ٿي آيو ته هيءُ سڀ ڪجهه هاڻي سندن آهي.

ان بعد هو وري فارم جي عمارتن ڏانهن قطارجي آيا ۽ فارم هائوس آڏو خاموش ٿي رڪجي بيٺا. اهو گهر به هاڻي هنن جي ملڪيت هو، پر اهي اندر وڃڻ کان ڊڄا پئي. ٿوري ويرم کانپوءِ، نيپولن ۽ سنوبال پنهنجي سڱن ساڻ در کي کوليو ۽ سڀ جانور هڪ قطار ۾، ائين سنڀالي سنڀالي اندر گهڙيا، جڻ کين ڪنهن جي آرام ۾ مداخلت جو ڊپ هجي. هو پيرن جي پنجن تي بي آواز، هيڏانهن هوڏانهن گهمندا رهيا ۽ چپن ۾ ڳالهائيندا، ڪمرن ۾ موجود بسترن، آرسين، صوفن، غاليجن ۽ بخاريءَ جي جاري تي رکيل راڻي وڪٽوريه جي مجسمي کي ڏسندا رهيا. هو جڏهن هيٺ اچي رهيا هئا ته کين احساس ٿيو ته مولي سندن ست مان غائب هئي. سو هو پوئتي وري ويا. ڏٺائون ته مولي هڪ بيد روم ۾ بيٺل هئي. هن مسز جونز جي نيري ربن جو ڪو ٽڪرو کنيو هو ۽ آرسی آڏو بيهي، ربن کي ڪلهي تي سڄائي، پاڻ کي جانچي رهي هئي. مٿس سڀ ڪاوڙجي پيا. بورچيخاني ۾ سوئرن جون لوڻيل رانون تنگيل هيون، تن کي پورڻ لاءِ کنيو ويو. ٿانون ڏوڻ واري ڪمري ۾ پيل بيئر جي پيپ کي باڪسر ڦهي وڌو. ان کان علاوه ٻي ڪنهن به شيءِ کي هٿ نه لائڻو ويو. ٿڌي تي يڪمشت راءِ سان اهو فيصلو ڪيو ويو ته هن گهر کي عجائب گهر بنايو ويندو ۽ ان ۾ ڪوبه رهائش اختيار نه ڪندو.

جانورن جڏهن نيڙڻ کائي پوري ڪئي ته کين سنوبال ۽ نيپولن گهرائي ورتو. ”ڪامريڊو!“ سنوبال چيو، ”ساڍا ڇهه ٿيا آهن ۽ اسان جي آڏو پورو ڏينهن پيو آهي. اڄ کان اسين گاهه جي پوکائي ڪنداسين. پر پهرئين هڪ ٻيو مامرو نبيرو آهي.“

سوئڙن ان وقت ظاهر ڪيو ته اهي ٽن مهينن کان مسٽر جونز جي ٻارن جي هڪ پراڻي اسپيلنگ واري ڪتاب، جيڪو ڪچري مٿان پيل هو، مان لکڻ پڙهڻ سکندا رهيا آهن. نيپولن اچو ۽ ڪارو رنگ گهرايو. ۽ مڙني جانورن کي فارم جي مکيه دوازي وٽ وٺي آيو. سنوبال لکڻ جو پڙ هو. هن پنهنجي اڳين تنگ جي ڏوڏيءَ وچ ۾ برش ڦاسائي، مئٽر فارم کي ڊاهي اٽنيمل فارم لکيو. هاڻي هن فارم جو اهو نالو سڏيو ويندو. ان کان پوءِ هو فارم جي عمارتن ڏي آيا. هتي سنوبال ۽ نيپولن، ڇاڙهي گهرائي ۽ ان کي پانڊي جي پٽ سان لڳايو ويو. هنن وضاحت ڪئي ته گذريل ٽن مهينن جي اڀياس بعد، اهي جانورازم جي اصولن کي ستن حڪمن ۾ سمائي سگهيا آهن ۽ اهي ست حڪم هن پٽ تي لکجي رهيا آهن ۽ اڄ کان پوءِ اهي هن فارم جو آبدل قانون هوندا. ڪجهه تڪليف کان پوءِ (ڇو ته سوئڙن لاءِ پاڻ کي ڇاڙهي تي متوازن رکڻ ڏکيو هوندو آهي) سنوبال ڇاڙهيءَ تي چڙهيو. اسڪيلر رنگ جي باڙدي جهلي. ڪاري رنگ مٿان اچي رنگ سان وڌن اکرن ۾، جيڪي پريان کان ئي نظر ٿي آيا، هي حڪم لکيا ويا.

ست حڪمناما:

- 1 جيڪو ٻن تنگن تي هلندڙ آهي، سو اسان جو ويري آهي.
- 2 جيڪو چئن تنگن تي هلندڙ آهي، يا ٻه تنگن ۽ پر آهنس، سو اسان جو ساٿي آهي.
- 3 ڪوبه جانور ڪپڙا نه پهريندو.
- 4 ڪوبه جانور بستري ۾ نه سمهندو.
- 5 ڪوبه جانور شراب نه واپرائيندو.
- 6 ڪوبه جانور ٻئي جانور کي قتل نه ڪندو.
- 7 سڀ جانور برابر آهن.

لکت صاف سٿري هئي، البت سنگي ساٿي جي هجي غلط لکيل هئي. سنوبال وڏي آواز ۾ اهي حڪم پڙهي ٻڌايا. سڀني انهن سان سهمت هجڻ جو اشارو ڏنو. ذهين جانورن ته اتي جو اتي هنن کي ياد ڪرڻ شروع ڪيو.

”هاڻي ڪامريڊو!“ سنوبال رنگ اڇلائيندي چيو، ”هاڻي گاهه جي ٻنيءَ ڏي هلو. ۽ اچو ته وچن واريون ته اسان جونز ۽ ان جي ڪمين کان به وڌيڪ تيزيءَ سان گاهه جي پوکائي ڪنداسين.“
انهيءَ مرحلي تي ٽن ڳئون رنيٽ شروع ڪيو، جن کي چوويهن ڪلاڪن کان وٺي ڏڌو نه ويو هو، تنهن ڪري اهي تڪليف ۾ هيون ۽ سمجهيائون ٿي ته ڄاڻ سندن ٿڌ ڦاٽا. ٿوري ويچار کان پوءِ سوئڙن باڙديون گهرايون ۽ پنهنجي ڪرن سان کين ڏٺڻ شروع ڪيو. جهٽ کان پوءِ پنج باڙديون ڦيڻ واري کير سان ڌٻيل هيون، جن کي سڀ جانور شوق سان ڏسي رهيا هئا.

”هن کير جو ڇا ٿيندو؟“ ڪنهن پڇا ڪئي.

”جونز ڪڏهن ڪڏهن اسان جي کاڌي ۾ کير ملائيندو هو.“ ڪڪڙين چيو.

”ڪامريڊو! کير جو ڪو الڪو نه ڪريو.“ نيپولن باڙدين آڏو ٿي چيو، ”هن کي پوءِ ٿا ڏسون،

پهرئين رونيي کي اڪلايون. ڪامريڊ سنوبال اوهانجي مهنداري ڪندو. ۽ آئون چند منٽن ۾ اچان ٿو. ٻني اسان جو انتظار پئي ڪري.“

اٺين جانور گاهه جي ٻنيءَ ڏي وڌي ويا. اهي جڏهن شام جو واپس وٽائڻ تي وريا ته هنن کي خبر پئي ته کير ڪيڏانهن گم ٿي ويو آهي.

باب ٽيون

گاهه جي پوکائي لاءِ هنن وڏي جفا ڪشي ڪئي. بهرحال هنن کي انهيءَ جو ڦل اهو مليو جو فصل سندن اميدن کان وڌيڪ حاصل ٿيو.

ڪڏهن ڪڏهن ڪم ڪار ڏکيو بڻجي ويندو هو، ڇو ته اوزار انساني استعمال جي حساساب سان ئي ٺهيل هئا، نڪي جانورن جي استعمال واسطي جڙيل هئا. ٻي وڏي خامي اها هئي ته جانور اهي اوزار استعمال نٿي ڪري سگهيا، جن کي ڪم آڻڻ ضروري هو ته جانور رڳو پوين تنگن تي بيهي ڪم ڪن. پر سوئر ڪافي ڪڙپيل هئا، سو هنن انهيءَ تڪليف ۽ مشڪل جو حل ڳولي ڪڍيو. گهوڙن کي ٻنيءَ جي ذري پرزي جي پروڙ هڻي ۽ کين ته جونز ۽ سندس ڪمين کان به وڌيڪ گاهه ڳولهڻ ڦولڻ ۽ لٿڻ جي خبر هئي. حقيقت ۾ سوئر ڪم ڪار ۾ هٿ نٿي وندايو. بلڪ هنن ڪم ڪار لاءِ هدايتون ٿي ڏنيون ۽ ان جي نگراني ٿي ڪئي. اهو بلڪل فطري هو ته، هُو پنهنجي اعليٰ ڄاڻپ جي نتيجي ۾ اڳواڻپ جو ڪردار ادا ڪن. باڪسر ۽ ڪلورور پنهنجو پاڻ کي پاڻ ئي سنجيو ٿي، پوءِ سوئر جي نگراني ۾ زمين جي چوڦير ثابت قدميءَ سان چڪر ٽي هليا. سندن پويان هلندڙ سوئر کين موقعي ۽ مهل سارو تيز ڊوڙ يا آهستي رفتار وٺڻ جا آواز ڏنا ٿي. ننڍي کان ننڍي جانور به گاهه پئي لڙيو ۽ ان کي سٿيون پئي ڪيو. ايتري تائين جو بدڪون ۽ ڪڪڙيون به سڄو ڏينهن ڪاڙهي ۾ گاهه جي ڇڳن کي ڇهنين ۾ پڪڙي کڻي رهيون هيون. انهيءَ هٿ وٺ جي نتيجي جونز ۽ سندس ڪمين جي پيٽ ۾ هنن جانور به ڏينهن اڳ لاٻارو پورو ڪيو. وڏي ڳالهه ته اها ٿي ته هن پيري فصل به گهڻو ٿيو هو ۽ زيان به گهٽ ٿيو هو. بدڪن ۽ ڪڪڙين پنهنجي تيز اکين سان ڪوبه ڳانو يا ڏانڊي رهڻ نه ٿي ڏني، ۽ ان کي کڻي جائيتو ٿي ڪيو. هڪ ٻن گرهن کان وڌيڪ ڪنهن به جانور چوري به نه ڪئي.

سڄو اونهارو فارم جو ڪم، بنا روڪ ٽوڪ، لڳا تار هلندو رهيو. جانور بيحد سرها هئا. هنن ائين ٿي ويڃڻ جو تصور به نه ڪيو هو. کاڌي جو هر گراه سندن لاءِ مسرت پريو هو. اهو هاڻي هنن جو پنهنجو هو، پنهنجي هٿن سان پيدا ڪيل هو، ۽ نه ڪرڪندڙ مالڪ کان مليل خيرات هئي. ٽڪريل ۽ مفت خور انسانن جي ويڃڻ کان پوءِ سندن واسطي ڪاٺ پيٽڻ جو سامان ڪافي هو. فرحت وٺڻ لاءِ به ڪافي ڪجهه هو، پر هي ان حوالي سان اڻڄاڻ هئا. بهرحال هنن کي ڪافي دشواريون به در پيش آيون. مثال طور سال جي پوئين حصي ۾ جڏهن انهن ان جو لاٻارو ڪيو ۽ ان کي ڳهڻ لاءِ، ٿريشر نه هئڻ ڪري، قديم طريقو اختياريو ۽ بهه کي عليحدہ ڪرڻ لاءِ ڦوڪون ڏيئون پيون. پر سوئر پنهنجي چترائپ ۽ باڪسر پنهنجي سگهائپ سان کين ڪامياب ڪيو. باڪسر جي هر هڪ ساراهه ٿي ڪئي. هيءُ جونز جي وقت ۾ به محنتي هو، پر هاڻي ته هو تن گهوڙن جيترو ڪم ڪري رهيو هو. ڪڏهن اهڙو وقت به ايندو هو جو فارم جو سڄو ڪم هن جي ڪلهن تي اچي ويندو هو. هو پنيپرڪي کان وٺي آڏي رات تائين چڪ چڪان ۾ مشغول هوندو هو. مطلب ته جتي به سخت پور هيو ڪرڻو هوندو، اتي ته هيءُ موجود هوندو هو. هن ڪنهن ڪڪڙ کي چئي ڇڏيو هو ته کيس صبح جو سوير ٻين کان اڌ ڪلاڪ اڳ اٿاري ته جيئن هو پهريائين رضاڪاران ڪم ڪري ۽ پوءِ روزمره جو رواجي ڪم ڪري. هر مسئلي يا ناڪامي وقت هو جوابيندو هو ته ”آئون اڃان به وڌيڪ پورهيو ڪندس.“ اهو جواب اڳتي هلي سندس ذاتي متو ۽ نعرو بڻجي ويو.

بهرحال ٻيا جانور به پنهنجي صلاحيتن آهر ڪم ڪار ڪندا هئا. مثال طور بدڪن ۽ ڪڪڙين لاٻاري هلندي، هتي هتي پيل اناج جي ڪٽڻ کي ڪنو ڪري پنڇ مڻ ان بچايو هو. ڪوبه راشن جي چوريءَ ۾ ملوث ڪين هو. ۽ نه ڪنهن راشن جي گهٽ وڌائي جي شڪايت ٿي آوازي. پراڻي وقت وارو حسد، جهيڙو جهٽو، چڪ چڪان ذري گهٽ ڪاٽڻ وسري ويا هئا. تقريبن ڪنهن به پورهئي ڪرڻ کان نه ٿي ڪيڀايو. اهو سچ هو

تہ مولي صبح جو اٿڻ ۾ دير ڪندي هئي ۽ ڪرن ۾ پٿر ڦاسڻ جي بهاني جلدي ڪم ڇڏيندي هئي ۽ ٻليءَ جي روش به نرالي هئي. اهو محسوس ڪيو ٿي ويو ته جڏهن ڪم جي مهل هوندي هئي ته ٻلي لپندي ڪانه هئي، ۽ ڪلاڪن جا ڪلاڪ گهر رهندي هئي، پر ڪاڏي جي وقت اچي پٿري ٿيندي هئي. يا شام ويل ڪم ختم ٿيڻ پڄاڻان اتي موجود هوندي هئي ۽ تاثر اهڙو پئي ڏيندي هئي ته جڻ ڪجهه نه ٿيو هجي. هن جا عذر انوکا ۽ ڏاڍا دلچسپ هوندا هئا ۽ اهڙي ته پياري نوع ۾ مياڻون مياڻون ڪندي هئي، جو هر هڪ ان تي اعتبار ڪري وجهندو هو. پوڙهو گڏهه بينجمن به ساڳيو ئي رهيو. هو نڪو گهٽ، نڪي وڌ، پر پورو پنو پورهيو ڪندو هو. بغاوت يا ان جي نتيجي متعلق هو پنهنجي راءِ نه ڏيندو هو. جڏهن ڪو ڪانٽس پڇي وٺندو هو ته ڇا هو جونز واري وقت جي پيٽ ۾ هينئر وڌيڪ خوش نه آهي، ته هو ورائيندو هو ته گڏهه تمام گهڻو وقت جيئنڊا آهن. اوهان مان ڪنهن مرده گڏهه ڏٺو آهي. ٻڌندڙن کي انهيءَ عجيب و غريب جواب تي مطمئن ٿيڻو ئي پوندو هو.

آچر جي ڏينهن ڪم ڪار کان موڪل هوندي هئي. ان ڏهاڙي نيڙ عام ڏينهن جي پيٽ ۾ هڪ ڪلاڪ دير سان ڏني ويندي هئي. ان کان پوءِ بنا ناغي جي هڪڙو ڪاڇ برپا ٿيندو هو. پهريائين هڪ جهنڊو ڇاڙهيو ويندو هو. سنوبال سنج خاني اندر پيل مسز جونز جي پراڻي سائي رنگ وارو ميز پوش ڳولي لڌو هو ۽ ان تي اچي رنگ سان ڪر ۽ سنگ جا نشان چٽيا هئاسين. هاڻي اهو جهنڊو هر آچر جو صبح سمي باغ سان لڳ نهيل فارم هائوس مٿان لٽ ۾ ٻڌي ڇاڙهيو ويندو هو. سنوبال جهنڊي جي رنگ ۽ نشانين جي وضاحت اها ٿي ڪئي ته سائو رنگ انگلنڊ جي پنين جي علامت طور آهي، ۽ ڪر ۽ سنگ مستقبل جي جانورن جي جهموري راڄ جي علامت آهن. اهو راڄ تڏهن ئي قائم ٿيندو، جڏهن هن ڌرتي تان انسان جو نالو نشان مٽجي ويندو. جهنڊي جهولائڻ کان پوءِ جانور وڏي گودام ۾ اچي ڳاھت ٿيندا هئا. جتي عام اجلاس منعقد ڪيو ويندو هو. هن اجلاس ۾ ورنڊڙ هفتي لاءِ ڪمن جي رٿا بندي ٿيندي هئي ۽ قرارداد پيش ڪيا ويندا هئا. انهن قراردادن کي وڏي بحث مباحثي کان پوءِ قبول ڪيو ويندو هو. سوئر ئي اهي قراردادون پيش ڪندا هئا. ٻيا جانور رڳو ووٽ ڏيڻ وارو عمل سمجهي سگهندا، باقي قراردادن تي ويچاريندا نه هئا. سنوبال ۽ نيپولن انهي بحثن مباحثن ۾ اڳيان اڳيان هوندا هئا. اهو محسوس ڪيو ويو ته هو پاڻ ڪنهن هڪ ڳالهه تي سهمت نٿا ٿين. هڪ جي پاران ڏنل راءِ جي لازمن ٻيو مخالفت ڪندو هو. ايتري تائين جو جڏهن اهو فيصلو ٿيو ته باغ جي پويان واري ٻني ۾ ڪو ٽڪرو مخصوص ڪيو وڃي، جتي جهور بنيل جانور آخري ڏهاڙا گذارين، تڏهن رٿائڻ ٿيڻ جي عمر جي حد تي وڏو طوفاني بحث ٿيو هو. قصو ڪوتاهه، انهيءَ اجلاس جي پڄاڻي انگلنڊ جي جانورن واري گيت ڳائڻ سان ڪئي ويندي هئي. ٽپهري تفريح لاءِ مخصوص ڪئي ويئي هئي.

سوئرن سنج خاني کي پنهنجي هيڊ ڪوارٽر طور استعمال شروع ڪيو. هي هتي شام جو، لوهارڪي، واڍڪي ۽ ٻين اهڙن هنرن سيڪارڊ وارن ڪتابن کي پڙهي ٻڌائيندا هئا. اهي ڪتاب فارم هائوس مان هٿ ڪيا ويا هئا. سنوبال هميشه پاڻ کي جانور ڪاميٽيون ٺاهي، جانورن کي منظم ڪرڻ ۾ مشغول رکندي هو. هيءُ ان معاملي ۾ اورچ هو. هن ڪڪڙين لاءِ بيضا پيدائش ڪاميٽي، ڳئون لاءِ صاف پڇن واري ليگ، ڪوئن ۽ سهن کي گهريچو ڪرڻ لاءِ جهنگلي ڪامريڊن جي ٻيهر تعليم واري ڪميٽي، رڍن لاءِ اچي پشم واري تحريڪ ۽ ٻيون اهڙيون ڪافي ڪاميٽيون جوڙي ورتيون. ان کان علاوه شام جي وقت جانورن کي لکڻ پڙهڻ سيڪارڊ لاءِ ڪلاس شروع ڪيا ويا. ٿلهي ليکي اهي مڙئيئي منصوبا ناڪام بنيا. جهنگلي جانورن کي گهريچو بناڻ واري ڪوشش ته اٽندي ئي ناڪام ٿي. ڇو ته انهن پنهنجي پراڻي روش برقرار رکي، التو انهن ساڻن ٿيندڙ نرمائي جو غلط فائدو ورتو. ٻلي کي نئين سر تعليم ڏئي سڌارڻ واري پروگرام ۾ شامل ڪيو ويو، جنهن ۾ هن به ٿي ڏينهن سرگرميءَ سان حصو ورتو. هڪ ڏهاڙي ڏٺو ويو ته هو ڇت تي

ويهي، پنهنجي پهچ کان ٻاهر وينل جهرڪين سان ڳالهائي رهي ۽ کين چئي رهي هئي ته هاڻي سڀ جانور پاڻ ۾ ڪامريڊ ۽ برابر آهن. انهيءَ ڪري ڪا به جهرڪي بنا ڪنهن ڊپ ڊاءَ جي، اچي منهنجي چنبي تي آرام ڪري سگهي ٿي. پر جهرڪين دوريءَ کي قائم رکيو.

البت لڪ پڙه سڪيا جا ڪلاس ڪافي نموني فائديمند رهيا. سرءُ جي مند تائين تقريباً مڙئي جانور ڪنهن نه ڪنهن حد تائين خوانده بنجي ويا.

سوئرن ته اڳ ۾ ئي لڪڻ پڙهڻ سکي ورتو هو. ڪتن به پڙهڻ چڱي پر سکي ورتو، پر هو ستن حڪمان کان وڌيڪ بي شيءِ کي پڙهڻ ۾ دلچسپي نه رکندا هئا. پڪري مُريل ڪتن کان وڌيڪ سٺو پڙهي سگهندي هئي، ۽ ڪڏهن ڪڏهن شام جو ڪچري جي ڍڳ مٿان پيل اخباري ٽڪرن کي کڻي، اهو بين کي پڙهي ٻڌائيندي هئي. بينجمن به سوئرن جيترو پڙهي ٿي سگهيو، پر انهيءَ اهليت ۽ قابليت کي استعمال نه ڪيو. هن جو چوڻ هوندو ته جيتري قدر مونکي پروڙ هئي، پڙهڻ لائق ڪجهه به ڪينهي. ڪلور سڀ اکر سکي ورتا، پر هو لفظ جوڙڻ ۾ ناڪام ٿي ويئي. باڪسر اکر ڊي (D) کان اڳتي نه وڌي سگهيو. هو ڪر سان مٽيءَ ۾ ABCD ٺاهي لکندو هو. ۽ پنهنجا ڍڪها ڪن پوئتي ڪري پيو انهن کي تڪيندو هو. ڪڏهن هو وارن جي اڳين چڱ کي ڏونڌاڙي، انهيءَ کان پوءِ وارن اکرن کي ياد ڪرڻ جي ڪوشش پيو ڪندو هو. پر ڪامياب نه ٿيو. ڪن موقعن تي لاشڪ هو EFGH جا اکر سکيو، پر وري پهريان اکر ڪائٽس وسري ويا. نيٺ هن فيصلو ڪيو ته کيس شروعاتي اکرن تي ئي اڪتفا ڪرڻ گهرجي. پوءِ روزانو هو هڪ ٻه ڀيرا اهي اکر لکي، کين پيو دهرائيندو هو. موليءَ صرف اهي اکر سکيا، جيڪي سندس نالي ۾ شامل ٿيل هئا. هوءَ انهن اکرن کي ڪاٺيءَ جو ٽڪرن سان پئي ٺاهيندي هئي. پوءِ انهن ۾ هڪ ٻه گل سجائي، تحسين آفرين نگاهن سان انهن جي چوڦير پئي ڦيرا پائيندي هئي.

فارم جا ٻيا جانور اکر E کان اڳتي نه وڌيا، ۽ اهو پڻ محسوس ڪيو ويو ته سادڙي ذهنن وارا جانور جهڙوڪ ريڊون، ڪڪڙيون، بدڪون ته ستن حڪمانن کي به ياد ڪرڻ کان قاصر هيون. گهڻي ڳڻ ڳوت ۽ سوچ ويچار کان پوءِ سنوبال پٿاريو ته ستن حڪمن کي هڪ ئي مٽي ۾ سمايو وڃي: ”چار تنگون چڱيون، ٻه تنگون بريون.“ هن جي خيال ۾ انهيءَ ۾ جانورن جا ضروري اصول شامل آهن. سو جنهن به انهيءَ مٽي کي گهرائي سان پروڙيو، سو انساني اثراتن کان محفوظ رهندو. پڪين پهريائين انهيءَ تي اعتراض واريو، ڇو ته انهن جي خيال ۾، کين ٻه تنگون هيون، پر سنوبال اهو ثابت ڪري ڏيکاريو ته ائين ڪونه آهي. ”ڪامريڊو! پڪين جا پر“ هن چيو، ”ڏڪڻ ۽ ٿيلهن لاءِ آهن، نڪي اجائي حرفت باري لاءِ. تنهن ڪري انهن کي ٻه تنگون ڪري سمجهيو ويندو. ماڻهن جو امتيازي نشان هٿ آهن، جن جي وسيلي ئي هو سڄو خلم مچائي ٿو.“

پڪين کي سنوبال جا ڊگها لفظ ته پلٽ نه پيا، پر انهن هن جي وضاحت کي قبولي ورتو. سڀني نمائندگي جانورن انهيءَ مٽي کي ذهن نشين ڪرڻ شروع ڪيو. ”چار تنگون چڱيون، ٻه بريون“ کي وڌن اکرن ۾ ستن حڪمن مٿان لکيو ويو. جڏهن اهو رڍن کي ياد ٿي ويو ته اهو مقولوسندن پسندیده نعرو بنجي ويو. هو ٻنين ۾ ويني ويني پيون اهو نعرو پاڪارينديون هيون: ”چار تنگون چڱيون، ٻه تنگون بريون.“ اها پاڪار ڪلاڪن جا ڪلاڪ پئي هلندي هئي ۽ ڪڏهن به ٽڪيون نه هيون.

نيپولن سنوبال جي ڪميٽين ۾ دلچسپي نه وٺندو هو. هن جي خيال ۾ نئين نسل جي تعليم وڌيڪ اهم هئي، بنسبت تعليم بالغان جي. لاٻاري کانپوءِ جيسي ۽ بلويل ڪتيون وياميون. انهن ٽو ٿلها متارا پونگڙا چڻيا. جيئن هنن جي تڇ ڇڏائي ويئي، تيئن نيپولن اهي ماڻرن کان اهو چئي پاڻ وٽ آندا ته هو انهن جي سکيا ڪندو. هو انهن کي گودام جي ماڙي تي وٺي ويو، جنهن تي پهچڻ لاءِ سنج خاني وٽان چاڙهي

هئي. هن انهن کي اهڙي ته نموني علحده ڪري رکيو. جو ڪجهه وقت کان پوءِ، اهي ڪنهن کي به ياد نه رهيا.

ڪير گم ٿيڻ جو پيد به جلد ئي پٿرو ٿيو. اهو سوئرن جي خوراڪ ۾ ملايو ٿي ويو. صوف پڇي راس ٿيا ۽ باغ جا پٽ انهن جي ٽپڪي سان ڀريا پيا هئا. جانورن اهو پئي خيال ڪيو ته اهي برابر سڀني ۾ ورهايا ويندا. پر هڪ ڏينهن اهو حڪم وارد ٿيو ته انهيءَ ٽپڪي کي گڏ ڪري، سنج خاني آندو وڃي ته جيئن سوئر صاحبان انهن کي استعمال ڪن سگهن. ڪجهه جانورن انهيءَ فيصلي تي ارهائي جو هلڪو اظهار ڪيو، پر ڪوبه اثر نه ٿيو. انهيءَ فيصلي تي سڀ جا سڀ سوئر ويندي نيپولن ۽ سنوبال به يڪراءِ هئا. اسڪيئر کي عام جانورن ڏي اماڻيو ويو ته هو وڃي کين وضاحتون ڪري مطمئن بنائي.

”ڪامريڊو!“ هن رڙ ڪندي چيو، ”اوهان اهو چوڻا سوچيو ته اسان اهو ڪم خود غرضي وچان ڪري رهيا آهيون. اسان مان گهڻا سوئر ته ڪير ۽ صوفن کي پسند ئي ڪونه ڪندا آهن. آئون پنهنجي سر انهن کي پسند به نه ڪندو آهيان. پر اسان لاءِ انهن شين جو استعمال ڪرڻ ضروري آهي، ڇو ته جيئن اسان جي صحت قائم رهي. سائنس ثابت ڪيو آهي ته صوفن ۽ ڪيرن ۾ اهڙا جزا آهن، جيڪي سوئرن جي چڱيلائي لاءِ ضروري آهن. اسان سوئر سخت ذهني پورهيو ڪندا آهيون. سڄي فارم جي سنڀال سڙي اسان جي بلي آهي. اسان ڏينهن رات اوهان جي فلاح لاءِ پاڻ پتوڙي رهيا آهيون. اهو اوهان جي ئي پلي لاءِ آهي ته اسان اهي ئي شيون واپرائيون. اوهان کي ته پتو آهي ته جيڪر اسان پنهنجي فرضن جي ادائگي ۾ ناڪام ٿياسين ته ان جا ڪهڙا اڳا نتيجا نڪرندا! جونز واپس اچي ويندو. هائو! ڪامريڊو! هائو! جونز واپس ورنندو.“ اسڪيئر پنهنجي پڇ ڪي ڦيرائيندي ۽ ٻيا ڏيندي ذري گهٽ لڀائيندي چيو، ” يقيني طور اوهان مان ڪوبه نه چاهيندو ته جونز وري واپس اچي.“

سڀ جا سڀ جانور جنهن نڪتي تي متفق هئا، سو هو ته جونز کي واپس نه اچڻ گهرجي. جڏهن اهو جواز ان نڪتي جي روشنيءَ ۾ پيش ڪيو ويو ته وٽن ڪيڇن لاءِ وڌيڪ ڪجهه به نه رهيو. سوئرن کي سٺي حالت ۾ رکڻ جي اهميت واضح هئي. انهيءَ ڪري اهو طيءَ ڪيو ويو ته ڪير ۽ صوف پلي سوئرن جي واهپي ۽ ڪاپي لاءِ مخصوص ڪيا وڃن.

باب چوٿون

اونهاري جي پوياءَ تائين، ملڪ جي اڌ حصي ۾ اٽنيمل فارم واري وارتا جي خبر ڦهلجي چڪي هئي.

هر روز سنوبال ۽ نيپولن ڪيترن ئي اهي هدايتون ڏئي روانو ڪندا هئا ته اهي ڀر پاسي جي فارمن جي جانورن ۾ ملي جلي وڃن، ڪين بغاوت جو احوال ٻڌائين ۽ گيت سڀڪارين. انهيءَ سڄي عرصي ۾ مسٽر جونز پنهنجو وقت ولنگڊن جي ريڊ لائن محل جي شراب خاني ۾ ويهي گذاريندو هو. جيڪو ڪيس ٻڌڻ چاهيندو هو، تنهن کي شڪايت ڪندي ٻڌائيندو هو ته هن کي چند ڪين جهڙن جانورن زوربان پنهنجي ذاتي ملڪيت تان بي دخل ڪري ڇڏيو آهي ۽ ساڻس انباڻ ٿيو آهي. ٻيا زميندار ۽ جاگيردار اصوليءَ طرح هن سان همدردي رکندڙ هئا، پر پهرئين پهرئين هو هن جي ڪا سهائتا نه ڪري سگهيا. دل ئي دل ۾ هو ويچاريندا هئا ته هو جونز جي بدقسمتي مان فائدو ماڻي سگهندا ڪي نه. قسمت پلي هئي جو ڀر پاسي جا ٻه فارم پاڻ ۾ نه نهندا هئا. انهن مان هڪ جو نالو فاكسوڊ هو. اهو تمام وڏو، پر نظر انداز ٿيل فارم هو. هن ۾ قائم هڙيون ۽ جهنگ به اجايا وڌيل هئا ۽ ان جا چراغ گاهه به جهونا ۽ ختم ٿي ويا هئا. ٻئي پاسي هن کي ڏنل لوڙها به ابتر حالت ۾ هئا. هن جو مالڪ مسٽر پلڪنگتن آرام طلب شخص هو، جيڪو پنهنجو وقت موسم سارو يا شڪار ۾ يا مڇيون مارڻ ۾ وڃائي ڇڏيندو هو. ٻئي فارم جو نالو پنڇفيلڊ هو، جيڪو ڪٿي ننڍو هو، پر چڱي سنڀال هيٺ هو. هن جو مالڪ مسٽر فريڊرڪ سخت جان، چالاڪ پر ٻارهيو ئي ڪيسن ۾ ڦاٿل ۽ ڏکيا مامرا زورزبردستي ٿي ڪرائيندڙن ۾ ناليارو هو. انهن فارمن جا ٻئي مالڪ هڪ ٻئي کي ايترو ته ناپسند ڪندا هئا، جو انهن لاءِ هڪ ڳالهه تي سهمت ٿيڻ ڏاڍو ڏکيو هوندو هو. پوءِ پلي انهن جو يڪراءُ ٿيڻ سندن ئي مفادن وٽان ڇو نه هجي.

بهرحال هو اٽنيمل فارم ۾ ٿيل بغاوت کان چڱي طرح ڊنل هئا، ۽ دليان اهو پئي گهريائون ته سندن زبردست جانورن کي انهيءَ بغاوت مان سکڻ کان پاسيرو رکيو وڃي، پر هو جانورن پاران فارم جو انتظام پاڻ سنڀالڻ واري تصور کي گهٽ سمجهڻ ۽ ليڪي ۾ نه آڻڻ جو تاثر ڏيندا هئا. اهي چوندا رهندا هئا ته پندرهن ڏينهن ۾ اهو مامرو ختم ٿي ويندو. هنن اهو افواهه به ڦهلايو هو ته مئٽر فارم (هو اٽنيمل فارم کي پراڻي نالي سان سڏڻ تي بضد هوندا هئا) جا جانور پاڻ ۾ لڳا تار جهيڙيندا رهن ٿا، سو انهيءَ ڪري هو بکن ۾ پاهه ٿي رهيا آهن. جڏهن چڱو خاصو وقت گذري ويو ۽ جانور بک وگهي نه مئا، ته فريڊرڪ ۽ پلڪنگتن پنهنجو رينگت بدلايو ۽ وري اهو ٻڌائڻ شروع ڪيو ته جانور فارم اندر بچڙاڻ ۽ خبيثڻو وڌي رهيو آهي. اهو به چيو ٿي ويو ته ان فارم اندر هڪ پاسي آدم خوري وڌيل آهي، ته ٻي پاسي هو هڪ ٻئي کي به ايڏائي رهيا آهن. ۽ وڏي ڳالهه ته انهن جون ماديون به عام استعمال ۾ آهن. فريڊرڪ ۽ پلڪنگتن جي خيال ۾ اهو عمل قدرتي قانون سان مهاڏو اٽڪائڻ جو لازمي نتيجو هو.

بهرحال انهن قصن تي مڪمل طرح اعتبار نٿي ڪيو ويو. اهي اڻ چٽا ۽ توڙيل موڙيل افواهه به هليل هئا ته هڪ اهڙو عجب جهڙو فارم آهي، جتي جانورن انسان کي هڪالي، ان جو انتظام پاڻ هلائڻ شروع ڪيو آهي ۽ ٻئي سڄي ملڪ ۾ بغاوتون جاري آهن. ڏاند، جيڪي سڌاري ۽ ترتيب هيٺ هئا، سي وحشي بنجي ويا، رڍن واڙيون پڇي برسيم جو گاهه ڳڙڪائي ڇڏيو، ڳئون ڪير رکڻ وارن ڏولن کي لٽن سان اڇلائي ڇڏيو، شڪاري گهوڙن لوڙها ٽپڻ کان نابري واري ۽ مٿن سوار ٿيلن کي پٽ ڏي اڇلائي وڌو. وڏي ڳالهه ته ”انگنڊ جا جانور“ واري ڳيچ جون ڌنن ۽ لفظ هر جاءِ جاتا ٿي ويا. اهو گيت ڏاڍو جلد ڦهليو هو. انسانن جڏهن اهو ڳيچ سٺو ته هو پنهنجو غيظ ۽ غضب کي قابو ۾ نه رکي سگهيا، پر مٿانچري نموني انهن ڏيکاءُ اهو ڏنو ته اهو گيت ڪل جوڳو آهي. هو چوندا هئا ته هي اهو سمجهڻ کان قاصر آهن ته ڪيئن

اهڙو ڪڇُ جانور ڳايو ٿا وٺن. جنهن به جانور کي اهو گيت جهونگاريندي پڪڙيو ٿي ويو، تنهن کي هڪدم ڦٽڪا ۽ چهبڪ لڳايا ٿي ويا. پر پوءِ به اهو گيت اجهل هو. يورپي نسل جا ڳائيندڙ پڪي ان کي وٺن جي جهڳٽن ۾ آهستي آهستي پيا جهونگاريندا هئا. ڪبوتر وٺن تي ويهي پيا پنهنجي نوع ۾ ڪوڪاريندا هئا. اهو گيت لوهار خاني جي نڪا نڪ توڙي چرچ جي گهٽين ۾ به شامل ٿي ويو. جڏهن انسانن اهو ٻڌو ته هو من ئي من ۾ ڊڄي ويا، کين اهو سڀ ڪجهه مستقبل جي اڳڪٿي معلوم ٿيو.

آڪٽوبر جي شروع ۾ جڏهن سنگ ڪٽي هڪ جاءِ سٿيا پئي ويا ۽ ڪجهه ته ڳاهجي ويا هئا، تڏهن ڪبوترن جو ولر اڏامندو آيو ۽ جانور فارم جي لان ۾ اچي لٿو. انهن ٻڌايو ته جونز ۽ هن جا ڪمي ۽ فڪسود ۽ پنجنفيلڊ جا اڌ ڌڙن ماڻهو فارم جي مکيه دروازي وٽ اچي پهتا آهن ۽ ڄاڻ اندر گهڙيا. جونز وٽ بندوق هئي. هو اڳيان اڳيان اچي رهيو هو ۽ ٻين جي هٿن ۾ لنيون هيون. ان مان پترو هو ته هو فارم تي ٻيهر پنهنجو قبضو بحال ڪرڻ لاءِ آيا آهن. اهڙي حملي جي ته گهڻي وقت کان توقع پئي ڪئي ويئي، انهيءَ ڪري هيڏانهن به جوابي تياريون مڪمل هيون. سنوبال، جيڪو فارم هائوس مان ڪنيل هڪ ڪتاب کي پڙهي چڪو هو، جنهن ۾ جوليئس سيزر جي جنگي مهم جو احوال ڏنل هو، سو هن دفاعي مهم جي سرواڻي ڪري رهيو هو. هن تيزيءَ سان حڪم صادر ڪيا. ۽ چند منٽن اندر هر هڪ پنهنجي مخصوص جاءِ تي موجود هو.

جيئن ئي انسان فارم جي عمارتن وٽ پهتا، سنوبال پهريون حملو شروع ڪرايو. 35 ڪبوتر اڏامي ماڻهن مٿان هڪ سر ۾ آواز ڏيڻ لڳا. انسانن جيئن ئي هنن تي ڌيان ڏيڻ شروع ڪيو ته وٺن ۾ لڪل هنج نڪري آيا ۽ انسانن جي مُرين تي نونگا هڻڻ لڳا. بهرحال اها ته هلڪي چٽا پيتي هئي، جنهن جو مقصد رڳو هلڪي ڦلڪي کڙ ٻڙ پيدا ڪرڻ هُئو، تنهنڪري ماڻهن جهڙ پٽ ۾ هنجن کي لنيون هڻي پڇاڻي ڇڏيو. سنوبال وري ٻيو حملو شروع ڪرايو. مُريل، بينجمن ۽ سڀ رڍون سنوبال جي مهنداري ۾ اڳتي وڌي ويا ۽ ماڻهن تي ٿونن، چڪن جو وسڪارو لائي ڏنو. بينجمن چوقير ڦري پنهنجي ڪرن سان ماڻهن کي ضربو رهيو هو. پر ماڻهن پنهنجي لئين ۽ شيخن وارن بوتن جي مدد سان ان حملي جو زور ٽوڙي وڌو. ان مرحلي تي سنوبال جي رڙ تي سڀ جانور پوئتي پڳا.

انهيءَ پاڇ کي ڏسي ماڻهن وٺي خوشيءَ ۾ رڙيون ڪيون. انهن ڏٺو ته سندن اميدن پٽاندڙ جانور پڇي رهيا هئا، سو هو به چڙ وچڙ هنن جي پويان ڪاهي ويا. سنوبال به ائين اهڙي نموني ٿيڻ پئي گهريو. اهي جيئن اڳند ۾ پهتا ته تن گهوڙن، تن گڻن ۽ سڀني سوئرن، جي اڳيئي لڪا وينا هئا، اوچتو ماڻهن پٺيان پٽرا ٿيا ۽ انهن کي ورائي ويا. سنوبال جونز ڏانهن وڌي ويو. جونز کيس پاڻ ڏانهن ايندو ڏسي، مٿس فائر ڪيو. چيرا هن جي پيٽ جي ڀرسان لنگهي هڪ رڍ جي جسم ۾ داخل ٿيا. اها رڍ ڪري پئي. سنوبال هڪ گهڙي به رڪجڻ بجاءِ، جونز جي تنگن کي پندرهن پٿر اچلائي هنيا. جونز وڃي، چيڻن جي ڍڳ تي ڪريو ۽ سندس بندوق هٿن مان ڪري پئي. پر انهيءَ تماشي ۾ سڀ کان وڌيڪ ڊيڄاريندڙ منظر اهو هو ته باڪسر پنهنجي پوين تنگن تي بيهي، اڳين تنگن جي ڪرن سان حملو ڪري رهيو هو. سندس حملي جو پهريون شڪار فڪسود جي طنبيلي ۾ ڪم ڪندڙ هڪ ڳيرو هو. هن جي ڪوپڙيءَ تي سخت ڌڪ لڳو هو ۽ همراھ بي سڌ ٿي ڳپ ۾ وڃي ڪريو. اهو ڏسي ڪيترن ماڻهن پنهنجيون لنيون کڻي اڇلايون ۽ پڇ پڇان ۾ لڳي ويا. انهن ۾ ٿرٿلو پئجي ويو ۽ ٻي گهڙي جانورن هنن جي پويان مڙي رهيا هئا. ۽ هو ميدان ۾ چوڌاري ڦري رهيا هئا. هنن کي لتون ۽ ٿونا هنيا ويا ۽ چڪ لڳايا ويا ۽ لتاڙيو به ويو. ڪوبه جانور نه بچيو هيو، جنهن پنهنجي نموني انهن کان وڃي نه ورتو. ايتري تائين جو ٻلي به اوچتو چٽ تان ٽپو ڏيئي لهي آئي، ۽ هڪ ماڻهو جي ڪلهي تي رانيوٽا هڻڻ لڳي. اهو ڏسي ڪري اهو ماڻهو هراسجي ويو ۽ ڊپ ۾ ڏاڍيون دهشتناڪ

رڙيون ڪرڻ لڳو. نيٺ ماڻهو هتان ڀڄڻ لڳا ۽ سڌو مکيه روڊ ڏي ويا. اٽين حملي جي پنجن منٽن اندر ئي هو ڀڄڻا ٿي پوئتي وٺي پڳا. هاڻي وري هنج ٻيهر وارد ٿيا ۽ هنن جي پٺي ڪي ضربڻ لڳا. سڀ ماڻهو سواءِ هڪ جي، ڀڄي چڪا هئا. آڳاٽو ۾ پويان باڪسر، ڳپ ۾ اونڌو پيل نوجوان ڪي، سڌو ڪرڻ لاءِ ڪرڻ جو زور هڻي رهيو هو، پر چوڪرو چري پري نه رهيو هو.

”لڳي ٿو ته همراھ مري ويو آهي.“ باڪسر غمگين ٿي چيو، ”مون ڪي اٽين نه ڪرڻ گهريو هو. مون ڪي وسري ويو هو ته مون ڪي لوهي نال لڳل آهن. ڪير اعتباريندو ته مون هي سڀ بي ارادي ڪيو هو.“

”ڪامريڊ! ڪوبه جذباتيپڻو نه ڏيکاريو.“ سنوبال ڏانهن ڪئي. هن جي زخم منجهان رت اڃان به ڳڙي رهيو هو. ”جنگ جنگ هوندي آهي. مثل انسان ئي سڀ کان پلو ماڻهو هوندو آهي.“

”مون ڪي ڪنهن جي جان وٺڻ، پلي ڪئي اها ڪنهن انسان جي چونه هجي، جي خواهش نه هئي.“ باڪسر ورجايو ۽ هن جي اکين ۾ لڙڪ ڀرجي ويا.

”مولي ڪٿي آهي؟“ ڪنهن رڙ ڪندي پڇيو.

مولي واقعي به گم هئي. ڪجهه گهڙين لاءِ هراس ڇانيل رهيو. کين ڊپ ٿيو ته متان ماڻهن هن کي ايڏايو هجي يا هن کي پاڻ سان ڪٿي نه ويا هجن. بهرحال نيٺ هن کي پنهنجي وٿاڻ اندر لڪل ٿي لڌو ويو، جتي هوءَ آهري ۾ منهن مٿو لڪايو ويٺي هئي. اصل ۾ جيئن ئي ميدان ۾ بندوق هلي ته هو ڀڄي اچي هتي وٿاڻ ۾ لڪي هئي. جڏهن هن کي ڳولي سڀ جانور وري ميدان ڏي آيا، ڇا ڏٺائون ته ڳپ ۾ مرده بنيو پيل چوڪرو غائب هو. اهو اصل ۾ بي هوش ٿيو. پوءِ هوش ۾ آيو ته وٺي ڪڙين تي زور رکيائين.

جانور وري پنهنجي نئين جولان ۾ هڪ جاءِ ڪٺا ٿيا. هر هڪ پنهنجي ذات جي حوالي سان ڪارنامن جو ذڪر وڌي واک ڪري رهيو هو. بنا ڪنهن تياريءَ جي، جنگ جي فتح ملهائڻ جو جلسو ڪيو ويو. جهنڊو جهولائي، پوءِ انگلنڊ جا جانور گيت ڪافي پيرا ڳايو ويو. ان بعد مري ويل رڍ کي دفنايو ويو. هن جي قبر ڀرسان ڪانڊيرو پوکيو ويو. قبر وٽ سنوبال هڪ ننڍي تقرير ڪئي، جنهن ۾ هن زور ڀريو ته ضرورت وقت جان جو نذرانو ڏيڻ لاءِ هر دم تيار رهو.

اُتي جانورن يڪراءِ ٿي ”جانورن جو هيرو، پهريون درجو“ نامي هڪ فوجي تغمو يا اعزاز جاري ڪرڻ جو فيصلو ڪيو ۽ اُتي جو اُتي اهو اعزاز سنوبال ۽ باڪسر کي ڏنو ويو. (اهو پتل جو ميڊل هو، جيڪو حقيقت ۾ گهوڙن جي لغامن ۾ استعمال ٿيندڙ پتل هو) اهو تغمو هر آچر ۽ موڪل ڏهاڙي پهرڻو هو. اُتي ساڳئي وقت رڍ کي مٿي پڇاڻان ”جانورن جو هيرو درجو ٻيو“ وارو اعزاز ۽ تغمو ڏنو ويو.

وڏي بحثا بحثي ٿي ته جنگ کي ڪهڙي نالي سان ڪوٺيو وڃي. آخر ۾ ان کي ”ڳٽن واري وٿاڻ واري جنگ“ جو نالو ڏنو ويو. ڇو ته انهيءَ جاءِ وٿان ٽنهي هڻي حملو ڪيو ويو هو. مسٽر جونز واري بندوق به مٿي ۾ پيل لڌي ويئي. پوءِ معلوم ٿيو ته ان ۾ پونڊڙ گوليون به فارم هائوس ۾ پيل آهن. فيصلو ڪيو ويو ته جهنڊي جي هيٺان هن بندوق کي توبخاني جي نشان طور سڃايو ويندو ۽ سال ۾ ٻه ڀيرا هن سان فائر ڪيو ويندو. هڪ ڀيرو ٻارنهن آڪٽوبر تي، جنگ جي ورسي واري ڏينهن، ته ٻيو ڀيرو وري بغاوت واري ورسي واري ڏهاڙي تي.

باب پنجون

جيئن سياري جي مند شروع ٿي، تيئن موليٰ وڌيڪ جنجال بنجڻ شروع ڪيو. هوءَ روز دير سان ڪم تي ايندي هئي ۽ غڙ اهو ڏيندي هئي ته هن کي ننڊ اچي ويئي ۽ شڪايت ڪندي ته باوجود هن جي بڪ سني هجڻ جي، کيس ڪنهن پراسرار سور اچي ورايو هو. ڪنهن نه ڪنهن بهاني ڪم کان ڇڄي ويندي هئي ۽ وڃي پاڻي واري حوض وٽ بيهندي هئي، جتي پاڻي ۾ ٺهيل پنهنجي پاڇولي کي پئي وائڙن وانگيان تڪيندي هئي. وڌيڪ ته هن جي حوالي سان ڪافي خطرناڪ افواهه به ڦهليا هئا. هڪڙي ڏينهن جڏهن هوءَ کائو کائيندي، ڀڄ لوڏيندي خوش خوش اڳنڌ اندر آئي ته ڪلوور کيس پاسي ڏي وٺي ويئي.

”موليٰ، هن چيو، ”مونکي توکي هڪ اهم اطلاع ڏيڻو آهي. اڄ صبح مون ڏٺو ته تون اسانجي فارم ۽ فاسڪوڊ جي وچ ۾ لڳل واڙ مٿان ناهاري رهي هئين. ڪو پلڪنگتن جو ماڻهو بي پاسي بيٺل هو. جيتوڻيڪ آئون ڪافي پري هيس پر مون چتو تي ڏٺو ته هو توسان ڪجهه ڳالهائي رهيو هو. ۽ تنهن جي نڪ تي ٽپڪيون به هڻي رهيو هو. موليٰ انهيءَ جو مطلب ڇا وٺجي؟“

”هن ائين نه ڪيو، آئون اتي نه هئس. اهو ڪوڙ آهي؟“ موليٰ رڙ ڪندي چيو ۽ وٺي لڳي ٽپا ڏيڻ ۽ دڙها هڻڻ.

”موليٰ منهنجي منهن ۾ ڏس ۽ ساڪ سان چٽ ته هو توکي ٽپڪيون نه ڏيئي رهيو هو.“

”اهو ڪوڙ آهي.“ موليٰ ورجايو، پر هوءَ ڪلوور جي منهن ۾ ڏسي نه سگهي ۽ بي گهڙي هونئن ڏانهن وٺي پڳي.

ڪلوور کي اوچتو ڪو خيال اچي ويو. هوءَ ٻين کي ڪجهه ٻڌائڻ بنان، موليٰ جي ڪڙه اندر آئي. پنهنجي ڪرن سان ڪڪن کي هٽايو. انهن جي هيٺان مصري جا ڳنڍا ۽ مختلف رنگن جي ربنن جا ٽڪر لڪا پيا هئا.

تن ڏينهن کان پوءِ موليٰ گم ٿي ويئي. ڪافي هفتن تائين ته هن لاءِ ڪجهه به نه معلوم ٿيو. پر پوءِ ڪيوترن ٻڌايو ته هنن هن کي ولنگڊن فارم جي ٻئي ڇيڙي تي ڏٺو آهي. هوءَ ڪنهن گاڙهي ۽ ڪاري رنگ واري گاڏيءَ ۾ سنجيل هئي، جيڪا هڪ هوٽل جي آڳيان بيٺل هئي. هڪ ٿلهو شخص، جنهن کي پتين واري شلوار ٻڌل هئي، موزا بند پهريل هو ۽ ڪو سرڪاري عملدار ٿي لڳو، کيس ڪنڊ ڪارائي رهيو هو. هن جي ڳچيءَ جا وار تازو ڪٽريل هئا ۽ کيس گاڙهي رنگ جي ربن پهريل هئي ۽ ڏاڍي خوش پئي لڳي. ان کان پوءِ ٻيهر موليٰ جو ذڪر ڪنهن ٻئي جانور نه ڪيو.

جنوريءَ جي موسم ڏاڍي آڱري بنجي ويئي. ۽ زمين لوهه جهڙي سخت ٿي پئي هئي، سو اتي ڪم ڪرڻ محال هو. وڏي پانڊي ۾ ڪافي گڏجاڻيون ڪرايون ويون ۽ سوئرن پاڻ کي ايندڙ موسم ۾ ڪم ڪار جي رٿا ٺاهڻ ۾ رٿائڻي ڇڏيو. هاڻي تسليم ٿي چڪو هو ته سوئرن، جيڪي به ڀٽري پٽ ٻين جانورن کان وڌيڪ چتر هئا، کي ئي فارم جي پاليسي متعلق فيصلو ڪرڻا هئا، جن کي پوءِ گهڻائي وٽان تصديق ڪرايو ويندو هو. اهو انتظام سٺي نموني پيو هلي ها، جيڪر سنوبال ۽ نيپولن ۾ جهيڙا نه هجن ها. هو هر ڳالهه ۾ پاڻ ۾ اٽڪيا پيا هوندا هئا. اگر هڪڙو صلاح ڏيندو هو ته وڏي تعداد ۾ ٻاجهريءَ جي پوک ڪجي ته ٻيو چونڊو هو ته گهڻي تعداد ۾ جئي پوکجي. ٻنهي مان هڪڙو اهو چونڊو هو ته فلاڻي ٻني بند گوبي پوکڻ لاءِ موزون آهي ته ٻيو اها ڳالهه رد ڪندي چونڊو هو ته سواءِ گجرن، شلغمر وغيره جي، ان ٻني ۾ ٻي ڪا شيءِ نه ٿي پوکي سگهجي. هر هڪ جا پنهنجا پنهنجا حامي ۽ حواري هئا. ڪڏهن بحثا بحثي ۾ تشدد جو عنصر شامل ٿي ويندو هو. گڏجاڻين ۾ ته سنوبال پنهنجي شاندار تقريرن جي مدد سان اڪثريت کي پنهنجي پاسي ڪري وٺندو هو، پر نيپولن انهيءَ وچ ۾ فردن فردن جانورن کي مڃائي، حمايت حاصل ڪري ويندو هو. هو رڍن

کان حمايت وٺڻ جو ته پڙ هو. ويجهڙ ۾ اهو مشاهدي ۾ آيو هو ته هو وقت بي وقت اهو باڪاريندو رهن ٿيون: ”چار تنگيون پليون، ٻه تنگيون بريون.“ ۽ اهي گهڻو تڻو، گڏجاڻين ۾ آوازي، ڪاروائيءَ ۾ رخو وجهنديون هيون. اهو به نوت ڪيو ويو ته جڏهن سنوبال تقرير ڪندي ڪنهن اهم مرحلي تي پهچندو هو ته هو وٺي اهو آواز واکڻ لڳنديون هيون. سنوبال ويجهڙائي ۾ ”فارم ۽ اسٽاڪ بريدر“ رسالي جي ڪجهه پراڻن شمارن جو ڳوڙهو مطالعو ڪيو هو، سو هن وٽ سڌاري ۽ نين تبديلين لاءِ وڏيون رٿائون هيون. هو عالمائي نموني بنين جي پاڻيءَ اڏڻ، سياري ۾ استعمال ڪرڻ لاءِ اڻ سڪايل محفوظ گاهه، تيل نيڪالي بعد بچيل صافي مواد، متعلق پيو ڳالهائيندو هو. هن هڪ ڏکي رٿا جوڙي هئي، جنهن موجب ڍوڻ ۾ پورهيو ۽ وقت بچائڻ لاءِ هر جانور کي مخصوص جاءِ تي بوسو لاهڻو هو. نيپولن پنهنجي طرفان ڪي به رٿائون پيش نه ڪندو هو پر خاموش نموني چونڊو ته سنوبال جي رٿائن مان ڪجهه ڪونه ورتو، ۽ هو رڳو وقت پيو وڃائي. پر مڙني تڪرارن ۽ تنازعا ۾ وڌيڪ سخت ۽ اڳرو تنازعو پڻ بجلي واري منصوبي تي پيدا ٿيو. ڊگهي چراگاهه ۾، فارم جي عمارتن جي ويجهو ئي هڪ ننڍي ٽڪري هئي، جيڪا سڀ کان مٿاهين جاءِ هئي. ميدان جي سروي ڪرڻ کان پوءِ سنوبال واضح ڪيو ته پڻ بجلي ڪارخاني لاءِ اها موزون ترين جاءِ هئي. هتي بجلي جو سانچو هلائي، فارم جي ضرورت لاءِ بجلي پيدا ڪئي ويندي. انهيءَ جي ڪري سياري ۾ وڻاڻ روشن ۽ گرم رهندا. ۽ ساڳئي وقت بجليءَ جي مدد سان، ڪُتر مشينون، چقندر ڪٽڻ جا اوزار ۽ گول ڪارائي به هلائي سگهبي ۽ اڳتي هلي بجليءَ جي مدد سان ڪير ڏهڻ واري مشين به استعمال ٿي سگهندي. فارم جي جانورن اڳي اهڙين مشينن جو احوال نه ٻڌو هو، سو جڏهن سنوبال انهن جو ذڪر ڪندو هو ته هي حيرانيءَ ۾ پئجي ويندا هئا. اصل ۾ هنن جو فارم پراڻي طرز جو هو سو هتي مشينري به پراڻي نوع جي هئي. سنوبال انهن مشينن جي ڏاڍي دلڪش تصوير ڪشي ڪندو هو، جيڪي سندن جاءِ تي اڳتي هلي ڪم ڪنديون ۽ هو آرام سان گاهه چرندا ۽ پنهنجي ذهنن کي پڙهائيءَ ۽ عملي گفتگو سان روشن ڪندا رهندا.

چند هفتن اندر سنوبال پڻ بجلي منصوبي جي رٿا ٺاهي ورتي. رٿا جا ميڪانيڪي تفصيل مسٽر جونز جي ٽن ڪتابن ”ون ٽائونڊ ٽنگز ٿڌ ڊو اباٿوت هوم“ (گهر واسطي ڪرڻ لاءِ هزار ڪارائتا ڪم)، ”ايوري مٿن هز اون برڪ ليئر“ (هرماڻهو رازو آهي)، ۽ ”اليڪٽرسٽي فار بگنرز“ (سيڪڙائڻ لاءِ بجلي) تان ورتل هئا. سنوبال پنهنجو اڀياس گهر ان چانوري کي بنايو جيڪو اڳي آري لاءِ ڪم ايندو هو. هن جو فرش سڌو سنوآٽو ۽ ڪاٺ مان ٺهيل هو. ان مٿان ڊرائنگ ٺاهڻ آسان هئي. هو ڪلاڪن جا ڪلاڪ اتي ويٺو رهندو هو ۽ ڪتاب کولي ان ۾ آيل نقشي کي پنهنجي ڪرڻ ۾ قابو ڪيل چاڪ سان فرش تي اُتاريندو هو ۽ ڪنهن ڪنهن وقت خوشي مان آواز پيو ڪيندو هو. آهستي آهستي هي رٿائون ڳڻيل بنجي ويون ۽ انهن ورن وڪڙن جي شڪل اختياري ورتي. هي نقشا ٻين جانورن جي سمجهه کان بالا تر هئا. پر هو اهي ڏسي انهن کان متاثر ضرور ٿيندا هئا. سڀ روزانو هڪ ڀيرو انهن کي ڏسڻ ضرور ايندا هئا. ايتري تائين جو ڪڪڙيون ۽ بدڪون به انهن جي زيارت لاءِ آيون، ۽ ڪوشش اها ٿي ڪيائون ته هو چاڪ جي نشانن مٿان نه چڙهن. رڳو نيپولن انهيءَ رٿا کان پري رهيو. هن شروع کان ئي انهيءَ رٿا جي مخالفت پئي ڪئي. پر هڪڙي ڏينهن هو به غير متوقع طور اچي پهتو. هن چڱي نموني رٿا کي هر رخ کان جانچي ڏٺو ۽ ان کي به پيرا پڻ سونگهيو. ان کان پوءِ هو ڪجهه گهڙيون ترسي ان کي غور سان تڪيندو رهيو ۽ اوچتو ڇا ڪيائين جو تنگ ڪٿي رٿا جي نقشي مٿان مٽي وڌو ۽ بنان ڪجهه چوڻ جي ٻاهر هليو ويو.

پڻ بجليءَ جي مامري تي سڄو فارم ورهايل هو. سنوبال انهيءَ کان انڪار نٿي ڪيو ته هن کي ٺاهڻ انتهائي مشڪل هو. پٿرن کي ڪاٽين مان ڪڍي پٽيون اڏڻيون هيون. ان کان پوءِ پَرَ به ٺاهڻا هئا. ان بعد وري ڊائنامو Dynamo يعني جنريٽر ۽ تارن وغيره جي گهرج هئي. (اهي ڪيئن حاصل ڪرڻا هئا، تن لاءِ

سنوبال ڪجهه به نٿي ٻڌايو. پر هن جو چوڻ هو ته هيءُ منصوبو سال اندر مڪمل ٿي ويندو. پوءِ ان جي نهڻ کان پوءِ پورهيو گهٽجي ويندو ۽ جانور رڳو ٽي ڏينهن ڪم ڪندا. ٻئي طرف نيپولن جا دليل هي هئا ته هن وقت ضرورت ان امر جي آهي ته کاڌي جي پيداوار وڌائجي. سو اسان جيڪڏهن انهيءَ پن بجليءَ واري منصوبي تي وقت وڃايو ته بڪن ۾ پاڻه ٿي مري وينداسين. فارم جا جانور ٻن ڏڙن ۾ ورهايل هئا. هڪڙن جو نعرو هو ته ”تن ڏينهن واري هفتي ۽ سنوبال لاءِ ووت ڏيو.“ ۽ ٻين جو نعرو هو ته ”پريل آهي ۽ نيپولن لاءِ ووت ڏيو.“ رڳو هڪ بينجمن هو، جيڪو ڪنهن به ڌر سان لاڳاپيل نه هو. هن کي اهو ويساهه ۾ نه ٿي آيو ته ڪو خوراڪ وافر مقدار ۾ ٿيندي يا پن بجلي ڪم ڪار ۾ گهٽتائي آڻيندي. هن جو چوڻ هو ته پن بجلي هجي يا نه هجي، زندگي ائين گذرندي جيئن گذري پئي - ڏکڻ ڏاکڻ ۾.

پن بجلي واري مڏي کان سواءِ ٻيو سوال اڀريل هو فارم جي دفاع جو. اهو ته چڱيءَ ۾ سمجهيو پئي ويو ته جيتوڻيڪ انسانن کي جنگ ۾ شڪست ڏني ويئي هئي، پر اهو لازم هو ته هو ٻئي لڳان چڱي نموني ڀرپور حملو ڪندا ۽ فارم کي قبضي ۾ آڻي مسٽر جونز کي بحال ڪندا. هو اهو سڀ ڪجهه ان لاءِ به ڪندا، جو هنن جي اڳوڻي ناڪاميءَ جي نتيجي ۾ ٻين فارمن وارا جانور سرڪشي اختيار ڪري رهيا هئا.

حسب روايت سنوبال ۽ نيپولن صاحبان انهي نڪتي تي به پاڻ ۾ سهمت نٿي ٿيا. نيپولن جو رايو هو ته جانورن کي وڌيڪ هٿيار خريد ڪري، تن جي استعمال ۾ ڪين وڌيڪ پڙ بڻجڻ گهرجي. جڏهن ته سنوبال جي سوچ اها هئي ته انهن کي وڌ ۾ وڌ تيار ٿيل ڪبوتر اماڻي، پر پاسي جي فارمن ۾ بغاوت ۽ انقلاب برپا ڪرڻ لاءِ جانورن کي تيار ڪيو وڃي. هڪڙي جي خيال ۾ جيڪر هو پنهنجو دفاع نه ڪري سگهيا ته مغلوب بنجي ويندا ۽ ٻئي جي سمجهه موجب جيڪڏهن هر جاءِ انقلاب ۽ بغاوت اڀرندي ته ڪين پنهنجي دفاع جو ضرورت ٿي نه پوندي. جانورن سڀ کان اول نيپولن جو موقف ٻڌو ۽ پوءِ وري سنوبال جي نقطي نظر سٺو. پر هو فيصلو نه ڪري سگهيا ته ڪير صحيح آهي. حقيقت ۾ هو انهيءَ سان سهمت ٿيندا هئا، جيڪو ان وقت ڳالهائي رهيو هوندو هو.

نيٺ اهو ڏينهن به آيو، جڏهن سنوبال جي رٿا مڪمل ٿي. ورنڊڙ آچر تي اها رٿا گڏجاڻي ۾ پيش ڪري اهو طيءَ ڪرڻو هو ته ان کي عملي جامو پهراڻجي يا ترڪ ڪري ڇڏجي. تڏهن جانور وڏي پابندي ۾ اچي ڪٺا ٿيا، تڏهن سنوبال اٿيو ۽ رٿا جي فائدي ۾ دليل ڏيڻ لڳو. وچ ۾ رڍن پنهنجي باڪار سان ان تقرير ۾ رخو ٿي پيدا ڪيو. ان کان پوءِ نيپولن اٿيو ۽ هن ڏاڍي تڏائي سان چيو ته پن بجليءَ جو منصوبو بيوقوفائي رٿا آهي ۽ هن ايوان کي صلاحيتو ته ڪير به ان جي حمايت ۾ ووت نه ڏئي. اهو ٻڌائي هو ويهي رهيو. هن صرف ٽيهه سيڪنڊ مس ڳالهائڻ ۾ ورتا هئا. هو پنهنجي تقرير مان ٿيل اثرات کي معلوم ڪرڻ کان بي پرواهه بنيو وينو هو. انهيءَ تي سنوبال وري اٿيو ۽ رڍن کي خاموش ڪرائڻ لڳو، جن باڪارڻ شروع ڪيو هو ۽ پوءِ هن انتهائي جذباتي انداز ۾ پن بجليءَ جي منصوبي جي حمايت ڪرڻ جو عرض ڪيو. هيسيتائين جانور اڏواڏ پاڻ ۾ ورهايل هئا، پر هاڻي هو سنوبال جي خوش بيانيءَ جي اثر ۾ هئا، جنهن ڏاڍي پر اثر نموني اها تصوير ڪشي ڪئي ته ڪڏي پورهئي کان فراغت کان پوءِ فارم جي صورت ڪهڙي هوندي. هن جي تصور واري اڏام ڪتر جي مشين ۽ گوگڙو ڪٽڻ وارن اوزار کان مٿانهين هئي. هن جو چوڻ هو ته بجلي وسيلي ٿرشر، هر، ناڙي، ڪيڙ ۽ ٻيا اوزار هلائي سگهبا. ان کان پوءِ هر ڪُڙهه ۾ بجلي ساڻ گرم ۽ ٿڌي پاڻيءَ جو بندوبست هوندو. ۽ بجليءَ وارو هيٽر هوندو. هن جي تقرير جي پڄاڻي تائين لڳي رهيو هو ته ووت ڪهڙي پاسي وڃڻا هئا. پر انهيءَ گهڙيءَ نيپولن اٿي بيٺو. سنوبال کي مخصوص ٿيڌي نهار سان ڏٺو ۽ هڪ اهڙو نرالو آواز ڪڍيو، جيڪو اڳ ۾ هن واتان نه ڪڍيو هو! اهو ٻڌي ٻاهر ڏل ڌاريندڙ ڪتن جي پونڪ شروع ٿي ۽ نو ٽلهه متارا ڪتا، ڳچين ۾ پتل پايو، پابندي ۾ ڌوڪيندا آيا ۽ ستو سنوبال ڏي رخ ڪيائون. هو به وقت تي اٿي ڪڙو ٿيو ۽ ڪتن جي حملي کان بچي ويو ۽ وٺي ڀڳو. سندس پويان ڪتا به

ڪاهيندا ويا. حيران ۽ هراسيل جانور اچي در وٽ ڳاھت ٿيا ۽ سنوبال پويان ڊوڙندڙ ڪتن جو نظارو ڪرڻ لڳا. سنوبال چراگاهن وچان ڊوڙندو روڊ ڏانهن پڇي رهيو هو. اصل ڪتا به وٽس ڄاڻ ڪي پھتا. اوچتو هو ڪري پيو ۽ پڪ هئي ته ڪتا کيس ورائي ويا هوندا، پر هو وري اٿيو ۽ وڌيڪ تيز ڊوڙيو. هڪڙي ڪتي ته سندس پچ ۾ چڪ پاتو هو، پر اهو ڇڏائي، سنوبال وڌيڪ روز لڳائي ڊوڙيو ۽ واڙ مان نڪتل سوراخ مان ٻاهر نڪري ويو ۽ وري ڪڏهن به کيس نه ڏٺو ويو.

دهشت ۾ ورتل ۽ خاموش ٿيل جانور واپس رڙهي پانڊي ۾ آيا ۽ پوءِ ڪتا به واپس وري آيا. اول ته جانورن کي انهيءَ مخلوق جي اصليت جي خبر نه هئي، پر جلد ئي اهو معاملو به سلجھي ويو. هي اهي پونگڙا هئا، جيڪي نيپولن مائرن کان وٺي پاڻ وٽ تاتيا هئا. هاڻي اهي نه صرف وڏيل ويجهيل هئا، پر ڊيجاريندڙ بگهڙن وانگر ٿي لڳا. هو هاڻي نيپولن جي ڀر ۾ ئي اچي بيهي رهيا ۽ اهڙي نموني پچ لوڏي رهيا هئا، جهڙي نموني اڳوڻا ڪتا مسٽر جونز جي موجودگيءَ ۾ لوڏيندا هئا.

نيپولن ڪتن جي سايي ۾ فرش جي مٿانهين حصي تي چڙهيو، جتي پهريائين ميجر چڙهي تقرير ڪئي هئي. هن اعلان ڪيو ته اڄ کان پوءِ آچر واريون گڏجاڻيون منعقد نه ڪيون وينديون، ڇو ته اهي غير ضروري آهن ۽ وقت جو زيان آهن. مستقبل ۾ فارم جي ڪم ڪار متعلق سڀ سوال، سندس سربراهيءَ هيٺ سوئرن جي هڪ مخصوص ڪاميٽي طيءَ ڪندي. جيڪي ٻي جاءِ تي اڪيلا گڏبا، ۽ پنهنجا فيصلا پوءِ ٻين کي ٻڌايا ويندا. جانور وري به آچر ڏهاڙي هڪ جاءِ ڪنا ٿيندا، جهنڊي کي سلامي ڏيئي گيت ڳائيندا ۽ هفتي جي ڪمن جا حڪم حاصل ڪندا. پر ڪو بحث مباحثو ڪونه ٿيندو.

سنو بال کي پڄاڻ واري صدمي جي باوجود جانور انهيءَ اعلان تي هراسيل هئا. انهن مان ڪافي احتجاج به ڪن ها، جيڪڏهن انهن کي صحيح دليل سڄهن ها. ايتري تائين جو باڪسر به انهيءَ تي منجهيل ۽ پريشان هو. هن پنهنجي ڪنن کي اڳتي پوئتي ڪيو ۽ اڳين چڱ کي بار بار لوڏيو، پر کيس ڪجهه به سڄهي نه آيو.

سوئرن مان ڪجهه ڳالهه بيان ڪرڻ ۾ هوشيار هئا. چار ننڍا سوئر پهرئين قطار مان اٿي بيٺا ۽ هڪدم ڳالهائڻ لڳا. پر نيپولن جي چوڌاري وينل ڪتن ڊيجاريندڙ نموني ڳرڻ شروع ڪيو، سو هو خاموش ٿي ويهي رهيا. ان کان پوءِ 15 منٽن تائين لڳا تار ريڊون پنهنجو محبوب نعرو: ”چار تنگن چڱيون، ٻه بريون“ ٻاڪارينديون رهيون. انهيءَ ڳوڙ بحث جي هلڪي به امڪان کي ختم ڪري ڇڏيو.

ڪجهه وقت کان پوءِ اسڪيئر کي فارم ڏي اماڻيو ويو ته جيئن هو نئين بندوبست جي وضاحت ڪري سگهي.

”ڪامريڊو“ هن چوڻ شروع ڪيو، ”مون کي پڪ آهي ته مڙيئي جانور ڪامريڊ نيپولن پاران وڌيڪ پورهيو پاڻ تي لاڳو ڪري جيڪا قرباني ڏني آهي، تنهن کي ساراهي رهيا آهن. ڪامريڊو! اهو نه سمجهو ته اڳواڻ ڪو مڙي وارو ڪم آهي. ان جي ابتڙ اها تمام ڳري ۽ ڪنن ڏمياري آهي. نيپولن کان وڌيڪ ڪو ٻيو اهو نٿو مڃي ته سڀ جانور پاڻ ۾ برابر آهن. کيس اها اجازت ڏيندي ڏاڍي خوشي ٿيندي ته توهان پنهنجا فيصلا پاڻ ڪريو. پر ان سان ڇا ٿيندو ته ڪڏهن اوهان غلط فيصلا به ڪري وجهندا. ته ڇو ڇا ٿيندو؟ ڪٿي مڃيو ته توهان سنوبال کي ووٽ ڪريو ها ۽ هن جي بيڪار ٻن بجلي منصوبي کي عمل ۾ آڻايو ها، ۽ سنوبال، اسان کي خبر آهي ڪنهن وڏي مجرم کان گهٽ ڪين هو!“

”هن جنگ ۾ بهادريءَ سان ويڙهه ڪئي.“ ڪنهن چيو.

”بهادري سڀ ڪجهه نه آهي.“ اسڪيئر ورائيو، ”راڄ پڳتي ۽ فرمانبرداري وڌيڪ اهم آهن. ۽ جيتري قدر جنگ جو سوال آهي، اهو وقت پري نه آهي، جڏهن اسان کي ڄاڻ پوندي ته ان ۾ سنوبال جو حصو

اجايو وڌائي ڏيکاريو ويو هو. ڊسپلين، ڪامريڊو! ڊسپلين. اهوئي اڄ جو مول آهي. اسان جو هڪڙو غلط قدم ۽ دشمن اسان جي ڪنڌ مٿان هوندو. يقيني طور اوهان جونز جي واپسيءَ جا طالب نه آهيو.“

هڪ ڀيرو وري اهو دليل بي جواب رهيو. لاشڪ جانورن جونز جي واپسي نٿي چاهي، سو جيڪڏهن آچر وارو بحث مباحثا ان جي واپسي ۾ مددگار ٿي بنيا ته اُهي ڀلي ختم ڪيا وڃن. باڪسر جنهن کي هاڻي سوچڻ جو موقعو مليو هو، تنهن عام جي نمائندگي ڪندي چيو ته ”اگر ڪامريڊ نيپولن ائين چوي ٿو ته اهو سچ ئي هوندو.“ ۽ ان کانپوءِ هن جو متو ئي اهو مقولو ٿيو ته ”ڪامريڊ نيپولن هر دم سچو آهي.“ ۽ ٻيو ته ”آئون اڃان وڌيڪ پورهيو ڪندس.“

جيئن موسم ۾ ڦيرو آيو ته بهار جا هر ڪاهيا ويا. اهو جانورو جتي سنوبال بجليءَ جو منصوبو جوڙيو هو، سو بند ڪيو ويو ۽ سمجهيو ويو ته رٿا جا نقشا فرش تان ڏانا ويا آهن. هر آچر جو ڏهين وڳي سڀ جانور وڏي پانڊي ۾ اچي گڏ ٿيندا هئا ۽ هفتي لاءِ حڪم وصوليندا هئا. پوڙهي ميجر جي ڪوپڙي، جيڪا هاڻي گوشت کان آزاد هئي، باغ مان ڪڍي جهنڊي جي لٽ وٽ ڪوڙي ويئي. جهنڊو جهولائي، سڀ جانور ان ڪوپڙيءَ جي تعظيم بجا آئيندا هئا ۽ پوءِ ئي بانڊي اندر ايندا هئا. اڳي وانگر هو هاڻي پاڻ ۾ گڏجي سڏجي نه وهندا هئا. نيپولن اسڪيلر ۽ هڪ ٻئي سوئر ”منيمس“ (جيڪو گيت جوڙڻ جو ماهر هو) ساڻ مٿڀري پليٽ فارم تي ويهندو هو. ڪتا اڌ گول جي شڪل ۾ هن جي چوڌاري ويهندا هئا. ان کان پوءِ هڪ پاسي ۾ سوئر ويهندا هئا. انهن کانپوءِ ٻيا جانور سندس سامهون تي ويهندا هئا. نيپولن رُڪي ۽ فوجي نموني حڪم ٻڌائيندو هو. ۽ هڪ ڀيرو گيت ڳائي، سڀ جانور واپس ورندا هئا.

سنوبال جي نيڪاليءَ کان پوءِ ٽئين آچر ڏينهن جانور اهو ٻڌي ڪجهه حيران ٿيا ته پن بجلي وارو ڪارخانو لڳايو ويندو. ان فيصلي جا سبب نه ٻڌايا ويا، پر کين چيو ويو ته انهيءَ لاءِ کين وڌيڪ ڪم يعني سخت پورهيو ڪرڻو پوندو ۽ ممڪن آهي ته سندن راشن به گهٽايو وڃي. رٿا بهرحال هر طرح مڪمل آهي. سوئرن واري خاص ڪاميٽي گذريل ٽن هفتن کان انهيءَ سلسلي ۾ ڪم ڪري رهي هئي. پن بجلي جو منصوبو ڪيترن سڌارن سميت اڏجڻ ۽ مڪمل ٿيڻ ۾ ٻه سال کن وٺندو.

ان شام جو اسڪيلر خانگي نموني جانورن کي سمجهايو ته حقيقت ۾ نيپولن ان ڪارخاني جي قيام جو مخالف نه هو، پر حقيقت ته اها آهي ته هن ئي پهرئين اها رٿا رٿڻ شروع ڪئي، پر پوءِ جيڪا سنوبال رٿا پئي ٺاهي، سا به نيپولن جي ڪاڳرن مان چورائيل هئي. ائين پن بجليءَ جو منصوبو نيپولن جي ئي تخليق آهي. ڪنهن سوال ڪيو ته پوءِ آخر ڇو هن سخت نموني ان جي مخالفت پئي ڪئي. اُتي اسڪيلر حرفتي نمونو اختياريو. هن ٻڌايو ته اها ڪامريڊ جي هڪ چالاڪي هئي. هن مخالفت جي آڌار سنوبال مان اوهان جي جند آزاد ڪرائڻ پئي چاهي، جيڪو انتهائي پوائنتو ڪردار هو ۽ ڏاڍا خراب اثر وجهندڙ هو. هاڻي جڏهن سنوبال راهه ۾ موجود نه آهي ته پوءِ اهو رٿا، سڌي سنوئي عمل ۾ ايندي. اسڪيلر جي خيال ۾ اهو حڪمت عمليءَ ۽ تدبير جو هڪ نمونو هو. ”تدبير، ڪامريڊو تدبير.“ هن ڀڄ لوڏي ٽهڪڙا ڏيندي اهو لفظ ورجايو.

جانورن کي اهو لفظ سمجهه ۾ نه آيو. پر اسڪيلر جون ڳالهون مڃائي سگهندڙ هيون ۽ ساڻس گڏجي آيل ڪتن به ڌمڪي آميز گريو پئي، سو جانور اهو نقطي نظر بنان سوال و جواب جي قبولي ورتو.

باب ڇهون

سڄو سال جانور غلامن وانگي ڳهندا رهيا، پر هو پنهنجي ڪشالي مان ورچيل ڪونه هئا. انهن ڪنهن به ڪوشش توڙي قربانيءَ کان نٿي ڪيڀايو. کين اهو يقين هو ته هو جيڪي ڪجهه به ڪري رهيا آهن، سو سندن يا هنن جي پونئيرن جي فاعدي ۾ هو، نڪي ڪاهل ۽ ڪم چور انسانن جي پلي واسطي هو. سڄي بهار ۽ اونھاري دوران هو هفتي ۾ 60 ڪلاڪ ڪم ڪندا هئا ۽ آگسٽ مهيني ۾ نيپولن پٽريو ته هاڻي آچر جي شام جو به ڪم ڪيو ويندو ۽ اهو ڪم رضاڪارانہ نوع جو هوندو، پر ان ۾ ڪو شريڪ نه ٿيو ته ان جو راشن اڌ گهٽايو ويندو. ايتري حد تائين جو بيا ضروري ڪم ترڪ ڪرڻا پئجي ويا. اڳوڻي سال جي پيٽ ۾ هيلوڪو فصل ايڏو ڪامياب نه لٿو هو. ٻن ٻنن ۾ اونھاري هلندي ئي گوگڙو، گجرون وغيره پوکي ڇڏڻا هئا، پر اڃا توڻي پوکجي نه سگهيا هئا. ڇو ته هر ڪيڙي جلديءَ ۾ مڪمل نه ٿي. اهو به وائڪو ٿي ويو هو ته ورنڊڙ سيارو به سخت ٿيڻو هو.

ٻن بجليءَ واري ڪم ۾ غير متوقع ڏکيائون به پيش اچي رهيون هيون. فارم ۾ چن پٿر جي سٺي ڪاڻ هئي ۽ وڌيڪ ته ٻاهرين ڪوئين ۾ واري ۽ سيمٽ به گهڻي مقدار ۾ پيل هو. ائين چئجي ته اڏاوت لاءِ گهريل سامان ميسر هو. پر جيڪو مسئلو، پهرئين سٺ ۾ جانور سلجھائي نه سگهيا هئا، سو اهو هو ته پٿرن کي مناسب سائيزن ۾ ڪيئن توڙيو وڃي. پٿرن توڙڻ وارو اوزار ٽيڪم وغيره هلائڻ لاءِ پوين ٽنگن تي بيهڻو ٿي پيو، سو ائين هو نه پئي ڪري سگهيا. چند هفتن جي بيسود ڪوشش کان پوءِ ڪنهن کي اهو سڄهي آيو ته ڇو نه ڪشش ثقل جي قانون کي آزمائجي. وڏا وڏا لسا پٿر، جيڪي ڪاڻ جي تري ۾ پيل هئا، تن جي چوڌاري رسا ٻڌا ويا. پوءِ سڀ جانور ۽ پکي گڏجي (ڪڏهن ڪڏهن سوئر به انهيءَ ڪار خير ۾ پائيوار ٿيندا هئا) انهن کي مٿي چڪيندا هئا ۽ مٿي چاڙهڻ کان پوءِ کين ڪناري تي رکي وري هيٺ اڇلايو ويندو هو. انهيءَ کانپوءِ هو پڇي ٽڪر ٽڪر ٿيندا هئا. انهن ڀڳل ۽ ٽڪرا ٽڪرا ٿيل پٿرن کي آڻڻ نيٺ آسان هو. گهوڙا بار گاڏين ۾ پٿر ڍوئيندا هئا. رڍون اڪيلا ٽڪر ڪڍي اينديون هيون. ايتري تائين جو مريل ۽ بينجمن به پاڻ کي هڪ پراڻي گاڏي سان ٻڌو ۽ پنهنجي حصي جو ڪم ڪيو. اونھاري جي آخر تائين پٿرن جو چڱو تعداد گڏ ڪيو ويو هو ۽ پوءِ سوئرن جي نگرانيءَ ۾ اڏاوت جو ڪم شروع ڪيو ويو. اهو پڻ ڏاڍو ڏکيو ۽ آهستي آهستي هلندڙ مرحلو هو. اڪثر هڪڙي وڏي لسي پٿر کي ڪاڻ مان مٿي گهلي ڪڍڻ ۾ پورو ڏينهن لڳي ويندو هو. ۽ ڪڏهن وري ڪو پٿر ڪافي سخت هوندو هو ته پڇڻ جو نالو نه وٺندو هو. جيڪڏهن باڪسر نه هجي ها ته هي جانور ڪجهه به نه ڪري سگهن ها. هن جو ٻل ٻين مڙني جانورن جي برابر هو. جڏهن وڏو پٿر مٿي گهليندي وري هيٺ ترڪڻ لڳندو هو ته جانور به پيا پوئتي ڏڪبا هئا. ۽ مايوسيءَ ۾ وٺي رڙيون ڪندا هئا. انهيءَ سمي باڪسر ئي رسين کي پوري سگه سان چڪيندو هو ۽ پٿر کي واپس هيٺ ڪرڻ کان بچائي وٺندو هو. جڏهن هو مٿي ويندڙ لاهي آهستي آهستي چڙهندو هو، ۽ سندس ساهه ڪٽڻ جا آواز پيا ٻڌبا هئا ۽ سندس ڪرڻ جا چنبا ميدان ۾ ڪپيل هوندا هئا، ۽ هو پگهر ۾ شل ٿيل هوندو، تڏهن هر هڪ کيس تحسيني نگاهن سان پيو ٽڪيندو هو. ڪلورر ته کيس چتايو به هو ته هو پاڻ کي ايترو هلاڪ نه ڪري. پر باڪسر هن جي ڳالهه ڏي ڌيان نه ڏريندو هو. هن جا ٻه نعرا يا مقولا ”آئون اڃان به وڌيڪ پورهيو ڪندس“ ۽ ”نيپولن هر وقت سڄو آهي“ مڙني مسئلن جو جڻ توڙ هئا. هاڻي هن هڪ بانگائي ڪڪڙ کي اڌ ڪلاڪ اڳ جي جاءِ تي منو ڪلاڪ اڳ بيدار ڪرڻ لاءِ چئي ڇڏيو هو. پنهنجي وانڌڪائي وارين گهڙين ۾ جيڪي اڄ ڪلهه هونئن ئي تمام گهٽ هيون، هو اڪيلو اڪيلو ڪاڻ ڏي ويندو هو ۽ ٽٽل پٿرن کي گڏ ڪري، اڪيلي سر ٻن بجليءَ واري جاءِ ڏانهن کڻي ويندو هو.

پورهيو سخت هوندي به، اونهاري دوران، جانور ايڏي ابتر حالت ۾ ڪونه هئا. جيڪڏهن وڻن جون واري وقت کان وڌيڪ کاڌو نه هو، ته وري ان کان گهٽ به نه هو. عياش ۽ خرچاڻو پنجن ماڻهن جي پالنا ڪرڻ بجاءِ رڳو پنهنجي لاءِ ڪمائڻ وارو احساس اهڙو هو، جيڪو ٻين ناڪامين تي پاري ٿي پيو. ڪن ڳالهين ۾ ڪم جو جانورن وارو طريقو وڌيڪ سٺل ۽ محنت بچائيندڙ هو. مثال طور گڏ ڪيڻ جهڙا ڪم جنهن ڪاملتا سان ٿيا ٿي، سا انساني هٿن وس نه هئي. ۽ وڌيڪ ته هاڻي جانورن چوري نٿي ڪئي، سو زرعي زمين ۽ چراگاهن وچ ۾ لوڙهو وغيره رکڻ ضروري نه رهيا هئا. انهيءَ ڪري واڙ ٺاهڻ، لوڙهن يا دروازن جي سنڀال سڙي تي ڪپندڙ پورهيو بچي پيو. پوءِ به جڏهن اونهارو اڳتي رڙهيو ته ڪافي اڻ ڏٺيون ڪميون پيشيون سامهون آيون. ٻارڻ جو تيل، ڪوڪا، رسا، ڪتن لاءِ بسڪوٽ، گهوڙن جي نالن لاءِ لوهه وغيره ڪتي ويا هئا. اهي هن فارم ۾ نٿي پيدا ٿيا. اڳتي وري مصنوعي پاڻ ۽ بچ، ٻين ڪيترن اوزارن ۽ ونڊ مل (پن بجلي) لاءِ مشنري جي ضرورت پيدا ٿي. اهي شيون ڪيئن وٺيون هيون، ڪنهن کي به پتو نه هو.

هڪ آچر جي صبح جو جڏهن جانور ڪم وصول لاءِ اچي مڙيا هئا، نيپولن اعلان ڪيو هو ته هن نئين پاليسي ٺاهي آهي. جنهن تحت هينئر کان جانورن جو فارم ٻين پاڙيسري فارمن سان واپار وڙو ڪندو. تجارتي مقصدن لاءِ نه پر محض انهيءَ لاءِ ته گهربل ۽ ضروري سامان حاصل ڪري سگهجي. هن چيو ته پن بجليءَ جون ضرورتون، ٻين سڀني معاملن کان وڌيڪ اهم آهن. تنهنڪري هو رکيل ڪڻڪ جو ڪجهه حصو ۽ سڪل گاهه وڪڻڻ جو انتظام ڪري رهيو آهي. اڳتي هلي جيڪر اڃان به وڌيڪ روڪڙي جي طلب ٿي ته ان جو پورائو بيضن جي وڪري مان ڪيو ويندو، جن جي ولنڱڊن ۾ طلب آهي. نيپولن جو چوڻ هو ته ڪڪڙيون انهيءَ قربانيءَ کي پن بجلي جي اڏاوت ۾ پنهنجي خاص حصيداري سمجهي ان کي پليڪار ڪنديون.

هڪ ڀيرو وري جانورن کي اڻ چٽي بي چينيءَ جو احساس ٿيو. ’انسانن سان ڪابه ڏي وٺ نه ڪئي ويندي، انهن سان واپار وڙ نه ڪبو، پئسي جو استعمال نه ڪيو ويندو‘ - جونز کي پڇاڻڻ کان پوءِ تيل فاتحانه گڏجاڻيءَ ۾ اهڙا ٺهراءَ نه پاس ڪيا ويا هئا؟ مڙني کي ياد هو ته اهي قرارداد منظور ڪيا ويا هئا. يا سندن خيال هو ته ڪين اهو سڀ ڪجهه ياد هو. چئن نوجوان سوئرن، جن جڏهن نيپولن آچر گڏجاڻيون ختم ڪرڻ وارو حڪم صادر ڪيو هو، تڏهن احتجاج ڪيو، تن هينئر به ڊجي ڊجي آواز اٿاريو، پر ڪتن جي خوفناڪي گر ڪين چپ ڪرائي وڌو. ان کان پوءِ جيئن متوقع هو، رڊن ٻاڪارڻ شروع ڪيو: ”چار تنگن سنيون، ٻه تنگن بريون.“ ائين وقتي ڪڍينگائي ختم ٿي ويئي. آخر ۾ نيپولن پنهنجي اڳين تنگ جو پهريون اڌ مٽي کنيو ۽ اعلان ڪيو ته هن اڳواٽ ئي سڀ بندوبست ڪري ڇڏيو آهي. ڪنهن به ٻئي جانور کي انسانن سان لهه وچڙ ۾ اچڻ جي ضرورت نه آهي، ۽ اها ڳالهه هونئن به مناسب ڪانهي. هن صاحب سڄو بار پنهنجي ڪلهن تي کنيو هو. ولنڱڊن ۾ رهندڙ هڪ وڪيل مسٽر ومپر ان لاءِ راضي ٿيو آهي ته هو هن فارم ۽ ٻي دنيا وچ ۾ تياڪڙي ڪري. هو هر سومر جو فارم ۾ اچي ان حوالي سان ضروري هدايتون حاصل ڪندو. نيپولن پنهنجي تقرير جي پڇاڻي معمول واري رڙ ”جانور فارم زنده باد“ سان ڪئي. گيت ڳائي جانور پوءِ چڙوچڙ ٿي ويا.

ان کان پوءِ اسڪئيلر فارم جو چڪر هنيو ۽ جانورن جون غلط فهميون دور ڪيون. هن انهن کي پڪ ڏياري ته واپار نه ڪرڻ توڙي پئسو نه استعمال ڪرڻ وارو ٺهراءُ ڪڏهن به پاس نه ٿيو هو ۽ نه ئي ڪنهن ائين صلاحيو هو. اهو محض ڪنهن جو خام خيال آهي. ممڪن آهي اهو به سنوبال جي ڦهليل ڪوڙن مان ڪو هڪڙو ڪوڙ هجي. ڪي جانور اڃا به ٿورو ٻڌڻ ۾ هئا، سو اسڪئيلر کين ڏاڍي چترائيءَ سان چيو ته ”اوهان کي پوري پڪ آهي ته اوهان اهو خواب ۾ نه ڏٺو آهي؟ ته پوءِ توهان وٽ انهن ٺهراءُن جو ڪو

رڪارڊ آهي، ۽ اهو ڪٿي لکيل آهي. سچ ته اهو آهي ته اهڙي ڳالهه ڪنهن به لکت ۾ نه آهي.“ اهو ٻڌي جانور مطمئن ٿي ويا. هنن کي پڪ ٿي ته هو غلطيءَ تي هئا.

هر سومر تي مسٽر ومپر فارم جو دورو ڪندو هو. هو ننڍي قد وارو ۽ ڏسڻ ۾ عيار شخص ٿي لڳو. هن جي ڪپاڙي جي پاسن کان وڏا وار هئا. هو بظاهر ته ننڍو وڪيل هو، پر ايترو زيرڪ هو جو کيس احساس هو ته ڪنهن نه ڪنهن ڏينهن جانور فارم وارن کي ٽياڪٽر جي گهرج پوندي ۽ انهيءَ ڪم ۾ ڪميشن به مناسب حاصل ٿيندي. جانور هن جي اچ وڃ کي دهشت وڃان ڏسندا هئا ۽ هن کان هر طرح پاسو پيا ڪندا هئا. البت چئن تنگن واري جيو نيپولن پاران ٻن تنگن واري جيو مسٽر ومپر کي حڪم ڏيڻ وارو نظارو منجهن فخر جا جذبا جاڳائيندو هو ۽ نئين بندوبست سان سهمت ٿيڻ ۾ کين مدد ڏيندو هو. انساني نسل سان سندن ناتا اڳوڻي نوع جهڙا نه هئا. انسانذات اڳ کان وڌيڪ هن فارم سان نفرت ڪندڙ هئي. هر انسان پاران اهو وسهڻ جڻ انجي ايمان جو جزو هو ته دير سوير هن فارم جو ڏيوالو نڪرڻو هو. ٻيو ته ٻن بجليءَ جو منصوبو ناڪام ٿيڻو هو. اُهي مٽخانن ۾ جڏهن گڏبا هئا ته نقشن جي مدد سان هڪ ٻئي کي ثابت ڪري ڏيکاريندا هئا ته ٻن بجليءَ جو ڍانچو ڊهي پٽ ٿيڻو آهي، پر جيڪر بيهي به رهيو ته ڪم ڪرڻ جوڳو نه هوندو. پر پوءِ به، نه چاهيندي به، منجهن جانورن پاران پنهنجا مامرا اڪلائڻ واري خاصيت لاءِ عزت ڀريا جذبا ڪرڪڻ ٿي لڳا. ان جي پهرئين نشاني اها هئي ته هاڻي هنن مٽر فارم کي جانور فارم ئي ڪوٺڻ شروع ڪيو هو. هنن هاڻ مسٽر جونز جي حمايت به گهٽائي ڇڏي هئي. ان صاحب به فارم واپس وڃڻ جي آس ترک ڪري ملڪ جي ٻئي ڇيڙي ۾ وڃي رهائش اختيار ڪئي هئي. ومپر کان سواءِ هن فارم ۽ ٻي دنيا وچ ۾ ڪو به رابطو نه ٿيو هو. پر هاڻي اهي افواهه به برابر پکڙيل هئا ته نيپولن جلد از جلد فاكسود جي مسٽر پلڪنگن يا پنچفيلڊ جي مسٽر فريڊرڪ سان واپاري معاهدو ڪرڻ وارو هو. البت اهو محسوس ڪيو ويو ته هڪ ئي وقت ٻنهي سان اهڙو معاهدو نه ڪيو ويندو.

انهيءَ زماني ۾ اوچتو سوئرن فارم هائوس جي عمارتن اندر رهائش ڪئي. تڏهن ٻين جانورن کي ياد پيو ته انهيءَ فارم هائوس کي رهڻ واسطي استعمال نه ڪرڻ جو ٺهراءُ منظور ٿيل هو. پر وري اسڪيئر کين اهو ميجرائڻ ۾ ڪامياب ٿيو ته اهو قصو ائين نه هو. هن جانورن کي ٻڌايو ته اهو اشد ضروري آهي ته سوئر صاحبان، جيڪي فارم جو دماغ آهن، ڪم ڪار پر سکون ماحول ۾ ڪن. ٻيو ته ليڊر (ويجهڙ ۾ هُو نيپولن جو ذڪر انهي لقب تحت ڪندو هو) جي عظمت جي خيال کان ضروري هو ته هو سوئرن جي واڙي ۾ رهڻ بدران ڪنهن گهر ۾ اچي رهي. جانور پريشان ٿيا، جڏهن کين خبر پئي ته نه رڳو سوئر بورچيخاني ۾ ويهي کاڌو کائين ٿا، ۽ ڊرائنگ روم ۾ ڊاٻو ڪن ٿا، پر ساڳئي وقت رات جو بسترن ۾ سمهن ٿا. باڪسر ته انهيءَ خبر تي ڪو ڌيان نه ڌريو ۽ ”نيپولن هر وقت سچو آهي“ جو نعرو هنيو، پر ڪلورجو خيال هو ته کيس ياد آهي ته بسترا نه استعمال ٿيڻ جو قرارداد منظور ڪيو ويو هو. هوءَ پانڊي جي ڇيڙي ڏي ويئي ۽ لکيل ستن حڪمن مان کي جانچڻ لڳي، پر کيس انفرادي اڪرن کان سواءِ ٻيو ڪجهه پڙهڻ ۾ نٿي آيو، سو هو مريل کي وٺي آئي.

”مريل،“ هن چيو، ”چوٿون حڪم ته پڙه. ڇا ان ۾ ان ۾ اهو نه آهي چيل ته بسترا ڪڏهن به استعمال نه ڪيا ويندا؟“

ڪجهه تڪليفن سان مريل اهو پڙهي چوڻ لڳي ته ”اهو چوي ٿو ته ڪوبه جانور چادر سان بستري ۾ نه سمهندو.“

ڪلور کي عجب لڳو ته اڳ انهيءَ حڪم ۾ چادر جو ذڪر نه هو پر جيئن ته اهو ديوار تي لکيو پيو آهي، سو ائين ئي هوندو. ۽ اسڪيئر جيڪو اتفاق سان اُتان اچي لنگهيو، تنهن معاملي کي صحيح تناظر ۾ سمجهائڻ جو جتن ڪيو.

”ٽه ڪامريڊو توهان ٻڌو آهي اسان سوئر فارم هائوس جي بسترن ۾ سمهي رهيا آهيون. يقيني طور اوهان پانيو ٿا ته بسترن ۾ سمهڻ جي خلاف اڳ ۾ حڪم نامو ٺاهيل هو. بستري مان مُراد آهي سمهڻ جي جاءِ. ٻين لفظن ۾ ائين چئجي ته ڪڪن جو ڍير به هڪ بسترو آهي. حڪم رڳو چادرن جي استعمال خلاف ڏنل هو، جيڪي انساني ايجادون آهن. اسان فارم هائوس جي بسترن مان چادرن کي ڇڏيون آهن ۽ رڳو اسان رلين يا ڪٽن ۾ سمهندا آهيون. اهي بيشڪ آرام ده بستر آهن، پر ڪامريڊو آئون اوهان کي عرض ڪندو هلان ته اڄ ڪلهه جيترو اسان ذهني پورهيو ڪريون ٿا، تنهنجي پيٽ ۾ هي آرامده ڪونه آهن. ڪامريڊو! ڇا اوهان اسان کان ٿوريون آسائشون ڪسڻ چاهيو ٿا. توهان چاهيو ٿا ته اسان ڪم ڪار ڪري تڪل رهيون؟ اوهان مان ڪير گهرندو ته مستر جونز واپس وري؟“

اهو نڪتو هنن کي مطمئن ڪرڻ لاءِ ڪافي هو. سو هنن سوئرن پاران بسترن ۾ سمهڻ واري عمل تي وڌيڪ ڳالهائڻ کان پاسو ڪيو. ۽ جڏهن ڪجهه ڏينهن بعد اهو اعلان ٿيو ته ’سوئر بين جانورن جي پيٽ ۾ هڪ ڪلاڪ پوءِ نند مان سجاڳ ٿيندا‘ ته ڪنهن به ان تي شڪايت نه آوازي.

سڙ جي مند تائين جانور ٿڪجي پيا هئا، پر پوءِ به خوش هئا. سندن سال ڪافي ڏکيو گذريو هو ۽ گاهه ۽ اناج جي ڪجهه حصي جي وڪري کان پوءِ سياري لاءِ خوراڪ جو ذخيرو ججهو نه هو، پر پن بجليءَ جو منصوبو هر ڪميءَ لاءِ توڙ هو. اهو ذري گهٽ اڏوگابرو جڙي راس ٿيو هو. لاٻاري کان پوءِ موسم خشڪ بنجي ويئي. جانورن کي وڌيڪ ڪشالو ڪرڻو ٿي پيو. انهن ائين ٿي سوچيو ته جيڪر سندن پٿر ڍوڻ جي ڪشت سان هڪ فوت به اڏاوت مٿي ٿي ٿي ته اهو پورهيو سندن لاءِ سڃايو هو. باڪسر هاڻي ته رات جو ڪم تي ٿي چڙهيو ۽ چانڊوڪيءَ ۾ به ڪلاڪ ڪم تي ڪيائين. فارغ وقت ۾ جانور اڌ ٺهيل ونڊمل جو چڪر هڻڻ ويندا هئا. هو ديوار جي سگهه ۽ اُڀائي کي ساراهيندا هئا ۽ سندن پاران ڏيو قامت عمارت ڪڙي ڪرڻ تي اچرج ۾ پوندا هئا. رڳو پوڙهو بينجمن ئي هو، جيڪو ان کان لا تعلق هو ۽ ڪنهن به جوش جو اظهار نه ڪندو هو. هو پنهنجو اهو پراسرار مقولو ورجائيندو هو ته ’گڏهه وڏي ڄمار جيئنڊا آهن‘.

نومبر جو مهينو آيو ته ان سان ڏکڻ-اولهه واريون هوائون به گهليون. اڏاوت جو ڪم رڪجي ويو. ڇو ته آلاڻ ۾ سيمنٽ گڏڻ ممڪن نه هو. آخرڪار هڪ رات اهڙي به آئي، جنهن ۾ ايل طوفان ايترو ته خطرناڪ هو، جو فارم جي جاين جا بنياد لٽي ويا ۽ پانڊي جي ڇت مان ڪيتريون سرون اڏامي ويون. ڪڪڙيون ننڍ مان چرڪ پري اٿيون ۽ ڊپ ۾ آواز ٻڌڻ لڳيون، ڇو ته سڀ ئي ننڍ ۾ خواب ڏسي رهيون هيون. ۽ هنن کي ڄڻ پري کان بندوق چٽڻ جو آواز ٻڌڻ ۾ آيو. صبح جو جڏهن جانور نند مان اٿيا ته ڇا ڏٺائون ته جهنڊي جي لٺ هيٺ ڪري پيئي آهي ۽ باغ ۾ لڳل جهنگلي وڻ پاڙئون اڪڙيو پيو هو. اڃان انهن اهو ئي ڏٺو هو ته هر جانور جي وات مان دانهن نڪري ويئي. سندن اڳيان وارو نظارو ڏاڍو هيبت ناک هو. پن بجلي ڪارخانو تباهه ٿيل هو. سڀ وٺي اوهانن پڳا. نيپولن جيڪو ڪڏهن نه ڊوڙيو هو، تنهن وٺي ٿوهر پاتي. هائو سندن محنتن جو ثمر ۽ سخت ڪشالن سان توڙي ڪنيل پٿر وڪريا پيا هئا ۽ ونڊمل جا بنياد ڊٺا پيا هئا. ٽڙيل پڪڙيل پٿرن کي ڏک سان ڏسندي جانور ڄڻ گونگا بنيل هئا. نيپولن خاموش بنيو هيڏانهن هوڏانهن هلندو رهيو ۽ ويچاريندو رهيو. اوچتو هو هڪ هنڌ بيهي رهيو، ڄڻ هن پنهنجو ذهن ڪنهن نڪتي تي ٺاهي ڇڏيو هجي.

”ڪامريڊو،“ هن ٿڌائي سان چيو، ”اوهان کي خبر آهي ته هيءَ ڪارستاني ڪنهنجي آهي؟ توهان کي ان دشمن جي ڄاڻ آهي، جيڪو رات ۾ هتي اچي هن کي ڏاهي ويو آهي. اهو آهي سنوبال.“ هن گجگوڙ ڪندي چيو، ”سنوبال ئي هيءُ سڀ ڪجهه ڪيو آهي. غدار رات جي اونڌاهيءَ ۾ هتي آيو ۽ اسان جي سڄي سال جي پورهئي کي غارت ڪري ويو آهي. ڪامريڊو! آئون هتي جو هتي اعلان ٿو ته هن کي موت جي

سزا ڏني وڃي. هن کي جيڪو نڪاڻي لڳائيندو ان کي جانور هيرو سيڪنڊ ڪلاس جو ٻلو ۽ اڌ مڻ صوف تحفي ۾ ڏنا ويندا. جيڪو کيس زنده پڪڙي ايندو، سو هڪ مڻ صوف جو حقدار بڻبو.“

جانور اهو ٻڌي صدمي ۾ وڃي ويٺا ته اهڙي تباهيءَ جو آئيندڙ سنوبال هو. سڀئي ڪروڌ ۾ وڃي ويا ۽ سوچڻ لڳا ته جڏهن هو ٻيهر اچي ته ڪيئن کيس پڪڙيو وڃي. ان کان پوءِ جهٽ ۾ ئي ٽڪريءَ جي ڀر ۾ گاه ۾ ڪنهن سوئر جي پيرن جا نشان لڌا ويا. اهي نشان چند والڻ تائين هلندڙ هئا ۽ انهن جو رخ لوڙهي جي سوراخ ڏانهن هو. نيپولن انهن کي چڱي طرح سونگهي ڏٺو ۽ اعلان ڪيو ته هي نشان سنوبال جا آهن. هن وڌيڪ اهو به چيو ته امڪان آهي ته سنوبال فاكسوڊ فارم جي پاسي کان آيو هجي.

”وڌيڪ دير ڪرڻ مناسب نه آهي.“ پيرن جي نشانن کي جانچڻ بعد نيپولن چيو، ”اسان کي ڪم ڪرڻو آهي. اڄ صبح کان ئي اسان ٻيهر اڏاوت جو ڪم شروع ڪريون ٿا. اسان سياري توڙي اونھاري، مينهن ۾ يا سج جي تپش ۾ اهو ڪم جاري رکنداسون. اسان انهيءَ غدار کي سبق سيکارينداسين ته اسان کي آسانيءَ سان مٽائي نٿو سگهجي. ڪامريڊو، ياد رکو ته اسان جي رٿا ۾ تبديلي نه ايندي، اها جيئن جو تيئن عمل ۾ آڻبي. ڪامريڊو! اڳتي وڌو! ونڊمل زنده باد. اٽنيمل فارم زنده باد.“

باب ستون

سيارو ڪافي سخت هو. طوفاني موسم کانپوءِ وري برفباري ٿي ۽ ڳڙن جو مينهن وسيو. پوءِ وري سخت پارو پيو، جيڪو فيبروري تائين هلندو رهيو. جانور ٻن بجلي جي نئين سر اڏاوت ۾ مڱن رهيا ۽ هو انهيءَ حقيقت کان باخبر هئا ته ٻاهرين دنيا کين ڏسي رهي هئي ۽ ٻيو ته ڪم ڪي وقت اندر پورو نه ڪرڻ باعث حاسد انسان ذات خوش ٿيندي ۽ جشن ملهائيندي.

ڪيني مان، انسانذات اهو ڏيکاءُ ٿي ڏٺو ته کين اهو ويساهه ۾ نٿو اچي ته ونڊمل ڪي سنوبال اڪوڙيو آهي. انهن جي راءِ ۾ اها انهيءَ لاءِ ڊهي پيئي هئي جو ان جون پٽيون سنهيون هيون. سو هن پيري فيصلو ڪيو ويو ته 18 انچن جي جاءِ تي، پتين جي ويڪر تي فوت رکي ويندي. انهيءَ حساب سان هن پيري وڌيڪ پٿرن جي گهرج پيدا ٿي. گهڻي وقت تائين ته ڪاٺ برف سان ڀريل هئي. ان ڪري ڪم بند هو. جڏهن خشڪ ٿڌ شروع ٿي ته پوءِ ئي ڪجهه پيش رفت ٿي. پر اهو ڪم ڏاڍو اڙانگو هو ۽ ان حوالي سان جانور ايڏو پراميد ڪونه هئا، جيترو اڳي رهندا هئا. کين نه رڳو سيءُ جڪڙي ورتو هو، پر هُو هاڻي بڪايل به رهندا هئا. رڳو باڪسر ۽ ڪلور نراس نه ٿيا. اسڪيلر پورهئي جي عظمت، خدمت جي مزي تي ڏاڍيون عاليشان تقريرون ڪيون، پر جانور وڌيڪ اتساهه باڪسر جي ٻل ۽ هن جي اڻ ڪٽ نيري ته آئون اڃان به وڌيڪ پورهيو ڪندس“ مان ٿي ماڻي.

جنوريءَ ۾ خوراڪ گهٽجي ويئي. اناج جي راشن ۾ گهٽتائي آندي ويئي ۽ اعلان ڪيو ويو ته اناج جي کوٽ جو پورا ٿيڻ جي وڌيڪ راشن سان ڪيو ويندو. پوءِ اهو ڄاتو ويو ته پٽائي جي فصل جو وڏو حصو صحيح طرح نه ڍڪجڻ جي ڪري پارِي جي نظر ٿي ويو هو. پٽائي جو نه صرف رنگ خراب هو، پر اهي وڌيڪ نرم ٿي ويا هئا. ۽ ڪي ٿورڙا ڪاڻڻ جوڳا هئا. ڪڏهن ڪڏهن ته جانورن کي گهڻا ڏينهن ٺلهي به يا گوڙوئن جي چاري تي گذارڻ ٿي ڪرڻو پيو. بڪ ۽ بدحالي کين گهوري رهي هئي.

اهو هاڻي ضروري ٿي پيو هو ته اها حقيقت دنيا وارن کان لڪائي وڃي. ٻن بجلي جي ڊهي پوڻ کان پوءِ انسان هن فارم متعلق تمام گهڻا نوان ڪوڙ گهڙي رهيا هئا. هڪ دفعو وري اهو هلايو ويو ته جانور ڏڪار ۽ بيمارين وگهي مري رهيا آهن ۽ پاڻ ۾ مسلسل جهيڙيندا رهن ٿا. آدم خوري توڙي صغير خوري به ڪندا رهن ٿا. نيپولن انهيءَ حقيقت کان باخبر هو ته جيڪر حقيقي صورت جي ٻاهرين دنيا کي خبر پيئي ته ان جا برا نتيجا نڪرندا، ان ڪري هن مسٽر ومپر جي وسيلي ان جي ابتڙ اهڙو تاثر ڏيڻ جو فيصلو ڪيو. هيستائين ومپر سان جانورن جو رابطو نه هئڻ برابر هو، پر هاڻي ڪجهه چونڊ جانورن، خاص ڪري رڍن کي سيڪاريو ويو ته هُو ومپر جي موجودگيءَ ۾ اهو چون ته هاڻي ته پاڻ راشن به وڌايو ويو آهي. نيپولن اهو حڪم ڏنو ته اسٽور ۾ رکيل گندين ۾ پهرئين واري پري، پوءِ ان مٿان ان ۽ ماني رکي وڃي. پوءِ ڪنهن مناسب بهاني سان کيس اتي آندو وڃي ته جيئن هو ڀريل گندين جو نظارو ڪري ۽ اها ڳالهه ٻاهرين دنيا کي وڃي ٻڌائي. هو دوڪي ۾ اچي ويو ۽ اهو سڀ ڪجهه جو هو مٿان مٿان ڏسندو ۽ ٻڌندو هو، سو وڃي ٻاهر ٻڌائيندو هو ته هن فارم ۾ غذا جي کوٽ بلڪل ڪانهي.

ان هوندي به جنوريءَ جي آخر تائين اهو وائڪو ٿي ويو ته ڪٿان نه ڪٿان اناج ونٺو پئجي ويندو. انهن ڏينهن ۾ نيپولن ورلي ڪو عام جاين تي ظاهر ٿيندو هو، هو گهڻو وقت فارم هائوس ۾ گهاريندو هو، جنهن جي هر دروازي تي خونخوار ڪتا چوڪيدار ٿي بيٺل هئا. هُو جڏهن به ٻاهر نڪرندو هو ته جلوس جي شڪل ۾ ڇهن ڪتن جي گهيري ۾ نڪرندو هو. جيڪڏهن ڪو کيس ڪم چوڻ چاهيندو هو ته اهي ڪتا گرڻ شروع ڪندا هئا. اڪثر هو آچر جي صبح جو به ظاهر نه ٿيندو هو، پر ٻين سوئرن خاص ڪري اسڪيلر جي وسيلي پنهنجا حڪم صادر ڪندو هو.

هڪڙي آچر جي ڏينهن اسڪيلر اچي اعلانيو ته ڪڪڙيون، جن بيضا لاهڻ شروع ڪيا هئا، سي پنهنجي بيضن تان هٽ ڪڍن. نيپولن ومپر جي ذريعي هر هفتي چار سو بيضا وڪڻڻ جو معاهدو ڪيو آهي. انهيءَ وڪري مان ٿيندڙ آمدني مان ڪافي اناج ۽ ماني ملي پوندي، جنهن سان گرمين تائين يا سئين حالتن پيدا ٿيڻ تائين گذارو ٿي ويندو.

جڏهن ڪڪڙين جو اهو ٻڌو ته هنن وٺي هاءِ گهوڙا مچائي. کين چتايو ويو ته اها قرباني بيحد ضروري آهي، پر انهن کي اعتبار ئي نٿي آيو ته ائين به ٿيندو. اُهي ته بهار جي آري لاءِ پر ساهي رهيون هيون ۽ انهن جي خيال ۾ هاڻي بيضا ڏئي ڇڏڻ قتل ڪرڻ برابر ٿيندو. جونز جي پاڇ بعد پهريون ڀيرو بغاوت جا آثار ٿي نظر آيا. تن ڪارين پهريات ڪڪڙين جي اڳواڻي ۾ انهيءَ حڪم کي ناکام ڪرڻ جي ڪوشش ڪئي. هنن طريقو اهو اختياريو هُئو ته اهي مٿي اڏامي ڪاين تي ويهي بيضا لاهينديون هيون، جيڪي پٽ تي ڪري پڇي پوندا هئا. نيپولن جو جوابي قدم به تڪڙو ۽ قهري هو. هن حڪم ڏنو ته ڪڪڙين جو راشن بند ڪيو وڃي. ڪوبه جانور جيڪر ڪڪڙين کي اناج جو ڍاڻو ڏيندو ته انهيءَ کي موت جي سزا ڏني ويندي. ڪتن انهيءَ حڪم جي پوڻيواري جي نگراني ڪئي. پنج ڏينهن ته ڪڪڙيون باغي رهيون، پر پوءِ پيش پيون ۽ اصلي خانن ڏي ويون. انهيءَ دوران نو ڪڪڙيون ته مري ڪپي ويون. انهن کي باغ ۾ پوريو ويو ۽ چيو ويو ته اُهي آندڻ ۾ خرابيءَ واري بيماري وگهي مَيون آهن.

ومپر کي انهيءَ صورتحال جي کڙڪ به ڪانه پئي، هن کي بيضا وقت تي پهچايا ويا. دڪاندارن جو گاڏو هر هفتي اچي بيضا کڻي ويندو هو.

انهيءَ عرصي ۾ سنوبال بابت وڌيڪ ڪجهه به نه ڏٺو يا ٻڌو ويو. افواه هُئا ته هو ٻنهي مان ڪنهن هڪ فارم ۾ لڪل هو. نيپولن ان وقت تائين ٻنهي فارمن سان ناتا سڌاري چڪو هو. فارم ۾ عمارتي ڪاٺ جو چڱو خاصو ڍڳ پيو هو. جيڪو ڏهاڪو سال اڳ ڪناري واري هُڙي ختم ڪندي سڻيو ويو هو. اڃان به اهو استعمال لائق هو. ان ڪري ومپر نيپولن کي صلاحيو ته ان کي ڪپائي ڇڏي. ٻئي جاگيردار مسٽر پلڪنگٽن ۽ مسٽر فريڊرڪ ان کي خريدڻ لاءِ آيا هئا. نيپولن دل من هڻي رهيو ته هو ڪنهن کي اهو ڪاٺ وڪڻي ڏئي. ڏٺو ويو ته هُو جڏهن فريڊرڪ کي ڪپائڻ جو ذري گهٽ فيصلو ڪرڻ وارو هو ته پڌرو ٿيو ته سنوبال فريڊرڪ جي فارم فاكسوڊ ۾ لڪل هو. يا وري هُن پلڪنگٽن کي ڪپائڻ جو ارادو ٿي ڪيو ته هُلايو ٿي ويو ته سنوبال پنڇفيلڊ ۾ لڪل آهي.

اوچتوئي اوچتو بهار جي شروع ۾ هڪ خطرناڪ ڳالهه ڄاڻي ويئي: سنوبال لڪي ڇپي رات وڳڙي ۾ فارم تي ايندو ويندو رهيو آهي. اهو ٻڌي فارم جا جانور ايترا ته پريشان ٿيا، جو اُهي پنهنجي وٿائن ۾ سمهي نه سگهيا. اهو چيو ويو هو ته هُو هر رات جو اونداهيءَ ۾ فارم ۾ اچي ٿو ۽ هر طرح جون شيطان گيريون جهڙوڪ ان چورائڻ، ڪير جون باڙديون الٽائڻ، بيضا پيڇڻ، بيبي وارن ٻارن کي وڃائڻ، ۽ ميون جي وٿن جا چوڏا لاهڻ وغيره هن جو معمول آهن. جڏهن به ڪا گڙ ٻڙ ٿي ٿي ته عام طرح ان جو الزام سنوبال تي ٿي مڙهيو ويو. جڏهن ڪا دري ٿي ٿي يا نالي ٿي بند ٿي ته لازمن ڪنهن آوازيو ٿي ته سنوبال رات وچ ۾ آيو هوندو ۽ اها ڪارستاني سر انجام ڏئي هوندا آهن. جڏهن ڀانڊي جي چاٻي گم ٿي ويئي ته سڄي فارم کي پڪ هُئي ته سنوبال ان کي ڪوه ۾ اڇلائي ڇڏيو آهي. عجيب ڳالهه اها ٿي ته وڃايل ڪنجي ملڻ کان پوءِ به جانور انهيءَ ڪوه ۾ اڇلائي واري ڳالهه تي اعتبار رکندا آيا. ڳڻن يڪمشت ٿي دعويٰ ڪئي، ته سنوبال سندن وٿائن ۾ اچي ٿو ۽ کين ڏهي ٿو. ڪوٺا، جيڪي هن سياري ۾ آزار بنيا رهيا، تن لاءِ چيو ويو ته اُهي سنوبال جا ساٿاري آهن. نيپولن حڪم ڏنو ته سنوبال جي سرگرمين جي مختلف نمونن سان جانچ ورتي وڃي. ڪتن جي سايي ۾ هُو سنيري نڪتو ۽ فارم جي مڙني جاين جي چڪاس ڪئي، ٻيا جانور هن کان مرعوب ٿي ڪجهه فاصلي تي رهيا. هر قدم تي هُو رکيو ٿي ۽ پٽ کي ٿي سونگهيائين، ڇو ته هو سنوبال جي پيرن

جي نشانن کي سونگهي سمجهي ٿي ويو. هن ڀاندي، ڪڪڙين جي کڏين ۽ ڀاڄين واري ٻني جي هر ڪنڊ ۾ سونگهي ڏٺو ۽ هر جاءِ ان کي سنوبال جا پيرا نظر آيا. هو پنهنجو ٻوٽ پٽ تي هڻي سونگهيڻدو رهيو، پوءِ اوچتو ڊيڄاريندڙ نموني رڙ ڪندي چيو ته ”سنوبال هتي آيو آهي. آئون هن جا پيرا سونگهي سڃاڻان ٿو.“ ڪتن سنوبال جو لفظ ٻڌندي ئي رت سڪائيندڙ پونڪ شروع ڪئي ۽ پنهنجا پاسيرا ڊگها ڏند تي ڏيکاريائون.

جانور تمام گهڻو ڊنل هئا. انهن کي لڳو ٿي ته ڄڻ سنوبال وٽ ڪا غيبي قوت آهي، ۽ هو هوا ۾ ڦهليو، هنن لاءِ هر طرح جا خطرا ٺاهي رهيو هو. شام جو اسڪيئر سڀني کي سڏيو ۽ چهره کي ڊيڄاريندڙ نموني ۾ ٻڌايو ته هن کي اڪيلائي ۾ هڪ سنجيده خبر ٻڌائڻي آهي.

”ڪامريڊو،“ هن رڙ ڪندي ۽ ٽپا ڏيندي چيو، ”انتهاڻي خراب ڳالهه معلوم ٿي آهي. سنوبال پاڻ کي پنڇڦيلڊ جي مسٽر فريڊرڪ وٽ وڪڻي ڇڏيو آهي، جيڪو هاڻي اسان تي حملو ڪرڻ ۽ فارم کي واپس وٺڻ لاءِ سٽون پيو سٽي. ان حملي ۾ سنوبال هن جو سونهون بنجي ڪم ڪندو. پر اڃان به بري خبر پي آهي. اسان سمجهيو پئي ته سنوبال جي بغاوت ۾ شرڪت هن جون وڏيون خواهشات ۽ توقعات هيون، پر اسين غلط هئاسون. ڪامريڊو! اوهان کي اصلي سبب جي خبر آهي؟ سنوبال ته شروع کان ئي جونز جو ٻيلي هو. هو هن جو جاسوس هو. هن جيڪي ڊاڪيومينٽ پوئتي ڇڏيا آهن. تن مان اهو ثابت ٿيو آهي ۽ ڄاتو ويو آهي. ڪامريڊو، انهيءَ مان ڪافي ڳالهيون سمجه ۾ اچن ٿيون. اسان نه ڏٺو هو ته هن ڪيئن ڪوشش ڪئي هئي اسان کي ڳڻڻ جي واڙي واري جنگ ۾ شڪست ڏيارڻ جي، پر اسان ان ۾ سوڀارا ٿياسون.“

اهو ٻڌي جانورن جا هوش حواس خطا ٿي ويا. اهو عمل ته ونڊمل کي تباهه ڪرڻ کان وڌيڪ ڪريل هو. ڪجهه گهڙين کان پوءِ هو سامت ۾ آيا. هنن کي ياد آيو، يا هنن سمجهيو ته ڪين ياد آيو آهي، ته ڪيئن هن موڙ تي سنوبال جنگ ۾ سڀني کي همٿايو ٿي ۽ يڪجا ڪيو ٿي. جونز جي بندوق جي چرن سندس پُڻ کي گهائي وڌو هو، پر هو هڪ گهڙي به نه رکيو هو. پهرئين ته اها سار سنوبال جي جونز جو ساٿي هئڻ واري ڳالهه سان نٿي نهڪي آئي. ايتري تائين جو باڪسر جيڪو سوال نه ڪندو هو، سو به منجهيل هو. هو ويهي رهيو ۽ اڳيان ڪر هيٺ رکيا ۽ اکيون بند ڪري پنهنجي ويچارن کي ترتيب ڏيڻ لڳو.

”مونکي ويساهه ۾ نٿو اچي. سنوبال انهيءَ جنگ ۾ بهادريءَ سان وڙهيو. مون کيس پاڻ جهيڙيندي ڏٺو هو. اسان کيس اٽنيمل هيرو فرسٽ ڪلاس جو تگمو به ڏنو هو.“

”اها اسان جي غلطي هئي ڪامريڊو! ڇو ته هاڻي اسان کي خبر پئي آهي. اهو سڀ هن جي دستاويزن ۾ لکيل هو. حقيقت ۾ هو اسان جي خاتمي ڏانهن جنگ کي ڇڪي رهيو هو.“

”پر هو ته زخمي به ٿيو هو. اسان سڀني هن کي خون ۾ لت پت ڏنو هو.“

”اهو ته اڳواٽ بندوبست جو نتيجو هو.“ اسڪيئر رڙ ڪندي چيو، ”جونز جو ڌڪ ته رڳو هن کي ڇامائون لڳو هو. آئون اوهان کي هن جي پنهنجي لکت ۾ اهو ڏيکاريندس. رٿا اها ڪيل هئي ته اهم مرحلي تي سنوبال پاڇ جو اشارو ڪري ها، ۽ پوءِ هي بنيون دشمنن حوالي ٿين ها. هو ذري گهٽ ان ۾ ڪامياب به ٿيو هو — آئون ته ائين چوندس ته هو ڪاميابي ماڻي وٺي ها، جيڪر اسان جو بهادر اڳواڻ ڪامريڊ نيپولن اُتي نه هجي ها. توهان کي ياد نه آهي ته جڏهن جونز ۽ ان جا ماڻهو ميدان ۾ گهڙيا ته سنوبال ۽ ڪجهه جانور پوئتي وري ڀڄڻ لڳا هئا. اوهان کي ياد نه آهي ته انهيءَ گهڙي جڏهن افراتفري هئي ۽ هر شيءِ هٿن مان وڃي رهي هئي، تڏهن ڪامريڊ نيپولن ”انسان مرده باد“ جا نعرا هڻندو اڳتي وڌيو هو، ۽ جونز جي تنگن ۾ پنهنجا ڏند تنبيا هڻائين. يقينن اهو اوهان کي ياد هوندو.“ اسڪيئر ٿپندي ڪڏندي اهو سڀ ڪجهه جولان ۾ چيو.

هاڻي جڏهن اسڪيئر انهيءَ تز نموني منظر ڪشي هئي ته اهو لڳو ته جانورن کي اهو ياد اچي ويو هو. بهرحال ڪين ياد آيو ته انتهاڻي نازڪ مرحلي تي سنوبال ڀڄڻ لڳو هو. پر باڪسر اڃان به بي آرام هو.

”آئون نٿو اعتبار ڪريان ته شروع ۾ سنوبال ڪو غدار هو.“ هن آخر چيو، ”ان کان پوءِ هن جيڪو ڪيو سو بي ڳالهه آهي. پر آئون سمجهان ٿو ته هو انهيءَ جنگ ۾ سٺو ساٿي هو.“

”اسان جي اڳواڻ ڪامريڊ نيپولن،“ اسڪيئر آهستيگيءَ ۽ پختگيءَ سان اعلانيو ته ”صاف لفظن ۾ ٻڌايو ويو آهي ته سنوبال اول ڏينهن کان جونز جو همراھ هو. هاڻو بغاوت جي سوچ ويچار کان به اڳ.“

”اها بي ڳالهه آهي.“ باڪسر چيو، ”جيڪر ڪامريڊ نيپولن ائين چوي ته اهو صحيح هوندو.“

”اها ئي صحيح سوچ آهي. ڪامريڊو!“ اسڪيئر وڏي واک چيو، پر اهو نوٽ ڪيو ويو ته هنن ننڍين چمڪندڙ اکين سان باڪسر کي حقارت سان ڏٺو. هو وڃڻ لاءِ مڙيو، ته وري رکيو ۽ متاثر ڪندڙ نوع ۾ چيائين ”آئون هر جانور کي چٽيان ٿو ته اهي هوشيار رهن ڇو ته اسان سمجهون ٿا ته سنوبال جا ايجنٽ اسان جي وچ ۾ آهن.“

چار ڏهاڙا پوءِ، لڙيءَ شام جو، نيپولن حڪم ڪيو ته سڀ جانور ميدان ۾ اچي گڏ ٿين. جڏهن سڀ ڪٺا ٿيا ته نيپولن فارم هائوس مان ٻاهر آيو. کيس ٻئي تغما (هن تازو پاڻ کي ”جانور جو هيرو فرسٽ ڪلاس“ ۽ ”جانور جو هيرو سيڪنڊ ڪلاس“ جا تغما ڏنا هئا) پهرييل هئا. ۽ ٽو ڪٺا کيس چوڌاري ڦريل هئا ۽ گري جانورن ۾ ڏهڪاءُ پيدا ڪري رهيا هئا. سڀ ئي جانور هراسيل هئا. لڳو ٿي ته جڻ کين پروڻ پئجي ويا هئا ته ڪهڙي ويدن ٿيڻ واري آهي.

نيپولن بيهي حاضرين جو جائزو ورتو ۽ هن وڏي آواز ۾ ڪنجھيو. جلديءَ ۾ ڪٺا وڌيا ۽ چئن سوئرن کي ڪنن کان پڪڙي گهليندي، نيپولن جي پيرن ۾ ڦٽو ڪيو. انهي سوئرن جي ڪنن مان رت وهڻ لڳو هو ۽ ڪتن کي رت جي چڪ ٿي هئي، سو ڪجهه وقت لاءِ چريا ٿيل ٿي پاسيا. هر هڪ عجب ۾ ونجي ويو جڏهن ٽي ڪٺا باڪسر تي اچي ڪٽيا باڪسر کين پاڻ طرف ايندو ڏسي اڳين ٽنگن سان هڪ ڪٽي کي مٿي کڻي پٽ ڏي اچليو، ۽ ڪٽي دل ڌاريندڙ رڙ ڪئي ۽ ٻه ڪٺا پڇ لڪائي وٺي پڳا. باڪسر نيپولن ڏانهن ڏٺو ته جيئن هو ڄاڻي سگهي ته هو ان ڪتن کي ڇڏي يا ڇڏي ڏي. نيپولن پنهنجي منهن ۾ تبديلي آندي ۽ تڪي نوع ۾ ڪتن کي ڇڏڻ جو اشارو ڪيو. ان کان پوءِ باڪسر ڪٽي کي ڇڏي ڏنو ۽ زخميل ڪٽو وٺي پڳو.

هاڻي ٺُل ڪجهه مانو ٿيو. چار سوئر ڏکي رهيا هئا. سندن مهانڊن تي بي وسي عيان هئي. نيپولن کين سڏيو ۽ چيو ته هو پنهنجي ڏوه جو اعتراف ڪن. هي اهي ساڳيا سوئر هئا، جن جڏهن آچر واري گڏجاڻي ختم ڪرڻ وارو اعلان ٿيو هو، تڏهن ان تي اعتراض واريو هو. وڌيڪ ڪنهن زور ۽ بار جي هنن اعتراف ڪيو ته اهي سنوبال جي پاڇ کان وٺي هن ساڻ رابطي ۾ رهيا آهن. ۽ هنن سنوبال سان گڏجي ونڊمل کي تباھ ڪيو هو. ۽ وڌيڪ اهو ته هنن سنوبال سان معاهدو ڪيو آهي ته اهي جانور فارم مسٽر فريڊرڪ کي ڏياريندا. هنن به اهو به چيو ته سنوبال کين خانگي طرح ٻڌايو هو ته هو ماضيءَ ۾ مسٽر جونز جو ايجنٽ بنيل هو. هنن جيئن ئي پنهنجو اعتراف پورو ڪيو، ڪتن وڃي سندن گچيءَ ۾ چڪ پاتا ۽ انهيءَ مهل نيپولن هيبتناڪ نموني چيو ته ”ڪنهن ٻئي جانور کي به اعتراف ڪرڻو آهي؟“

ٽي ڪڪڙيون جيڪي بيضن واري مامري ۾ سرواڻي ڪندڙ هيون، سي اڳتي آيون ۽ اعتراف ڪيائون ته سنوبال سندن خوابن ۾ آيو هو ۽ کين نيپولن جي حڪم عدوليءَ جي ترغيب ڏني هئائين. انهن کي به اُتي جو اتي ڪنو ويو. وري هنج اڳيان آيو ۽ اعتراف ۾ چيائين ته گذريل سال هن لائبري دوران ڇهه اناج جا سنگ لڪائي رات جو کاڌا هئا. ان کان پوءِ هڪ رڍ به ٻڌايو ته هن سنوبال جي چوڻ سان پاڻي پيڻ واري ڍنڍ ۾ مٽيو هو. ۽ ٻن ٻين رڍن اهو تسليم ڪيو ته هن هڪ پوڙهي گهيتي کي، جيڪو نيپولن جو جانثار هو، جڏهن هو ڪنگهه ۾ ورتل هو، هڪ آڙاهه جي چوگرد ڊوڙائي ماريو هو. اهي سڀ اعترافي جانور هڪ دم ڪٺا ويا. ائين اعترافن ۽ قتلن جو سلسلو هلندو رهيو ۽ نيپولن جي پيرن ۾ لاش جا ڍير ٿي ويا هئا

۽ هر طرف رت جي بوءِ ڦهليل هئي، جيڪا جونز جي پاڇ کان پوءِ ڄڻ هتي ڪڏهن به ڪنهن کي محسوس نه ٿي هئي.

جڏهن اهو معاملو ختم ٿيو ته سواءِ ڪتن ۽ سوئرن جي، ٻيا جانور گڏجي اڳتي رڙهيا. اهي دهلجي ويا هئا ۽ پريشان ٿيل هئا. انهن کي سمجهه ۾ نٿي آيو. ڪهڙي ڳالهه وڌيڪ آزاريندڙ آهي: جانورن جي سنوبال جي ساٿ ۾ دغابازي يا انهن کي بي رحمانه نموني ڏنل سزا. پراڻي زماني ۾ به خونريزي جا منظر ٿيندا هئا، پر هاڻي پنهنجو پاڻ ۾ قتل گيري انتهائي ڏکوئيندڙ ۽ اڳري هئي. جڏهن کان وٺي جونز فارم ڇڏي پڳو هو، تڏهن کان وٺي اڄ تائين، ڪنهن به جانور ٻئي کي قتل نه ڪيو هو. ايتري تائين جو ڪنهن کي به نه ماريو ويو هو. اهي ننڍي ٽڪري ڏي آيا، جتي اڏو گابري ونڊمل ڪڙي هئي. هو سڀ گڏجي پٽ تي ويهي رهيا، ڪلوور، مريل، بينجمن، ڊگا، ريون، ڪڪڙيون، هنج وغيره سواءِ ٻليءَ جي، جيڪا نيپولن جي جانورن جي ڪني ٿيڻ واري حڪم کان اڳ ئي ڪٽي غائب هئي. ڪجهه وقت تائين ڪنهن به ڪجهه نه ڪڇيو. رڳو باڪسر بيٺو رهيو. هو بي چين بنيو هيڏانهن هوڏانهن ايندو ويندو رهيو، ۽ پنهنجي پڇ کي پاسي ۾ هڻندو رهيو. ڪنهن مهل حيرانگي وارا آواز هڻڪاريندو رهيو. آخرڪار هن چيو: ”نڪي مونکي سمجهه ۾ ڪجهه اچي ٿو ۽ نه ئي اعتبار ٿو اچيم ته اهڙيون ڳالهيون به اسانجي فارم تي ٿينديون. اهي لازمن اسانجي خامين جو ئي نتيجو آهن. منهنجي نظر ۾ ان جو حل اهو آهي ته اسان کي اڃان به وڌيڪ محنت ڪرڻ گهرجي. اڄ کان پوءِ ائون هڪ ڪلاڪ اڳ ساجهر ئي ننڊ مان اٿندس ۽ ڪم تي چڙهندس.“

۽ هو پوءِ ڪاڏ ڏي هليو ويو. اتي پهچي هن پٿر ڪٺا ڪيا، تن کي هن ونڊمل تائين پهچايو ۽ پوءِ اچي ننڊ ڪيائين.

ٻيا جانور ڪلوور جي چوڌاري خاموش ٿيو وينل هئا. جنهن ٽڪري تي هو وينل هئا، اُتان هيٺ جو نظارو چڱي نموني ٿيو ٿي. فارم جو چڱو خاصو حصو هنن جي نگاهن جي گهيري ۾ هو. وڏي مکيه روڊ سان لڳندڙ ڊگهو چراگاهه، گاهه جون واڙيون، هڙي، پاڻيءَ جو تلاءُ، ڪڻڪ واري ٻني، فارم جي عمارتن جو ڳاڙهيون چٽيون، جن جي چمنين مان دونهن نڪري رهيو هو. اها بهار جي صاف شام هئي. گاهه، واڙيون ۽ لوڙها سج جي روشنيءَ ۾ چمڪي رهيا هئا. سندن واسطي ڪڏهن به فارم - جيڪو کين حيرانگيءَ سان ياد آيو سندن ملڪيت (هڪ هڪ انچ سندن ملڪيت) هو - اهڙي نموني گهريل جاءِ نه بنيو هو. ڪلور جڏهن هيٺ ٽڪري ڏي نهاريو ته سندس اکيون پرڄي آيون. اگر هن کي پنهنجا ويچار ٻڌائڻا پون ها ته هيئن هجن ها: چند سال اڳ جڏهن انسانن کي هتان پڇاڻڻ لاءِ جيڪا تحريڪ هلائي ويئي، ان ۾ ههڙو منظر نامو ڀلجي به ڪنهن نه سوچيو هوندو. جنهن رات ميجر بغاوت ڪرڻ جو سڏ ڏنو هو، تنهن رات به هنن اهڙا قتل عام ۽ دهشت گرديءَ جا منظر نه سوچيا هئا. هنن وٽ مستقبل جي جيڪا تصوير جڙي هئي سا اها هئي ته اهو اهڙو جانورن جو سماج هوندو جيڪو بڪ، بدحالي ۽ جهپڪ جي آزار کان آجو هوندو ۽ هر جانور برابر هوندو ۽ پنهنجي اهليت آڌار ڪم ڪندڙ هوندو. سگهو، ڪمزور جي سهائتا ڪندو، جيئن هن بدڪن جي ٻچن کي بچايو هو، جڏهن ميجر تقرير ڪري رهيو هو. پر انهيءَ جي جاءِ تي - کين خبر نه هئي ڇا جي ڪري - اهڙو ماحول جڙيو آهي، جو ڪوبه جانور پنهنجا حقيقي خيال ۽ ويچار ونڊڻ لاءِ تيار ڪونهي، خاص ڪري جڏهن گردنڌ ۽ پونڪندڙ ڪتا هر جاءِ نوسيندا وٽن، يا جڏهن توهان جا پنهنجي ساٿي اعتراف ڪرڻ کانپوءِ ٽڪرا ٽڪرا ڪيا پيا وڃن. هن جي من ۾ بغاوت ۽ نافرمانيءَ جو ڪو ويچار نه هو، هنن سمجهيو ٿي ته اهڙي ماحول هوندي به هو جونز واري وقت کان وڌيڪ خوشحال هئا ۽ وڌيڪ اهو پڻ ضروري هو ته انسانن جي واپسيءَ کي روڪيو وڃي. جيڪي ڪجهه به ٿيندو، هو ۽ وفادار رهندي ۽ جفا ڪشي ڪندي رهندي، نيپولن جي اڳواڻيءَ کي مڃيندي حڪمن جي بجا آوري ڪندي رهندي. پر پوءِ به انهيءَ ڪارستانيءَ لاءِ هن توڙي ٻين جانور هڻ هٿان ۽ محنت نه ٿي ڪئي. هنن اڄوڪي ڏينهن لاءِ نڪو ونڊمل ٺاهي هئي ۽ نه جونز جي

گولين جو مقابلو ڪيو هو. اهي هن جا ويچار هئا پر هن وٽ لفظ نه هئا، جن جي سهاري هو بيان ڪري سگهي.

نيٺ پنهنجي سوچن کي اظهار ڏيڻ لاءِ هن ”انگلنڊ جا جانور“ گيت آلاپڻ شروع ڪيو. هن جي چوڌاري وينل ٻين جانورن به هن ساڻ گڏجي گيت ڳائڻ شروع ڪيو. ۽ ٽي لڳان اهو گيت آهستي آهستي ۽ ڏک پريئي لهجي ۾ ڳاتو ويو. ۽ ڳائڻ جو اهو ڍنگ ڪڏهن به نه اختياريو ويو هو.

هنن جڏهن ٽيون ڀيرو گيت ڳائي بس ڪيو ته اسڪٽيلر ٻن ڪتن جي ساٿ ۾ وٽن اچي پهتو ۽ سندس تاثر مان لڳو ٿي ته هن وٽ ڪا اهم خبر آهي. هن اعلان ڪيو ته ڪامريڊ نيپولن جي خاص حڪم تحت اهو گيت ڳائڻ بند ڪيو وڃي. اڄ کان پوءِ ان کي ڪير به نه ڳائي. اهو ٻڌي جانور پريشان ٿي ويا.

”ڇو؟“ مريل رڙ ڪندي پڇيو.

”ڪامريڊو! هاڻي ان جي ضرورت نه رهي آهي. اهو گيت بغاوت جو گيت هو. هاڻي بغاوت ختم ٿي چڪي آهي ۽ غدارن جو خاتمو آخري عمل هو. اندروني توڙي ٻاهريين دشمنن کي مڪمل شڪست ڏني ويئي آهي. ان گيت ۾ بهتر ڏهاڙن لاءِ اسان جي اڃاڻن جو اظهار هو. هاڻي اهڙو سماج جڙي چڪو آهي. بس ڀڌرو آهي ته هاڻي انهيءَ گيت جو ڪو ڪارج نه رهيو آهي.“

جيتوڻيڪ هو هراسيل ۽ ڊنل هئا، پر ڪجهه ضرور انهيءَ تي احتجاج وارين ها، پر عين انهيءَ مرحلي تي رڍن ٻاڪارڻ شروع ڪيو: ”چار تنگن چڱيون، ٻه بريون.“ اهو گوڙ ڪافي وقت هلندو رهيو ۽ انهيءَ ڪري بحث پڄاڻي پهتو.

اٽين انگلنڊ جا مرون وارو گيت ٻيهر نه ٻڌو ويو. ان جي جاءِ تي شاعر منيبيمس ٻيو گيت ٺاهيو هو. جنهن جا ٻول هئا.

اي جانورن جا فارم، اي جانورن جا فارم
شل توکي ڪڏهن به نقصان نه پهچي.....

هاڻي هر آچر جو جهنڊو جهولائڻ کانپوءِ اهو گيت ڳارايو ٿي ويو. پر هن گيت جا لفظ توڙي ڏن اڳوڻي گيت سان برابري نٿي ڪري سگهيا.

باب اٺون

ٿورڙن ڏينهن کان پوءِ، جڏهن قتل عام واري دهشت جهڪي ٿي، ته ڪن جانورن کي ياد آيو، يا انهن سمجهيو ته کين ياد اچي پيو ته ڇهون حڪم اهو هو ته ڪوبه جانور ٻئي جانور کي قتل نه ڪندو. جيتوڻيڪ ڪنهن به جانور سوئرن يا ڪتن جي موجودگيءَ ۾ اهو حوالو نٿي ڏنو، پر انهن کي احساس هو ته اهو قتل عام انهيءَ حڪم سان ٺهڪي نٿي آيو. ڪلورر بينجمن کي چيو ته هُو هلي هن کي اهو حڪم پڙهي ٻڌائي. پر عام رواج موجب جڏهن هن اهو جواب ڏنو ته هو اهڙن معاملن ۾ نه وڃندو ته هُوءَ مريل کي وٺي ويئي. مريل هن کي اهو حڪم پڙهي ٻڌايو. ان موجب ڪوبه جانور ڪنهن جانور کي بي سبب قتل نه ڪندو. ڪنهن طرح سان ”بي سبب“ وارو لفظ جانورن جي ياداشت مان مٽجي ويل هو. پر هاڻي هنن ڏنو ته انهيءَ حڪم جي پڇڪڙي نه ڪئي ويئي آهي، ڇو ته انهن غدارن کي، جن سنوبال جو ساٿ ڏنو، قتل ڪرڻ لاءِ صحيح سبب موجود هئا.

انهيءَ سڄي سال جانورن اڃان به وڌيڪ سخت پورهيو ڪيو. اڳي جي پيٽ ۾ ٻيٽن ۽ ٿلهين ڀتين واري ونڊمل کي وقت اندر ۽ ٻئي عام رواجي ڪم ڪندي، نئين سر اڏڻ وارو ڪم واقعي به تمام وڏو ۽ دشوار هو. ڪڏهن ڪڏهن جانورن کي لڳندو هو ته اهي جونڙ واري وقت جي پيٽ ۾ وڌيڪ وقت پورهئي ۾ لڳائين ٿا ۽ گهٽ خوراڪ تي گذارو ڪن ٿا. آچر جي صبح جو اسڪئيئر پٺن جا ٿڌا ڪٽي ايندو هو ۽ کين ٻڌائيندو هو ته فلائن فلائن کاڌي وارن فصلن ۾ 200 سيڪڙو، 300 يا 500 سيڪڙو واڌ آئي آهي. جانورن وٽ هن جي ڳالهين کي قبول ڪرڻ کانسواءِ ٻي واھ نه هئي، ڇو ته هنن کي بغاوت کان اڳ واري وقت جي حالتن جي يادگيري نه هئي. ساڳئي وقت، اهي ڪڏهن ڪڏهن چاهيندا هئا ته اهڙا ڏينهن جلد اچن ته هو گهٽ انگ اکر ٻڌن ۽ وڌيڪ کاڌو حاصل ڪن.

هاڻي سڀ حڪم اسڪئيئر يا ڪنهن ٻئي سوئر جي ذريعي اعلانيا ويا ٿي. نيپولن پاڻ تمام گهٽ ٻاهر ٿي نڪتو. ٻن هفتن ۾ هڪ ڀيرو هو ٻاهر ٿي ڏٺو ويو.

جڏهن هُو ٻاهر وارد ٿيندو هو، ته نه رڳو ڪتن جي گهيڙي ۾ رهندو هو، پر هن جي جتي اڳيان اڳيان ڪارڙو ڪڪڙ هلندو هو، جيڪو هن جي ڳالهائڻ کان اڳ ڪڪڙو ڪو آوازي منادي ڏيندو هو. ايتري تائين جو نيپولن فارم هائوس ۾ به علحده جاءِ ۾ وڃي رهيو هو. هُو ڪتن جي حاضري ۾ اڪيلي سر ماني کائيندو هو، جيڪا کيس شهنشاهي ٿانون ۾ پيش ڪئي ويندي هئي. اهو پڻ اعلانيو ويو ته هاڻي ٻين ٻن ڏٺن ساڻ نيپولن جي جنم ڏينهن تي به بندوق جا فائر ڪيا ويندا. نيپولن جو ذڪر هاڻي ٺلهو نيپولن طور نٿي ڪيو ويو. هن جو ذڪر عام طرح ”اسان جو اڳواڻ ڪامريڊ نيپولن“ جي نالي سان ڪيو ٿي ويو. سوئر هن جي لاءِ ”باباءِ جانور“، ”انسانذات جو موت“، ”رڍن جو نگهبان“، ”بدڪن جو سنگي“ جهڙا لقب ۽ خطاب پيا ٺاهيندا هئا. پنهنجي تقريرن ۾ اسڪئيئر جڏهن نيپولن جي ڏاهپ، نيڪ دلي، سچائي ۽ جانور ذات سان سندس اڻ مٽي پيار، ۽ غلامي ۽ جهالت ۾ وڪوڙيل ٻين جانورن لاءِ سندس تڙپ ۽ اون جو ذڪر ڪندو هو ته هن جا نيٺ برسي پوندا هئا. هاڻي اهو معمول ٿي ويو هو ته هر ڪاميابيءَ ۽ سنائي جو ڪريڊت يا سهرو نيپولن جي سر تي سڃايو ٿي ويو. اوهان کي اڪثر اهو ٻڌڻ ۾ ايندو ته هڪ ڪڪڙ ٻئي کي ٻڌائيندي هئي ته اسان جي سرواڻ ڪامريڊ نيپولن جي رهنمائي ۾ ڇهن ڏينهن ۾ پنج بيضا لڌا آهن، يا به ڳئون تلاءُ تي پاڻي پيئندي هڪ ٻئي کي آگاهه ڪنديون هيون ته ”ڪامريڊ نيپولن جي اڳواڻيءَ جي مهربانين سان هي پاڻي ڪيترو نه وڻندڙ آهي.“ فارم جي عام سوچ جي نمائندگي شاعر منيمس جي لکيل طويل نظم بعنوان ”ڪامريڊ نيپولن“ تي ڪئي. اُن نظم ۾ هو ته :

يتيمن جو دوست

خوشين جو آڻشار
 شراب-باڙڏيءَ جو مالڪ
 منهنجي روح ۾ ولولو اچي ٿو،
 جڏهن ائون تنهنجي ڀر سڪون ۽ حڪم ڏيندڙ اکين کي تڪيان ٿو.
 ڪامريڊ نيپولن آسمان ۾ سج سمان آهي.
 تون اهو سڀ ڏٺين ٿو،
 جيڪي هي جيو طلبين ٿا،
 ٻه ڀيرا پيٽ پري کائڻ ۽ رات جو سمهڻ لاءِ ڪڪائون بسترو،
 هر ننڍو وڏون مرون امان ۽ سڪون سان پنهنجي وٽان ۾ سمهي ٿو.
 ڪامريڊ نيپولن تون هر جاءِ ڏسين ٿو.
 جيڪر مونکي کير پياڪ سوئر هجي ها،
 ته هو وڏو ٿئي ها،
 تنهن جو وفادار بنجي ها،
 هن جي پهرئين ڏانهن هجي ها:
 ”ڪامريڊ نيپولن“.

نيپولن هن نظر کي منظور ڪري حڪم ڏنو هو ته هن کي گودام جي وڏي پٽ تي ستن حڪمن جي مخالف ڪندڙ تي لکيو وڃي. هن جي مٿان نيپولن جو پورٽريٽ ٺاهيو وڃي، جنهن کي اسڪئيئر پينٽ ڪيو.

انهيءَ عرصي ۾ نيپولن ومپر جي ٽياڪٽيءَ ۾ فريڊرڪ توڙي پلڪنگٽن سان ڳالهه ٻولهه ۾ رڌل رهيو. ڪاٺ جو ڍڳ اڃا تائين وڪرو نه ڪيو ويو هو. ٻنهيءَ مان فريڊرڪ ڪاٺ حاصل ڪرڻ جو وڌيڪ خواهشمند هو، پر ان پاران آڇيل قيمت معقول نه هئي. ساڳئي وقت وري اهي ٻه افواهه ٿي هليا ته فريڊرڪ ۽ ان جا حواري خفيه نموني سٿائون سٿي رهيا آهن ته اٽنيمل فارم تي حملو ڪري وندمل کي تباھ ڪيو وڃي. مل جي نئين سر اڏاوت انهن ۾ حسد جي باهه ڏکائي ڇڏي هئي. سنوبال لاءِ مشهور هو ته هو پنڇفيلڊ فارم ۾ ٽنهي هٿي ويٺو آهي. اونهاري جي وچ ڌاري جانور اهو ٻڌي ڊڄي ويا ته ٽن ڪڪڙين اعتراف ڪيو آهي ته انهن سنوبال جي چُرچُ تي نيپولن جي قتل واري خفيه شازش ۾ حصو ورتو آهي. انهن کي فوري طور ڦاهيون ڏنيون ويون. ۽ نيپولن جي حفاظت واسطي تازا اڀاءُ اختيار ڪيا ويا. رات جو چار ڪتا هن جي ڪٽ جي چوڪسي ڪندا هئا. نوجوان سوئر پنڪي کي اهو فرض سونپيو ويو ته هو پهرئين نيپولن جو کاڌو چڪاسي ۽ چڪي ته جيئن زهر جو اڳواٽ پتو پوي.

ساڳئي وقت اهو به ٻڌايو ويو ته نيپولن مسٽر پلڪنگٽن کي ڪاٺ وڪڻي ڏيڻ جو سودو ڪري ڇڏيو آهي ۽ هو فاكسود ۽ اٽنيمل فارم وچ ۾ ڪن شين جي تبادلي واسطي به معاهدو ڪرڻ وارو آهي. نيپولن ۽ پلڪنگٽن وچ ۾ ومپر جي ذريعي هلندڙ ناتا دوستا هئا. جانور پلڪنگٽن تي اعتبار نه ڪندا هئا، ۽ هن کان سخت ڊنل هئا ۽ ڪائنس نفرت ڪندا هئا. جيئن اونهارو گذرندو رهيو، تيئن وندمل جو منصوبو به مڪمل ٿيڻ لڳو. ساڳئي وقت متوقع حملي جا افواهه به زور پڪڙندا رهيا. اهو هليل هو ته هو پاڻ ساڻ ويهارو ماڻهو آڻيندو، جيڪي سڀئي بندوقن سان ليس هوندا. ۽ اهو به ته هن پوليس ميجسٽريٽ کي رشوت ڏيئي اهو بندوبست ڪري ڇڏيو آهي ته قبضي جي صورت ۾ فارم جي مالڪيءَ جي منتقليءَ تي هو به سوال نه ڪندو. وڌيڪ ته فريڊرڪ پاران پنڇفيلڊ ۾ جانورن تي ڪيا ويندڙ ظلمن جا دل ڌاريندڙ داستان به پترا تي رهيا هئا: هن هڪ پوڙهي گهوڙي کي ڦٽڪا هڻي ماري وڌو آهي، هو ڳئون کي بکن ۾ پاهه ڪري رهيو آهي،

هُن ڪٿي ڪوري ۾ اچلي ساڙي ماريو ۽ هر شام جو هُو ڪڪڙين جو ميل ڪري لطف اندوز ٿيندو رهي ٿو. انهيءَ ميل ۾ حصو وٺندڙ ڪڪڙين جي ڪڙهن ۾ تيز بليڊ ٻڌا ويندا آهن. جڏهن جانور پنهنجي ساٿين سان ٿيندڙ اهي ظلم ٻڌندا هئا ته هو ڪاوڙ ۾ ٽپي باهه بنبا هئا ۽ ڪڏهن اهو چوندا هئا ته کين اجازت ملي ته هُو گڏجي پنڇفيلڊ تي حملو ڪن ۽ انسانن کي اُتان ڀڄائي ڪين ۽ جانورن کي آزادي ڏيارين. پر اسڪئيئر ڪين سمجهائيندو هو ته اِٻهرا قدامت ڪٿڻ کان پاسو ڪن ۽ هُو ڪامريڊ نيپولن جي حڪمت عملي تي ڀروسو رکندا آهن.

پوءِ به فريڊرڪ خلاف نفرت وڻي وڌندي. هڪ آچر جي صبح جو نيپولن ڀانڊي ۾ آيو ۽ وضاحت ڪيائين ته هن ڪڏهن به فريڊرڪ کي ڪاٺ وڪڻڻ جو نه سوچيو هو. هن چيو ته هن کي اهو عمل پنهنجي وقار کان گهٽ ٿي لڳو ته هو ظالمن سان سودا ڪري. ڪبوترن کي، جن کي ٻاهر بغاوت جون خبرون پهچائڻ لاءِ موڪليو ويندو هو. تن کي منع ڪئي ويئي ته فاکسوڊ ۾ نه گهڙن ۽ کين حڪم ڏنو ويو هو ته هر پراڻي نعري ”انسانيت مرده باد“ بجاءِ ”فريڊرڪ مرده باد“ جا نعرا هڻن. اونهاري جي آخر ۾ سنوبال جي هڪ ٻي هٿنات کي وائڪو ڪيو ويو. ڪٽڪ جو فصل گند گاهه سان ڏٽيو پيو هو ۽ اهو جاتو ويو ته پنهنجي ڪنهن رات واري ياترا ۾ هن ڪٽڪ جي ٻج سان گڏ گند گاهه وارو ٻج به ملائي ڇڏيو آهي. هڪ هنج جنهن انهيءَ منصوبي ۾ شرڪت ڪرڻ جي تسليمي ڏني هئي، تنهن زهريلا ڪاٺل پيرو ڪاٺي خودڪشي ڪئي. جانورن کي اهو به معلوم ٿيو ته سنوبال کي ڪڏهن به ”اٽنيمل هيرو فرسٽ ڪلاس“ جو تگمو نه ڏنو ويو هو. اها محض ڏند ڪٿا هئي، جيڪا سنوبال پاڻ ڳڻن جي واڙي واري جنگ کانپوءِ مشهور ڪئي هئي. تگمو ڏيڻ ته پري رهيو هو، هن کي ته جنگ ۾ بزدلي ڏيکارڻ تي چنڊ پٽي وئي هئي. هڪ پيرو وري ڪن جانورن ان خبر کي بي چينيءَ ۽ بي آرامي سان ورتايو، پر اسڪئيئر جلدي ۾ انهن کي مجرايو ته هنن جي سمڪ ۾ ڪا غلطي آهي.

سره ۾ وڏي ٽڪائيندڙ ۽ جهوري وجهندڙ ڪوششن سان - جڏهن لاٻاري ۽ فصلن کي گڏ ڪرڻ جو وارو به هوندو آهي - پن بجلي ڪارخانو جڙي راس ٿيو. اڃان ان ۾ گهريل مشينون هڻيون هيون، جن جي خريداريءَ واسطي ومپر ڳالهه ٻولهه ۾ مڱن هو. بهرحال ڍانچو مڪمل ٿي ويو هو. تجربو نه هوندي به ڪنن ٽڪليفون سهندي، سنوبال جي دغاٻازين جو مقابلو ڪندي، نيٺ پراڻن اوزارن جي مدد سان هيءُ منصوبو وقت اندر پورو ٿيو. ٽڪل، پر پنهنجي ڪاوش تي نازان هي جانور پنهنجي شاهڪار جي چوڌاري ڦرندا رهيا. هن پيري ونڊمل ڪين وڌيڪ لڀائيندڙ ٿي لڳو. وڏي ڳالهه ته ان جون پٽيون اڳوڻي پٽين جي پيٽ ۾ بيٺيون ٿلهيون هيون. بارود کان سواءِ ٻي شيءِ هن کي اڏائي نه سگهندي. هنن ويهي اها ڳڻ ڪئي ته ڪيئن نه کين هن جي اڏاوت دوران ولوڙ ڪرڻي پئي آهي ۽ ڪيترين ناڪامين کي منهن ڏيڻو پيو آهي، پر جڏهن هن جا پر چرڻ لڳندا ۽ بجلي پٽدا ٿيندي ۽ ان جي ڪري سندن زندگي ۾ پڻ تبديليون اينديون، تڏهن هنن جو اهو ٽڪ لحظي ۾ لهي ويندو. اهو سوچي هُو ونڊمل جي چوڦير ٽينگ ٺپا پائڻ ۽ خوشيءَ ۾ آواز ڪڍڻ لڳا. نيپولن بنفس نفيس ڪتن جي اتالي ساڻ آيو ۽ مڪمل ٿيل ڍانچي جي جانچنا ۾ لڳي ويو. هن ذاتي طرح هن حاصلات تي جانورن کي مبارڪون ڏنيون ۽ انهيءَ مل جو نالو ”نيپولن مل“ رکڻ جو اعلان ڪيو.

ٻه ڏينهن پوءِ جانورن کي خاص گڏجاڻي لاءِ ڀانڊي ۾ ڪوٺيو ويو. جڏهن نيپولن کين آگاهه ڪيو ته هن ڪاٺ فريڊرڪ کي وڪرو ڪيو آهي ته هو ماٺ ۾ پئجي ويا. سڀاڻي فريڊرڪ جا گاڏا ايندا ۽ ڪاٺ کي ڍوڻڻ شروع ڪندا. پلڪنگتن سان پنهنجي ظاهري سنگت واري سمي ۾ هو مخفي نموني فريڊرڪ سان معاهدو طيءَ ڪرڻ ۾ مصروف رهيو. هاڻي فاکسوڊ سان سڀ ناتا ٽوڙيا ويا ۽ بي عزت ڪندڙ پيغام پلڪنگتن ڏانهن موڪليا ويا. ٻئي طرف ڪبوترن کي چيو ويو ته هُو پنڇفيلڊ فارم کان پاسيرا رهن ۽ پنهنجو نعرو ”فريڊرڪ مرده باد“ بجاءِ ”پلڪنگتن مرده باد“ طور بدلائين. ساڳئي وقت نيپولن جانورن کي

پڪ ڏياري ته جانورن جي فارم تي متوقع حملي جون خبرون ڪوڙيون آهن ۽ فريڊرڪ پاران جانورن سان روا رکيل ظلمن جا قصا پڻ اجايا وڌايا ويا آهن. اُهي سڀ افواهه سنوبال ۽ انهن جي ساٿين ڦهلايا آهن. هاڻي پٿرو ٿيو ته سنوبال پنڇفيلڊ فارم ۾ لڪل نه هو، ۽ حقيقت ۾ ڪڏهن به اوڏانهن نه ويو. هُو ته فاكسوڊ ۾ عياشي واري زندگي گهاري رهيو هو ۽ سالن کان پلڪنگتن جو مشير هو.

سوئر نيپولن جي حرفت بازي تي بيحد سُرها بنيل هُئا. جنهن پلڪنگتن سان دوستيءَ جو ڏيڪاءُ ڏئي، فريڊرڪ کي مجبور ڪيو ته هُو ڪاٺ جي قيمت 12 پاؤنڊ ڪري. پر اسڪئيلر چواڻي ته نيپولن جي ذهن جي اعليٰ خاصيت اها هُئي ته هن ڪنهن به ڌر تي اعتبار نٿي ڪيو - فريڊرڪ تي به نه. فريڊرڪ ڪاٺ جي قيمت جي ادائگي چيڪ جي صورت ۾ ڪرڻ تي چاهي. چيڪ هڪ طرح جو واعدو هو ته ڪاڳر تي لکيل پئسا ادا ڪيا ويندا. مگر نيپولن ته هن کان وڌيڪ ذهين هو. هن قيمت جي ادائگي روڪڙ ۾، سو به پنجن پاؤنڊن وارن نوٽن ۾ طلبي، جيڪا به ڪاٺ ڪٽڻ کا اڳ ڪرڻي هُئي. انهيءَ حساب سان ڪاٺ جا پئسا ملي چُڪا هُئا ۽ انهيءَ رقم مان مشينري خريدارو جو ارادو هو.

انهيءَ وچ ۾ ڪاٺ جلدي جلدي ۾ نيو ويو. جڏهن اهو سڀ ڪڇي چڪو ته هڪ ٻي خاص گڏجاڻي پانڊي ۾ ڪوٺائي ويئي ته جيئن جانور فريڊرڪ وارا نوٽ چڪاسي سگهن. نيپولن به ئي تغما سڃايو ۽ خوشيءَ ۾ مسڪرائيندو، ڪڪائين بستري تي براجمان هو. سندس ڀر ۾ نوٽن کي چيني رڪاب ۾ سڃائي رکيو ويو هو. سڀ جانور قطار ٺاهي، نوٽن کي دل تي ڏسندا رهيا. باڪسر پنهنجو نڪ وڌائي نوٽن کي سونگهيو. سندس نڪ واري هوا جي ڪري نوٽن ۾ ڦڙ ڦڙ پيدا ٿي.

تن ڏينهن کان پوءِ وري هڪ خوفناڪ هنگامو ٿيو. ومپر جنهن جو چهرو جڻ مُردو بنيل هو، سائيڪل تي تڪڙو تڪڙو اندر آيو ۽ ميدان ۾ پهچي پاڻ کي سائيڪل تان ڦٽو ڪيائين ۽ وٺي فارم هائوس ڏانهن لُوه پاتائين. بيءُ گهڙي نيپولن جي گهر مان ڪاوڙ وارا ۽ قهري آواز اچڻ لڳا. اصلي قصي جي خبر باهه وانگر ڦهلجي ويئي: بينڪ نوٽ ڪوڙا هُئا. فريڊرڪ مفت ۾ ڪاٺ ڪڍي ويو.

نيپولن فوري طور جانورن کي گهرايو ۽ خوفناڪ لهجي ۾ فريڊرڪ لاءِ ڦاهيءَ جو اعلان ڪيو. هن وڌيڪ چيو ته جيڪر هن کي زندهه پڪڙيو ويو ته پوءِ هن کي ٽهڪايو ويندو. ساڳئي وقت هن چٽاءُ واريو ته جانورن کي اڃان به وڌيڪ اگرڻ نتيجن جي توقع رکڻ گهرجي. فريڊرڪ ۽ ان جا ماڻهو ڪيڏي مهل به فارم تي حملي جي ديرين خواهش کي عملي جامو پهرائيندا. فارم جي هر چوڪ تي پهريدار مقرر ڪيا ويا. وڌيڪ ته چار ڪبوتر فاكسوڊ ۾ مصالحتي پيغام ڪڍي روانا ٿيا ته جيئن پلڪنگتن سان نئين سر تعلقات جوڙي سگهجن.

ٻي صبح جو ئي حملو ڪيو ويو. جانور اڃان نيٺ ڪرڻ ۾ رڌل هُئا، ته پهريدار ڊوڙندا آيا ۽ خبر ڪيائون ته فريڊرڪ ۽ هن جا ساٿي فارم جي مکيه دروازي اندر داخل ٿي چڪا آهن. جانور همت ڪندي اوڏانهن ڊوڙ پاتي ۽ مقابلي لاءِ آڏو آيا. هن پيري فتح ايتري آسان نه هُئي. هُو پندرهن ماڻهو هُئا ۽ اڌ ڌڙن ماڻهن وٽ بندوقون هُيون. ۽ اهي جيئن ئي اندر آيا ته وٺي فائرنگ شروع ڪيائون. جانور انهيءَ بارود ۽ گولين جو مقابلو نه ڪري سگهيا. باوجود نيپولن ۽ باڪسر جي همٿائڻ جي، هو وٺي پوئتي ڀڳا. هنن مان ڪيترا گهايل هُئا. انهن وڃي فارم جي عمارت ۾ پناهه ورتي ۽ عمارتن جي ڀتين جي ڦوٽن ۽ چيرن مان ٻاهر تڪڙ لڳا. سڄو چراگاهه ۽ ونڊمل دشمن جي قبضي ۾ هو. ان مرحلي تي نيپولن کي ڪجهه به سمجهه ۾ نٿي آيو. هُو هيڏي هوڏي آيو ويو پئي ۽ سندس پچ سخت ۽ سيتيل هو. آسائين نيٺن سان هن فاكسوڊ جي پاسي تي نهاريو. جيڪر پلڪنگتن ۽ ان جا ماڻهو هن جي مدد ڪندا ته پوءِ هي ضرور کڻي وٺندا. انهيءَ ساعت ۾ چار ڪبوتر، جيڪي اڳوڻي ڏينهن هتان روانا ٿيا هُئا، سي واپس پهتا. هنن وٽ ڪاڳر جو ٽڪرو هو. جنهن تي لکيل هو: اوهان جي صحيح خدمت ڪبي.

انهيءَ وچ ۾ فريڊرڪ ۽ ان جا ماڻهو ونڊمل وٽ اچي رکيا. جانورن هنن کي تڪي رهيا هئا. هنن ۾ مايوسي جي لهر ڇانيل هئي. ٻن ماڻهن هڪ ٽيڪم ۽ هڪ لوهي لٺ (پارائي يا ٻاري) ڪڍيو. ۽ هو ونڊمل کي ڊاهڻ وارا هئا.

”ناممڪن“ نيبولن رڙ ڪندي چيو، ”اسانجون پٽيون تمام ٿلهيون آهن ۽ اهي پٽين کي انهن هٿيارن سان هفتي ۾ ٻه ڏاهي نه سگهندا. ڪامريڊو، همت ڪريو.“ پر بينجمن، جيڪو ماڻهن جي چرپر کي غور سان ڏسي رهيو هو، تنهن ڏٺو ته اهي ٻه ماڻهو ٽيڪم ۽ پارائي سان ونڊ جي بنيادن وٽ سوراخ ڪري رهيا هئا. هن آهستيگي ۽ سڪون سان پنهنجو ڊگهو ٻوٽ ڏوڻيو.

”آئون سمجهان ٿو ته“ هن چوڻ شروع ڪيو، ”هو انهن سوراخن ۾ بارود رکندا.“ هراسيل ۽ ڊنل جانور انتظار ۾ لڳي ويا. هاڻي هن عمارت جي حفاظت مان ٻاهر نڪرڻ نا ممڪن هو. ڪجهه منٽن کان پوءِ ماڻهو ونڊمل کان پري ڀڄندا رهيا ۽ چند ساعتن بعد وڏو ڪن ڦاڙي وجهندڙ ڌڌڪو ٿيو. پڪي وٺي هوا ۾ اڏاميا. نيبولن کان سواءِ سڀ جانور زمين تي لپتي پيا ۽ پنهنجا منهن ڇپائي ڇڏيا. جڏهن اهي واپس اٿيا ته ڏٺائون ته ونڊمل جي جاءِ تي ڪارو دونهون ڦليليل هو ۽ دونهون هوا جي دوش اڏامي رهيو هو. ونڊمل جو نانءُ نشان به نه هو.

اهو ڏسي جانورن جي همت وري جاڳي پئي. انهيءَ ڪڏي ۽ نفرت جوڳي عمل کي ڏسي انهن ۾ اڳوڻي خوف ۽ مايوسي جي جاءِ تي ڪروڙ ڦهلجي ويو. منهن ۾ انتقام جي باهه ايتري ته پڙڪي جو بغير ڪنهن حڪم جي، پنهنجي دشمنن پويان وٺي لڳا. هن پيري هنن گولين جي چيرن جي پرواهه نه ڪئي ۽ جيڪي مٿان ڦڙين وانگر وسي رهيا هئا. هي ڏاڍي وحشتناڪ ۽ ڪڙي جنگ هئي. ماڻهو فائر ڪندا رهيا. جڏهن جانور ويجهو ٿي پهتا ته هنن وري لٽين ۽ وڏن ٻوٽن سان ٿي حملو ڪيو. هڪ ڳئون، ٽي ريڊون ۽ ٻه هنج پڪي ماري ويا. هر جانور سخت زخمي ٿيو هو. ايتري تائين جو نيبولن جيڪو پويان هدايتون ڏئي رهيو هو، تنهن جو پچ به چيرن جي زد ۾ آيو. پر ماڻهو به ٺلهه نه واپس ويا. باڪسر ٽن جا مٿا پنهنجي ڪرڻ سان ڦهلي وڌا. ۽ هڪ جي پيٽ کي ڳئون ٽونا هڻي گهاٽي وڌو. هڪ جي سڙڻ کي جيسي ۽ بلو بيل ڦاڙي وڌو. ۽ جڏهن نيبولن جا ٻاڏي گارڊ ڪتا، جن کي هن پاڻ لوڙهي ۾ ڇڏڻ جي هدايت ڪئي هئي، سي اوچتو اڳتي وڌيا ۽ ماڻهن تي اچي ڪڙڪيا ۽ خوفناڪ نموني پونڪڻ لڳا ته ماڻهن ۾ ڦڙڦوٽ پئجي ويئي. انهن کي لڳو ته هو گهيري ۾ اچي ويا آهن. فريڊرڪ ماڻهن کي حڪم ڏنو ته سڀڪو مناسب واه ڏسي ٻاهر نڪري. ٻي گهڙيءَ ڍيڄو دشمنن جان بچائي پوئتي پير ڪيا. جانور آخري چيڙي تائين انهن جي پويان ويا. جڏهن اهي لوڙهن مان زوربان نڪري رهيا هئا، تڏهن به جانور کين لتون هڻي رهيا هئا. هنن جنگ ته ڪئي هئي، پر هو سخت ٿڪل هئا. آهستي آهستي هو پوئتي فارم ڏي لڙيا. گاهه مٿان پيل پنهنجي مٿل ساٿين جا لاش ڏسي هو لڙڪ لاڙڻ لڳا. ونڊمل جي جاءِ تي هو ڏاڍي ڏڪاري انداز ۾ ڪجهه وقت لاءِ بيهي رهيا. هاڻو اها ختم ٿي ويئي هئي. ذري گهٽ سندن سخت پورهئي جو نشان الڳ هو. ايتري تائين جو بنياد به ڪنهن حد تائين تباها ٿيا هئا. ۽ هن پيري هو نئين سر اڏاوت ۾ ڪريل پٿرن کي به ڪم ۾ نٿي آڻي سگهيا. ڇو ته هن پيري پٿر به گرم ٿي ويا هئا. ڌماڪو ايترو ته سگهارو هو جو پٿر سوين گزرن جي مفاصلي تي وڃي ڪريا هئا. ڄڻ ونڊمل جو ڪو وجود ئي ڪونه هو.

هو جيئن ئي فارم وٽ پهتا ته اسڪيلر، جيڪو ويڙهه دوران گرم هو، پچ لٽڪايو مطمئن بنيو وٽن آيو. فارم جي عمارت مان فائر ٿيڻ جو آواز آيو.

”ڇا جو فائر ٿيو آهي“ باڪسر چيو پڇيو.

”پنهنجي فتح ملهائڻ لاءِ ڪيو ويو.“ اسڪيلر رڙ ڪندي ٻڌايو.

”ڪهڙي فتح؟“ باڪسر چيو. هن جا گوڏا رتو رت هئا. هن جي پير وارو نال ڪري پيو هو ۽ ڪر به اڌ ٿي ويو ۽ پوئين تنگ ۾ به درجن کن چيرا تنبيل هئا.

”ڪهڙي فتح ڪامريڊ؟ ڇا اسان دشمن کي پنهنجي مقدس زمين تان ڀڄائي نه ڪڍيو آهي.“
”پر انهن ته اسان جي ونڊمل تباه ڪري ڇڏي آهي، جنهن تي اسان ٻه سال لڳاتار سخت پورهيو ڪيو آهي.“

”ڪو مسئلو نه آهي. اسان وري ٻي مل ٺاهينداسين. اسان چاهيون ته اسان ڇهه ملون جوڙي ٿا سگهون. ڪامريڊو، اوهان نٿا سمجهو ته اسان ڪيڏو وڏو ڪم سر انجام ڏنو آهي. دشمن هي ميدان پنهنجي قبضي ۾ ورتو هو ۽ هاڻي ڪامريڊ نيپولن جي مهربانين سان اسان ان جو انچ واپس ورايو آهي.“
”ته پوءِ اسان هر اڳوڻي شيءِ واپس ڪتي ورتي آهي.“ باڪسر چيو.

”اهائي اسان جي فتح آهي.“ اسڪيئر چيو.
هو ميدان ڏي وڌي ويا. باڪسر کي لڳل چيرا کيس ايڏائي رهيا هئا. هن چيد ڪيو ته ونڊمل کي نئين سر اڏڻ جو وڏو پورهيو پيو آهي ۽ تصور ۾ هن پاڻ کي ان لاءِ تيار ڪيو. پهريون ڀيرو کيس احساس ٿيو ته هاڻي يارنهن سالن جو اچي ٿيو آهي ۽ منجهس پراڻو بل به نه رهيو آهي.

پر جڏهن جانورن پنهنجو ساڻو جهنڊو جهوليندو ڏٺو، ست فائر ٻڌا ۽ نيپولن جي تقرير سٺي، جنهن ۾ هن کين سندن ڪئي تي مبارڪباد ڏني، تڏهن کين لڳو ته هنن واقعي به وڏو ڪم ڪيو آهي. جنگ ۾ مري ويلن جانورن کي مانائتي نموني دفن ڪيو ويو. باڪسر ۽ ڪلورور مُرده گاڏين کي چڪيو ۽ نيپولن بنفس نفيس ماتمي جلوس جي مهنداري ڪئي. ان کان پوءِ پورا ٻه ڏينهن فتح جو جشن ملهايو ويو. گيت ڳاتا ويا، تقريرون ڪيون ويون ۽ بندوقن سان فائر به ڪيا ويا. هر جانور کي هڪ صوف جو خاص تحفو ڏنو ويو ۽ پڪين کي به آنا ان ۽ هر ڪتي کي ٽي بسڪيٽ ڏنا ويا. اعلان ڪيو ويو ته هن جنگ کي ونڊمل جنگ ڪوٺيو ويندو ۽ نيپولن هڪ نئون تغمو جوڙيو ”سائي بينر وارو آرڊر“. جيڪو پاڻ کي ئي عطا ڪيائين. انهي عام خوشي واري ماحول ۾ ڪوڙن بينڪ نوٽن وارو قصو وسري ويو.

چند ڏينهن کان پوءِ ڪجهه سوئرن کي فارم هائوس جي ڪنهن بهري ۾ ان شراب جون بوتلون هٿ آيون، جنهن کي شروع ۾ ته هنن نظرانداڙ ڪري ڇڏيو هو. انهيءَ رات فارم هائوس مان وڏي آواز ۾ ڳاڻڻ جا آواز آيا، جن ۾ بعضي انگلنڊ جا جانور واري ڌن به شامل هئي. ساڍي نائين وڳي ڌاري نيپولن جونز واري ٽوپي پائي پوئين در مان ٻاهر ويو ۽ ميدان جي چوڌاري ڊوڙي وري واپس اندر ويو. پر پوءِ صبح تائين فارم هائوس ۾ وڏي خاموشيءَ جو راج هو. ڪوبه سوئر چري ڦري نه رهيو هو. نائين وڳي ڌاري صبح جو، اسڪيئر ٻاهر آيو. هو آهستي آهستي ۽ مايوسي واري نموني ۾ هلي رهيو هو. هن جون اکيون سڄيل هيون ۽ سندس پچ ڀري نوع ۾ لڏي رهيو هو. جڻ سخت عليل هجي. هن جانورن کي گڏ ڪري ٻڌايو ته وٽس انتهائي بري خبر آهي. ”ڪامريڊ نيپولن مري رهيو آهي.“

سڀني کان ڏک وڃان رڙ نڪري ويئي. فارم هائوس جي درن وٽ ڪڪ رکيا ويا ۽ سڀ ڪو جانور آهستي آهستي بي آواز هلندو آيو. اهي هڪ ٻئي کان روئي پڇندا رهيا ته جيڪر سندن اڳواڻ ڪانئن ڦرجي ويو ته هنن جو ڇا ٿيندو. اهو افواه زورن تي هو ته سنوبال نيپولن جي کاڌي ۾ زهر ملايو هو. يارهين وڳي اسڪيئر آيو ۽ حڪم پڙهي ٻڌايائين ته الڪوئل پيئندڙن کي موت جي سزا ڏني ويندي.

شام تائين نيپولن ڪافي نيڪ ٿي ويو ۽ ٻي صبح جو اسڪيئر ٻڌايو ته هاڻي هو نوبنو ٿي رهيو آهي. ان ڏينهن شام ڌاري نيپولن پنهنجي ڪم ڪار ۾ لڳي ويو. ٻي ڏهاڙي اهو معلوم ٿيو ته هن ومپر کي ولڪنگٽن مان مئي ڪشي جي حوالي سان لکيل ڪتاب خريدڻ جي هدايت ڪئي. هڪ هفتو پوءِ نيپولن حڪم ڏنو ته باغ جو پويون حصو، جيڪو جونز جي وقت ۾ گهوڙن جي سڪيا لاءِ ڪم ۾ ايندو هو، ۽ پوءِ ان

کي پوڙهن جانورن جي چرڻ ۽ رهڻ لاءِ مخصوص ڪيو ويو هو، سو پوکائيءَ لاءِ استعمال ڪيو. جواز ۾ ٻڌايو ويو ته چراگاهه ختم ٿي ويو آهي ۽ ان ۾ نئين ٻج وجهڻ جي ضرورت آهي، پر جلدي ۾ اهو ٻڌو ٿيو ته نيپولن اتي جو پوکڻ چاهي ٿو.

انهيءَ وقت هڪ ٻيو انوکو واقعو ٿيو، جيڪو ڪنهن کي به سمجهه ۾ نه آيو. هڪ رات جو ٻارهين وڳي ڌاري ميدان ۾ ڪرڻ جو آواز آيو، سو جانور پنهنجي وٿائن مان ٻاهر نڪري آيا. اها چانڊوڪي واري رات هئي. وڏي پانڊي جي چيڙي وٽ جتي ست حڪم لکيل هئا، هڪ چاڙهي ٿئي به اڌ ٿي پئي هئي، ۽ اسڪيئر جيڪو ٿورو پريشان هو، سو ان ڀرسان ڪريو پيو هو. هن جي ڀر ۾ بتي، برش ۽ اونڌو ٿيل رنگ جو دٻو هئا. ڪتا جلدي ۾ هن کي گهيري ويا ۽ حفاظت سان کيس واپس وٺي ويا. سواءِ بينجمن جي، جيڪو پنهنجو پچ ائين لوڏي رهيو هو جڻ کيس سڀ ڪجهه معلوم هو، ٻي ڪنهن کي ڪجهه به سمجهه ۾ نه آيو.

ڪجهه ڏهاڙن کان پوءِ مريل حڪم پڙهي محسوس ڪيو ته هڪ حڪم جانورن کي غلط نموني ياد هو. انهن جي خيال ۾ پنجون حڪم هو ته ڪوبه جانور الڪوهل نه پيئندو. پر انهن کي ٻه لفظ وسري ويا هئا ۽ لکيل هو ته ڪوبه جانور اجايو ۽ بي انداز الڪوهل نه پيئندو.

باب نائون

باڪسر جي ٻه اڌ ٿيل ڪُر چٽڻ ۾ وڏو وقت ورتو. فتح واري جشن کان ترٽ پوءِ ئي ونڊمل جي اڏاوت وارو ڪم ٻيهر شروع ڪيو ويو. باڪسر هڪ ڏينهن به موڪل وٺڻ کان انڪار ڪيو ۽ اهو عزت جو مسئلو ڪٿي بنايو ته ڪير ڪيس تڪليف ۾ ورتل نه ڪري پائڻي. رات جو ڪلور سان پنهنجي ڀر ۾ هو اهو اظهار ڪندو هو ته ڪُر ڪيس آزار ٿي ٿو. ڪلور ٻوئين کي چٻاڙي انهيءَ جي لئي ٺاهي ڪُر کي هٽندي هئي. بينجمن ۽ ڪلور ڪيس چوندا هئا ته هاڻي هو پورهئي کي گهٽائي. پر باڪسر هنن جي ڳالهه اڻ ٻڌي ڪري ڇڏيندو هو. هو چوندو هو ته هاڻي سندس زندگيءَ جي اهم خواهش اها آهي ته هو ريتائر کانپوءِ ونڊمل کي هلندو ڏسي.

شروع ۾ جڏهن فارم جا قانون جڙي رهيا هئا ته ريتائر ٿيڻ جي عمر گهوڙن ۽ سوئرن لاءِ 12 سال، ڳئون لاءِ 14 سال، ڪتن لاءِ 9 سال، رڍن لاءِ 7 سال ۽ ڪڪڙين ۽ بدڪن لاءِ هڪ سال مقرر ڪئي ويئي هئي. پوڙهن لاءِ مناسب پينشن به مقرر ڪئي ويئي هئي. حقيقت ۾ اڃان ڪوبه جانور ريتائر نه ٿيو هو، پر ويجهي عرصي ۾ اهو موضوع بار بار بحث هيٺ آيو هو. هاڻي جڏهن باغ جي پويان واري ٻني کي جُون جي پوک لاءِ مخصوص ڪيو ويو هو، تڏهن اهو افواهه به هليو هو ته وڏي چراگاهه جي هڪ ڪنڊ کي علحده ڪري ريتائر جانورن جو چراگاهه بنايو ويندو. چيو ٿي ويو ته گهوڙن لاءِ روزانه پنج پائونڊ اناج ۽ سياري ۾ سڪل گاهه جا 15 پائونڊ ۽ موڪل واري ڏينهن گجر يا ممڪن هو ته هڪ صوف بطور پينشن ڏنو ويندو. باڪسر جو ٻارهن جنم ڏينهن ايندڙ سال جي اونهار جي پوئين حصي ۾ ٿيڻ وارو هو.

زندگي دشوار بنيل هئي. اڳوڻي سياري جيان هيلوڪو سيارو به سخت ڪنن هو ۽ کاڌي جي به کوٽ هئي. هڪ ڀيرو وري سواءِ سوئرن ۽ ڪتن جي، ٻين جو راشن گهٽايو ويو هو. اسڪيئر وضاحت ڪئي ته راشن برابري ۾ سختي جانورن جي اصولن جي خلاف آهي. بهرحال هن لاءِ ٻين جانورن آڏو اهو ثابت ڪرڻ مشڪل نه هو ته جانور حقيقت ۾ گهٽ خوراڪ جو شڪار نه هئا، پوءِ ظاهري نموني ڇا به ڪئي هجي. ٿوري وقت لاءِ اهو ضروري بنجي پيو آهي ته کاڌي جي راشن ۾ نئين سر ردوبدل ڪئي وڃي (اسڪيئر گهٽتائي بدران ردوبدل جو لفظ استعمال ڪندو هو). پر جونز واري وقت جي پيٽ ۾ هيٺ وڌيڪ سڌارو هو. تڪي ۽ تڪڙي آواز ۾ انگ اکر پڙهندي هن ثابت ڪيو ته هنن کي جونز واري وقت جي پيٽ ۾ وڌيڪ جَو، وڌيڪ سڪل گاهه، وڌيڪ گوڙو ميسر آهن. هنن جا ٻچڙا صغير پڻو اُڪاريو وڃن، هنن کي وٽائن ۾ وڌيڪ ڪڪ مليل آهن، ۽ مکين ۽ جيتن کان گهٽ آزاريل آهن. جانور هن جي هر ڳالهه تي اعتبار ڪيو ٿي. سچ اهو هو ته کين جونز جي وقت وارو حالتون ياد نه هيون. هنن کي معلوم هو ته سندس هاڻوڪي زندگي دشوار ۽ ڪنن آهي ۽ هو اڪثر بڪيو سمهيو رهن ٿا، تڏ جو شڪار رهن ٿا. جڏهن ننڊ ۾ نه هوندا آهن ته پورهئي ۾ مشغول هوندا آهن. پر لاشڪ پراڻي وقت ۾ حالتون اڃان به ابتر هيون. هو اهو اعتبار ڪري خوش ٿي ويندا هئا. وڌيڪ ته پراڻي وقت ۾ هو غلام هئا ۽ هاڻي هو آزاد آهن ۽ اهو مکيه تفاوت آهي، جنهن تي زور ڀرڻ اسڪيئر کي نه وسرندو هو.

هاڻي آبادي به وڌي آهي. سرءُ جي موسم ۾ چئن مادي سوئرن 31 ٻچن کي ڄڻيو آهي، ننڍا سوئر چٽڪرا آهن ۽ جيئن ته رڳو نيپولن ئي ساڻ آهي، سو انهن جي پيءُ جي شناخت مشڪل نه هئي. پوءِ وري سرون ۽ ڪاٺ خريد ڪيو ويو ته اهو اعلانيو ويو ته هاڻي فارم هائوس جي باغ ۾ اسڪول ٺاهيو ويندو. ڪجهه وقت لاءِ نوجوان سوئرن کي نيپولن پنهنجي سر فارم هائوس جي رڌڻي ۾ سکيا ڏيندو. انهيءَ وقت هڪ ٻيو قانون ٺاهيو ويو ته جڏهن ڪو سوئر ۽ ٻيو جانور وچ ۾ رستي ۾ گڏجن ته ٻيو جانور پاسيرو ٿي ٻيهي ۽ وڌيڪ ته سڀ سوئر بلا لحاظ مرتبي جي آچر جي ڏهاڙي پُجن تي سايون ربنون پهريندا.

هيءُ سال فارم جي لاءِ سڻاڻو سال هو، پر روڪڙ جي وري به ڪوٽ درپيش هئي، اسڪول لاءِ سرون، واري ۽ سيمٽ وٺڻو هو. ۽ وڌيڪ وٺڻ جي مشين لاءِ به بچت ڪرڻي هئي. ان کان علاوه گهرن لاءِ بٽين جو تيل ۽ شمعون، نيپولن لاءِ کنڊ (هنن بين سوئرن کي کنڊ ڪاٺڻ کان منع ڪئي هئي ته جيئن هو ٿلهي نه ٿين) ۽ وڌيڪ اوزارن، رسين، ڪوئلي، ڪوڪن، تارن، لوهه ۽ ڪتن جي خوراڪ جي ڪوٽ به پوري ڪرڻي هئي. سڪل گاهه جو ڪجهه حصو ۽ پٽائن جي فصل جو ڪجهه حصو وڪرو ڪيو ويو هو. بيضا پهچائڻ جو معاهدو هفتي ۾ ڇهه سو بيضن جي انگ تائين وڌايو ويو هو. انهيءَ ڪري ڪڪڙين هن سال رڳو ايترو بيضن تي آرو ڪيو، جيترا ممڪن هئا. راشن جيڪو ڊسمبر ۾ گهٽايو ويو هو، سو فيبروري ۾ ٻيهر گهٽايو ويو ۽ تيل جي ڪپت گهٽائڻ لاءِ وٽائن ۾ بتي ٻارڻ کان روڪيو ويو. پر سوئر وڌيڪ خوش باش ٿي لڳا. حقيقت ۾ هو مڇي رهيا هئا. فيبروري جي آخري هفتي ۾ هڪ شام جو، هڪ گرم ۽ خوشبودار ۽ بڪ ڏياريندڙ خوشبو محسوس ڪئي ويئي، جنهن جهڙي خوشبو اڳي نه سوگهي ويئي هئي. اها جونز جي ننڍي ڪلال خاني مان اچي رهي هئي. اهو ڪلال خانو جونز جي وقت استعمال هيٺ نه هو. ڪنهن چيو ته جو رڌڻ جي خوشبو آهي. جانورن بڪايل نوع ۾ هوا کي سونگهيو ۽ اندازو هنيو ته هنن جي رات جي ماني لاءِ ملينڊو پيو تيار ٿئي. پر گرم ملينڊو ظاهر نه ٿيو ۽ ٻي آچر تي اعلان ڪيو ويو ته اڄ کانپوءِ جو رڳو سوئر کائيندا. باغ پويان واري بنيءَ ۾ جو پوکيا ويا هئا. جلد اهو به پترو ٿيو ته هر سوئر کي روزانه بيئر جي هڪ پنٽ بوتل ملي ٿي ۽ نيپولن کي اڌ گيلن ڏنو وڃي ٿو. اهو اڌ گيلن کيس شاهي ٿانون ۾ پيش ڪيو وڃي ٿو. جيڪي صعوبتون برداشت ڪيون پئي ويون، تن جو هلڪو ازالو انهيءَ حقيقت ٿي ڪيو ته هنن جي زندگيءَ ۾ اڳي جي پيٽ ۾ عظمت وڌيڪ هئي. هينئر گهڻا گيج، تقريرون ۽ جلسا هئا. نيپولن حڪم ڏنو هو ته هفتي ۾ هڪ ڀيرو پاڻمرادو مظاهرو ڪيو وڃي، جنهنجو مقصد جانورن جي فارم جي ڪاميابين ۽ جدوجهد کي ملهائڻ هجي. مقرر وقت تي جانور ڪم ڪار ڇڏي فوجي نموني جي صف بندي ڪري فارم جي حدن جي چوڌاري چڪر هڻندا هئا. انهيءَ چڪر ۾ اڳيان سوئر هوندا هئا، پوءِ گهوڙا، پوءِ ڳئون، پوءِ ڍون ۽ پوءِ ڪڪڙيون ۽ بدڪون وغيره. ڪتا جتي جي ٻنهي پاسن کان هلندا هئا. سڀني کان اڳ نيپولن وارو ڪارو ڪڪڙ هوندو هو. باڪسر ۽ ڪلوور هڪ سائو بينر جهلي هلندا هئا، جنهن تي ڪُڙ ۽ سنگ جو نشان اڪريل هوندو هو ۽ نعرو لکيل هوندو هو ته ڪامريڊ نيپولن زنده باد. ان کان پوءِ نيپولن جي شان ۾ لکيل نظم پڙهيا ويندا هئا. آخر ۾ اسڪٽيلر تقرير ڪندو هو، جنهن ۾ پيدائش ۾ آيل واڌ جا تفصيل ٻڌايا ويندا هئا. ڪڏهن ڪڏهن ان موقعي تي بندوق مان به فائر ڪيو ويندو هو. ڍون انهن پاڻ هرتو مظاهرن جون پرجوش حمايتي هيون ۽ اگر ڪو جانور (ڪجهه جانور ڪتن ۽ سوئرن کان پر ڀرو ٿي شڪايتون ڪندا هئا) شڪايت ڪندو هو ته هڪ ته انهن جي ڪري وقت ضايع ٿئي ٿو ۽ ٻيو ڪين سيءَ ۾ تمام گهڻو بيھڻو ٿو پوي، تڏهن ڍون اهو ٻاڪارينديون هيون ته ”چار تنگيون چڱيون ۽ ٻه تنگيون بريون“ ۽ شڪايت ڪندڙ مجبورن چپ ٿي ويندو هو. پر ٿلهي ليکي جانور انهن جلوسن مان لطف اندوز ٿيندا هئا. اها ياد ڏياني ته هو هاڻي پنهنجي زندگيءَ جا پاڻ مالڪ آهن ۽ سندن پورهيو سندن فائدي لاءِ آهي، کين فرحت ڏيندي هئي. ائين گيت ڳائيندي، جلوس ۾ شريڪ رهندي، اسڪٽيلر جي انگ اکرن واري تقرير ٻڌندي، بندوق جي نڪاءَ مهل، ڪڪڙن جي بانگ سان ۽ جهنڊي جي ڦڙ ڦڙ سان ڪجهه وقت لاءِ اهو وساري ويهندا هئا ته سندن پيٽ خالي آهي.

اپريل ۾ جانورن جي فارم کي لوڪراڇ قرار ڏنو ويو ۽ ضروري ٿيو ته ان جو صدر چونڊيو وڃي. ان آساميءَ لاءِ هڪ ئي اميدوار هو: ڪامريڊ نيپولن، جنهن کي ئي يڪراءُ سان چونڊيو ويو. انهيءَ ڏينهن اهو به پترو ٿيو ته نوان ڊاڪيومينٽ ظاهر ٿيا آهن، جن جي مدد سان سنوبال جي جونز سان ساز باز هئڻ واري ڳالهه وڌيڪ وائڪي ٿي آهي. هاڻي ظاهر ٿيو آهي ته اڳ جيڪو جانورن سمجهيو ته هن ڪيڏ ڪري جنگ ۾ شڪست ٿي ڏياري، سو تاثر غلط هو ڇو ته هو ظاهر ظهور جونز پاران وڙهيو هو. حقيقت ۾ هن انساني ڌر

جي اڳواڻي ڪئي هئي ۽ ”انسانيت زنده باد“ جا نعرا هڻي جنگ ۾ شامل ٿيو هو. سنوبال جي پوئين حصي تي رهڙون، جيڪي ڪجهه جانورن کي ياد هيون، سي نيپولن جي ڏندن جون هيون.

اونهاري جي وچ ۾ اوچتوئي اوچتو موزز ڪانگ سالن جي غير حاضريءَ کان پوءِ فارم تي ظاهر ٿيو هو، هن ۾ ڪابه تبديلي نه آئي هئي. اهو اڃان به ٿوڻي هو ۽ ساڳئي طرز ۾ مٺين شين واري پهڙيءَ جو ذڪر ٿي ڪيو. هو وڻ جي ٿڙ تي ويهي ڪارا پر ڦڙڪائي، جيڪو کيس ٻڌندو هو، تنهن سان ڪلاڪن جا ڪلاڪ پيو ڳالهائيندو هو. ”ڪامريڊو“ هو پنهنجي ڇهنب کي آسمان ڏانهن ڪري چوندو هو ته ”ڪاري ڪڪر جي بلڪل پويان شگرڪنيڊي پهڙي آهي. جتي اسان غريب جانور مرڻ پڄاڻان آرام جي زندگي گذارينداسون.“ هو دعويٰ ڪندو هو ته هن پاڻ اکين سان برسير ۽ گاهن واريون بنيون ڏٺيون آهن ۽ اتي ڳڙ ۽ مصري جي پٽڏاڻش به ڏٺي آهي. ڪافي جانور هن جي ڳالهين تي ويساهه رکندا هئا. هنن جون زندگيون، هو دليل ۾ چوندا هئا ته سخت پورهئي واريون، ڪنن ۽ بڪايل آهن. انڪري اهو حقي واقعي آهي ته ڪا شائستي دنيا ٻئي پاسي هجي. موزز ڏانهن سوئرن جو رويو ڪافي منجهائيندڙ هو. هڪ طرف ته هو هن جي قصن کي ڪوڙو پيا ڪوٺيندا هئا. ته ٻئي پاسي نه صرف هن کي واندو ڇڏي ڏيندا هئا، پر هن کي روزانو سوا ڀاءُ بيٽر ڏيئي فارم تي رهڻ ڏيندا هئا.

جڏهن باڪسر جو ڪر پرچي ويو ۽ تڏهن وري باڪسر اڳي کان وڌيڪ پورهئي ۾ لڳي ويو. حقيقت ڪري انهيءَ سال مڙني جانورن غلامن وانگي پورهيو ڪيو هو. رواجي ڪم ڪار ۽ ونڊمل جي نئين سر اڏاوت سان گڏوگڏ نئين سوئرن جي پڙهائي لاءِ اسڪول به اڏڻو هو. جنهن جي اڏاوت مارچ ۾ شروع ٿي هئي. ڪڏهن ڪڏهن اڻپوري کاڌي تي پورهئي جا ڊگها ڪلاڪ سهپ کان ٻاهر هوندا هئا. پر باڪسر ڪڏهن به نه رکيو. هن پنهنجي ڪنهن ڳالهه يا ڪم مان اهو تاثر نه ڏنو ته هاڻي ان ۾ اها شڪتي نه رهي آهي. رڳو هن جي ڊول ۾ تبديلي نظر ٿي آئي. اڳي جي پيٽ ۾ هن جي ڪل ۾ اها چمڪ نه رهي هئي. هن جون ڏڏيون سُسي ويون هيون. ٻيا چوندا هئا ته بهار جو گاهه باڪسر کي وري مچائي وجهندو. بهار آيو، پر باڪسر مچي نه سگهيو. ڪڏهن ائين لڳندو هو ته ڪاهي ڏانهن ويندڙ چاڙهي تي وڏي ڪنهن پٿر جو وزن جهليو هلندڙ باڪسر جا پير رڳو پنهنجي ارادي جي سگهه سببان ڪپيل لڳندا هئا. اهڙي سمي ڏسبو هو ته هن جا چپ ”آئون اڃان به سخت پورهيو ڪندس“ جهڙو ڪو جملو پيا ناهيندا هئا. ڇو ته آواز هن جو ساٿ ڇڏي چڪو هو. هڪ ڀيرو وري ڪلوور ۽ بينجمن باڪسر تي زور وڌو ته هو پنهنجي صحت جي سڌاري لاءِ ڪجهه ڪري، پر باڪسر ان ڳالهه کي ليکيو ئي ڪونه. هن جو ٻارهيون جنم ڏينهن ويجهو هو. تنهنڪري هن کي رڳو اها تانگهه هئي ته هن جي پينشن تي لهڻ کان اڳ ئي پٿرن جو سٺو ذخيرو ٿي وڃي.

گرميءَ جي هڪ نما شام اوچتو هُل هليو ته باڪسر کي ڪجهه ٿي ويو آهي. هو اڪيلي سر ويو هو پٿرن کي هيٺ ڍوڻ لاءِ. اهو افواهه سچ ثابت ٿيو. چند منٽن کان پوءِ به ڪبوتر خبر کڻي پهتا ته باڪسر ڪري پيو آهي. هو هڪ پاسي ڪريو پيو آهي ۽ اٿڻ کان لاچار بنيل آهي.

فارم جا اڏواڏ جانور وٺي اوڏانهن ڀڳا. اُتي باڪسر گاڏيءَ جي بمن وچ ۾ پيل هو. هن جو ڪنڌ به لڙڪيل هو ۽ ان کي مٿي ڪٿي نه پئي سگهيو. هن جون اکيون چمڪي رهيون ۽ پاسا پگهريل هئا. هن جي وات مان رت جي هلڪي لار نڪري رهي هئي. ڪلوور سندس ڀر ۾ گوڏا ڪوڙي ويهي رهي.

”باڪسر!“ هن ڏانهن ڪندي چيو، ”تون ڪيئن آهين؟“

”منهن جو ڦڦڙ گهاٽجي پيو آهي.“ هن نبل آواز ۾ جوابيو، ”پر ڪا ڳالهه ڪونهي. آئون سمجهان ٿو ته اوهان مون کانسواءِ به اها ونڊمل مڪمل ڪري وٺندائو. پٿرن جو ذخيرو سٺو ٿيل آهي. آئون هونئن به مهيني بعد وڃان ها. سچي ڳالهه ته اها آهي ته آئون پاڻ به هاڻي ريتائرمينٽ جو انتظار ڪري رهيو هوس ۽ شايد بينجمن پوڙهو ٿي ويو آهي، سو هن کي ساڳي وقت ريتائرن ڪندا ته جيئن هو منهنجو ساٿي بنجي.“

”اسان کي مدد لاءِ پڪارڻ گهرجي.“ ڪلور چيو. ”ڪو ڊوڙي وڃي اسڪٽيلر کي هي واردات ٻڌائي.“

سڀ ئي جانور وٺي فارم هائوس ڏي ڀڳا ته جيئن اها خبر اسڪٽيلر کي ٻڌائين. رڳو بينجمن ۽ ڪلور پوئتي رهيا. بينجمن پنهنجي ڀڄ سان مڪيون هڪليندو رهيو. 15 منٽن کانپوءِ اسڪٽيلر پهتو. سندس چهرو همدردي ۽ گهٽي وارو ڏيک ڏئي رهيو هو. هن ٻڌايو ته ڪامريڊ نيپولن کي فارم هائوس جي انتهائي وفادار ساٿي جي درگهتيا جو احوال مليو آهي ۽ انهيءَ تي غمگين ٿيو آهي. هو ولنڪڊن جي اسپتال ۾ هن جي علاج جو بندوبست ڪري رهيو آهي. اهو ٻڌي جانور ۾ بي چيني ڦهلجي ويئي. سواءِ موليٰ ۽ سنوبال جي، ٻئي ڪنهن جانور به هن فارم کي نه ڇڏيو آهي. هنن نئي چاهيو ته هنن جو سنگي ظالم انسانن جي ور چڙهي. پر اسڪٽيلر کين جهٽ ۾ راضي ڪري ورتو. ڇو ته هتي جي پيٽ ۾ ولنڪڊن ۾ موجود جانورن جو ڊاڪٽر هن جو علاج سٺي نموني ڪري سگهندو. اڌ ڪلاڪ کانپوءِ باڪسر ڪنهن حال ۾ آيو ته وڏن ڪشالن کان پوءِ پيرن تي کڙو ٿيو ۽ منڊڪائيندو پنهنجي ڪڙه ڏي ويو. اتي ڪلور ۽ بينجمن هن لاءِ ڪڪن جو بسترو ٺاهي ورتو.

ٻه ڏينهن باڪسر پنهنجي ڪڙه ۾ پيو رهيو. سوئرن هڪ گلابي رنگ جي دوا جي وڏي بوتل ڏياري موڪلي هئي. ڪلور ڏينهن ۾ ٻه لڱا اها دوا کاڌي کانپوءِ هن کي پياريندي هئي. لڙي شام جو هوءَ هن کي ڪڙه ۾ اچي ويهندي هئي. جڏهن ته بينجمن مڪيون پيو هڪليندو هو. باڪسر کين چيو ته جيڪي ٿيو، ان تي افسوس نه ڪيو وڃي. جيڪر هو ٻيهر تازو توانو ٿيو ته پوءِ هن کي اميد آهي ته هو اڃان به ٽي سال کن وڌيڪ جيئرو رهندو. ۽ هو هاڻي چراگاهه جي ڪنڊ ۾ پويان ڏينهن گهارڻ جو انتظار ڪري رهيو آهي. جتي هو واندڪائي ۾ پڙهندو ۽ ذهن کي سڌاريندو. هن جو ارادو هو ته هو حياتيءَ جا باقي ڏينهن الفابيٽ جا باقي رهيل 22 اکر سکڻ ۾ گهاريندو.

پر ڪلور ۽ بينجمن رڳو ڪم واري وقت کانپوءِ وٽس موجود هوندا هئا. سو وچ ڏينهن ۾ هڪ گاڏو آيو ۽ کيس ڪڍي واپس وريو. ٻيا جانور سوئرن جي نگراني ۾ گوگڙو ڪڍي رهيا هئا ته بينجمن هيٺنگندو ۽ ڊوڙندو وٽن پهتو. ”تڪڙا ٿيو.“ هن رڙ ڪندي چيو، ”جلدي ۾ اچو! هو باڪسر کي الائي ڪٿي کڻيو پيا وڃن.“ سوئرن جو حڪم ٻڌڻ کانسواءِ ئي هو فارم هائوس ڏي ڀڳا. اڳين ۾ هڪ گاڏو جنهن کي به گهوڙا چڪي رهيا هئا، بيٺو هو. گاڏي جي هڪ پاسي ڪجهه لڪيل هو. ڪوچوان هڪ پر اسرار شخص ٿي لڳو. باڪسر جي ڪڙه خالي هئي جانور گاڏي جي چوڌاري ٿي بيٺا. ”خدا حافظ“ هنن هڪ آواز ۾ چيو، ”خدا حافظ.“

”بيوقوفو! بيوقوفو!“ بينجمن هنن جي چوڌاري زمين تي پير هڻندو گهميو ۽ ڪر سان زمين کوٽيندو رهيو. ”بيوقوفو! اوهان کي گاڏي جي پاسي ۾ لڪيل نٿو نظر اچي.“ اهو ٻڌي هو خاموش ٿي ويا. مڙيل لفظن کي اچارڻ شروع ڪيو. پر بينجمن هن کي پوئتي ڪري، پوائنتي خاموشي کي ٽوڙيندي پڙهڻ شروع ڪيو ”الفريد سمنڊر گهوڙن جو ڪاسائي ۽ گلو ٺاهيندڙ، ولنڪڊن، ڪلن ۽ هڏن جو ڊيلر ۽ ڪتا مهيا ڪندڙ، اوهان کي ڪجهه سمجهه ۾ اچي ٿو. هي باڪسر کي ڪاسائين وٽ کڻي پيا وڃن.“

اهو ٻڌي سڀني دهشت ۾ ونجي رڙ ڪئي. انهيءَ گهڙيءَ ڪوچوان گهوڙن کي ڇهڪ هنيو ۽ گاڏو اڳتي رڙهيو. سڀ جانور ان جي پويان هلندا رهيا ۽ رڙندا رهيا. ڪلور زور ڀري اڳيان ويئي. گاڏو به تيز ٿيندو ويو. ڪلور ڊڪڻ لاءِ پنهنجي تنگن تي زور وڌو، پر هو رڳو وچڙي رفتار حاصل ڪري سگهي. ”باڪسر!“ هن دانهن ڪئي، ”باڪسر! باڪسر! باڪسر!“ ۽ انهيءَ گهڙيءَ باڪسر جڻ ٻاهريون گوڙ شور ٻڌو هجي، پنهنجو منهن، جنهن کي هينين حصي تي اچي پئي ٻڌل هئي، گاڏي جي پويان واري حصي جي نيڙي دري کان ظاهر ڪيو.

”باڪسر“ ڪلور دهشت ۾ رڙ ڪئي. ”باڪسر! ٻاهر نڪري اچ جلدي ڪرا! توکي هُو موت جي مُنهن ۾ وٺيو پيا وڃن.“

سڀني جانورن گڏجي رڙ ڪئي. ”باڪسر ٻاهر لهي اچ!“ پر گاڏو اڳ ۾ ئي رفتار پڪڙي چڪو هُئو ۽ دور ٿيندو ويو. اها پڪ نه آهي ته باڪسر ڪلور جي ڳالهه کي ٻڌو يا نه ٻڌو. پر ڪجهه گهڙين کانپوءِ هن جو چهرو دري مان گم ٿي ويو. ۽ گاڏي اندر ڪرن هڻڻ جو آواز ايندو رهيو. هو ٻاهراڇڻ لاءِ ڪوششون ڪري رهيو هو. اهڙو به زمانو هو جڏهن باڪسر جي چند لتن سان هي گاڏو ٽٽي پرزا ٿي وڃي ها. پر افسوس ته هن جي سگهه هن کان موڪلائي ويئي هُئي. ڪجهه گهڙين بعد هن جي ڪڙين هڻڻ جو آواز گهٽجي ويو. پريشانيءَ ۾ جانورن گاڏو گهليندو جانورن کي چيو ته ”ڪامريڊو! پنهنجي پاءُ کي موت ڏانهن نه گهلي وڃو.“ پر هنن بيوقوف جانورن پنهنجي آسپاس کان غافل ٿي، ڪنن کي بند ڪري رفتار وڌائي ڇڏي. باڪسر جو منهن ٻيهر ظاهر نه ٿيو. ڪنهن کي تمام دير سان خيال آيو ته اڳتي وڌي وڏي ٻاهرئين در کي بند ڪجي، پر ان سمي، گاڏو ان مان نڪري ويو ۽ سامهون واري روڊ تي چڙهي گم ٿي ويو. باڪسر کي ٻيهر ڪڏهن به نه ڏٺو ويو.

تن ڏينهن کانپوءِ اعلان ڪيو ويو ته هُو ولنڊن اسپتال ۾، علاج هلندي گذاري ويو. اسڪئيلر پاڻ اها خبر ٻڌائڻ آيو هو. هن پاڻ ٻڌايو ته هو پاڻ باڪسر جي آخري ساعتن ۾ اُتي موجود هو. ”اهو ڏاڍو عجيب نظارو هو، جيڪو مون اڳتي نه ڏٺو هو.“ اسڪئيلر پنهنجا ڳوڙها اڳهندي چيو. ”آئون آخري دم تائين هن جي بستري وٽ موجود رهيس. هن آهستيگي سان چيو ته ’هن کي ڏک آهي ته هو ونڊل جي نهڻ کان اڳ ۾ ئي موڪلائي رهيو آهي.‘ ”ڪامريڊو! اڳتي وڌو.“ هن جا آخرين لفظ اهي هُئا. ’بغاوت جي نالي ۾ اڳتي وڌو‘ اينمل فارم زنده باد. ’ڪامريڊ نيپولن زنده باد‘ ۽ ’ڪامريڊ نيپولن سدائين صحيح هوندو آهي.‘ هاڻو اهي هن جا آخرين لفظ هُئا.“

اهو چئي اسڪئيلر جي سڀاءُ ۾ تبديلي آئي. هو ڪجهه وقت لاءِ خاموش ٿيو ۽ ٻنهي پاسي شڪي نگاهن سان ڏٺو. هن چوڻ شروع ڪيو ته ”هن کي معلوم ٿيو آهي ته ڪن جانورن اهو غلط افواهه ڦهلايو آهي ته جنهن گاڏي ۾ باڪسر کي نيو ٿي ويو. ان تي گهوڙن جو ڪاسائي لفظ لکيل هُئا. سو اهو نتيجو ڪڍيو ويو هو ته هن کي ناڪاره گهوڙا وٺي ذبح ڪندڙ ڏانهن وٺي پئي ويا.“ اسڪئيلر چيو، ”اها ڳالهه اعتبار جوڳي نه آهي. ڪو جانور ايترو وائڙو ٿي سگهي ٿو. يقيني طور نه.“ هن پنهنجي پڇ کي لوڏيندي، ڪاوڙ مان چيو ته ”ڇا اُهي اسان جو اڳواڻ کي هن کان وڌيڪ ڄاڻن ٿا. وضاحت تمام سادي هُئي. اهو گاڏو پهرئين ڪنهن ڪاسائيءَ جي ملڪيت هو، جنهن کي پوءِ ڪنهن جانورن جي ڊاڪٽر خريد ڪيو هو، ۽ اڃان پراڻو نالو نه مٽايو ويو هو. انهيءَ ڪري اها غلط فهمي پيدا ٿي آهي.“

جانور اهو ٻڌي ڪافي حد تائين مطمئن ٿي ويا ۽ جڏهن اسڪئيلر باڪسر جي آخرين ساعتن جا نقش چٽڻ شروع ڪيا ته هن کي بهترين سنڀال حاصل ٿي ۽ مهانگيون دوائون به مليون، جن جي ادائينگي ڪامريڊ نيپولن جهٽ پٽ ٿي ڪئي، تڏهن هنن جا آخرين شبها به دور ٿي ويا. پنهنجي ڪامريڊ جي موت جو غم انهيءَ خيال ته سندس موت خوشيءَ جي حالت ۾ ٿيو، گهٽائي ڇڏيو.

نيپولن پاڻ آچر جي گڏجاڻيءَ ۾ شريڪ ٿيو ۽ باڪسر جي ياد ۾ تقرير ڪيائين هن ٻڌايو ته هن جو لاش آڻڻ ممڪن نه هو، پر هن حڪم ڏنو آهي ته فارم جي گلن مان چادر ٺاهي وڃي، جيڪا هن جي قبر تي چاڙهي ويندي. نيپولن پنهنجي تقرير جي پڄاڻي باڪسر جي مشهور چوڻين جي ورجاءُ سان ختم ڪئي. آئون اڃان به سخت پورهيو ڪندس. ۽ ’ڪامريڊ نيپولن سدائين صحيح هوندو آهي.‘ ”اهي متا“ هن چيو، ”سڀني جانورن کي اپنائڻ گهرجن.“

ڪاني واري تقريبن جي ڏينهن دڪاندار جي گاڏيءَ ۾ ڪاٺ جو وڏو ڪريٽ ولنگبن مان آيو ۽ فارم هائوس ۾ وڃي لٿو. ان رات فارم هائوس ۾ گانا بجانا ٿيندا رهيا ۽ جهيڙن جا آواز ايندا رهيا ۽ يارهين بجي گلاس ٽوڙڻ کان پوءِ محفل ختم ٿي. ٻئي ڏينهن فارم هائوس جا واسي ٻنپهرن کان اڳ نه جاڳيا ۽ ڪٿان نه ڪٿان اها خبر پهتي ته سوئرن وسڪي وٺڻ لاءِ رقم ڪٿان حاصل ڪئي هئي.

باب ڏهون

سال گذرندا ويا. موسمون اينديون رهيون ۽ مٽيون رهيون. جانورن جون ننڍيون عمريون به اڏامنديون رهيون. اهو وقت به آيو جو ڪلور، بينجمن ۽ موزز کانسواءِ ڪنهن ٻئي جانور کي بغاوت واري وقت کان اڳ جي زماني ڪا سنڀال نه هئي.

مُريل مري ويئي، بلوبيل، جيسي ۽ پنچر به راهه رباني اختيار ڪيا ويا هئا. جونز به هن دنيا ۾ نه رهيو هو. هو ڪنهن ملڪ جي شرابي خاني ۾ موت سان ملاقاتي ٿيو هو. سنوبال به وسري چڪو هو. باڪسر سواءِ چند جي ڪنهن کي به ياد نه هو. ڪلور هاڻي ڦيٽي گهوڙي هئي، هن جا سنڌ سيتيل ۽ اڪيون ڳاڙهيون بنيل هيون. هوءَ ريتائر ٿيڻ جي عمر کان ٻه سال وڏي ٿي چڪي هئي، پر حقيقت ۾ ڪوبه جانور اڃان ريتائر به نه ٿيو هو. ريتائر ڪيلن جي رهائش واسطي چراگاهه جي ڪناري کي مخصوص ڪرڻ جو ارادو ترڪ ٿي چڪو هو. نيپولن جو وزن 154 ڪلو گرام تائين پهتو هو. اسڪيئر ايترو ته سڄي ويو هو جو هُو تڪليف سان اڪيون ٿي کولي سگهيو. رڳو پوڙهو بينجمن ساڳئي نموني جو هو، سواءِ اُن جي ته هن جا وار اڇا ٿي ويا هيا ۽ باڪسر جي موت کانپوءِ وڌيڪ غمگين، اداس ۽ ماڻهو بنجي ويو هو.

هونئن فارم تي پانت پانت جو مخلوقون هيون، جيتوڻيڪ انهن ۾ ايتري واڌ نه آئي هئي، جيتري جي شروع ۾ اميد پئي رکي ويئي. ڪيترا جانور نوان ڄاول هئا. جن لاءِ بغاوت رڳو ڏنڊي روايت هئي، جيڪا زباني طرح وڏن کين منتقل ڪئي هئي. ڪجهه ٻيا جانور، جيڪي خريد ڪيا ويا هئا، تن هتي اچڻ کان اڳ ان جو ذڪر نه سٿو هو. فارم ۾ ڪلور سان گڏ ٽي ٻيا به گهوڙا هئا. اهي ڪافي سگهه ڀارا جانور هئا، ۽ سٺا ساٿي به. هر وقت پورهئي لاءِ تيار پر ذهني طرح مورڪ هئا. انهن مان ڪوبه الفابيٽ جي ٻئي اکر کان اڳتي نه وڌي سگهيو. هنن کي بغاوت متعلق يا جانورازم جي اصولن جي حوالي سان جيڪو ڪجهه ٻڌايو ٿي ويو، سو هنن قبولي ٿي ورتو. خاص ڪري ڪلور جي ڳالهين کي ته جهٽ ۾ مڃي ٿي ورتو، جنهن لاءِ هنن جي دلين ۾ مادرانه عزت هئي. پر اهو يقيني نه هو ته کين جيڪو به ٻڌايو ٿي ويو، سو کين سمجهه ۾ نه آيو ٿي يا نه.

فارم هاڻي نه رڳو خوشحال هو، پر وڌيڪ منظم به هو. اهو وڌيڪ ڦهلجي ويو هو، ڇاڪاڻ ته مسٽر پلڪنگن کان ٻه ٻيون خريديون ويون هيون. آخر ڪار ونڊمل جڙي راس ٿي هئي ۽ فارم ۾ ٿرڻسنگ مشين به اچي ويئي هئي. گاهه کي ڇاڙهڻ ۽ چڪڻ واري مشين به ورتي ويئي. ان کان علاوه هن فارم ۾ وڌيڪ جڳهيون به جوڙيون ويون هيون. ومپر پاڻ لاءِ ٽانگو خريديو هو. بهرحال ونڊمل کي بجلي پيدا ڪرڻ لاءِ نه پئي استعمال ڪيو ويو. ان کي اُن پيهڻ لاءِ پئي ڪم ۾ آندو ويو. جنهن جي ڪري رقم جي صورت ۾ منافعو ڪمايو پئي ويو. جانور وري ٻي مل جوڙڻ لاءِ سخت پورهئي ۾ جنميل هئا. جڏهن اها ٺهي ته اهو چيو ويو ته هاڻي جنريئر لڳايو ويندو. پر جن عشرتن جا خواب سنوبال ڏيکاري هئا - وٿائن ۾ بجلي، ٿڌو ۽ گرم پاڻي، ڪم لاءِ ٽي ڏينهن - تن جو هاڻي ذڪر ئي نٿي ڪيو ويو. نيپولن انهن تصورن کي جانورازم جي روح جي منافي قرار ڏنو هو. هن جو چوڻ هو ته حقيقي ۽ سڄي خوشي پورهيو ڪرڻ ۽ سادگيءَ سان رهڻ ۾ آهي.

لڳو ائين ٿي ته فارم ۾ خوشحالي ته آئي هئي، پر سواءِ ڪتن ۽ سوئرن جي، ٻين جانورن جي حالتن ۾ سڌارو نه آيو هو ۽ هو اڳي وانگر غريب ٿي رهيا. شايد ان جو هڪڙو سبب اهو هو ته هتي سوئرن ۽ ڪتن جي گهڻائي هئي. ائين به نه هو ته اهي صاحبان ڪو ڪم ڪار نه ڪندا هئا. جيئن اسڪيئر وضاحت ڪندي ٿڪيو ٿي نه هو ته فارم جي نگهباني ۽ انتظام وارو ڪم اڻ ڪٽ آهي. گهڻو ڪم ته اهڙي نوع جو آهي، جيڪو ٻيا جانور سمجهي نه سگهندا. مثال طور اسڪيئر کين ٻڌايو هو ته سوئر صاحبان هر روز فائيلن

رپورتن، متن، ميموئن جهڙن پر اسرار شين تي وڏو وقت ڪپائين ٿا. اُهي پنن جا ٿڌا جيڪي ڀرڻا هوندا هئا ۽ وري کين ڀرڻ کان پوءِ ڪوري ۾ ساڙڻو هو. اسڪئيبلر جي چواڻي فارم جي ڀلائي واسطي اهو تمام ضروري هو. پوءِ به نڪي ڪتن، نڪي سوئرن پنهنجو کاڌو ٿي پيدا ڪيو. اُهي نه رڳو تعداد ۾ گهڻا هئا، پر انهن جي بڪ به شاندار هئي.

ٻين جانورن جي لاءِ زندگي اهڙي هئي، جيڪا اڳ ۾ ساڳي رهي هئي. اهي اڪثر بڪايل رهندا هئا ۽ ڪڪن تي سمهندا هئا. حوض مان پاڻي پيئندا هئا. ٻنين ۾ گهمندا هئا. سياري ۾ سيءُ کين تنگ ڪندو هو ته اونهاري ۾ وري مڪيون کين هلاڪ ڪنديون هيون. ڪڏهن ڪڏهن ڪي پوڙها پنهنجي ڌنڌلن يادگيريون وسيلي اهو تعين ڪرڻ گهرندا هئا ته اڄوڪيون حالتون، بغاوت جي شروعاتي ڏينهن ۾ جڏهن جونز کي تازو ڀڄايو ويو هو، جي پيٽ ۾ بهتر آهن يا بريون آهن. پر کين ڪا چٽي يادگيري نه سجهندي هئي، جنهن جي آڌار هو پيٽ ڪري سگهن. انهن وٽ اسڪئيبلر جي فهرستن کان سواءِ پڙهڻ لاءِ ٻيو ڪجهه نه هو. ۽ انهن فهرستن ۾ ثابت ڪيل هو ته شيون وڃن ٿيون بهتر کان بهتر بنبيون. جانورن کي اهو احساس هو ته مسئلا حل ٿيڻ جوڳا نه آهن. پر مکيه ڳالهه اها هئي ته وٽن ايترو وقت ئي نه هو ته انهن مامرن تي ويهي مٿاڪت ڪن. رڳو پوڙهي بينجمن جي دعويٰ هئي ته کيس هر وڏي ننڍي واقعي جي چٽي يادگيري آهي. سندس خيال هو ته حالتون نه صفا خراب نه صفا سٺيون ٿيون آهن. ۽ نه ڪڏهن ائين ٿيندو. هو چوندو هو ته بڪون، بدحالين، مايوسيون وغيره زندگيءَ جو آبدل قانون آهن.

ان هوندي به جانورن اميد جو دامن هٿان نه ڇڏيو هو. ۽ وڌيڪ ته هنن هڪ گهڙي لاءِ به نه، انهيءَ مرتبي ۽ فخر جو احساس وڃايو هو، جيڪو کين اٽنيمل فارم جي رهواسيءَ جي حيثيت ۾ حاصل ٿيو هو. اڃان توڻي پوري انگلنڊ ۾ انهن جو فارم ئي اڪيلو هو، جنهن جا مالڪ ۽ سنڀاليندڙ سڀ جانور هئا. نڪو انهن، نڪي نوجوانن ۽ نڪي نون آيل جانورن انهيءَ حقيقت تي اچرج ڏيکارڻ ڇڏي ڏنو هو. جڏهن بندوقن جي ٺڪاڻن هلندي ۽ سائي جهنڊي کي ڦڙڪندي ڏسندا هئا، تڏهن سندن دليون فخر وڃان ڦندي وينديون هيون، ۽ هنن جي ڳالهين جو رخ نيٺ وڃي پراڻن سورهيائي وارن ڏينهن، جونز جي پاڇ ۽ نيڪالي، ستن حڪمنامن (فرمانن) جي لڪائي، ڪاهي ايندڙ انسانن کي شڪست ڏئي ويندڙ جنگين ڏانهن مڙي ويندو هو. ڪوبه پراڻو خواب ترڪ نه ڪيو ويو هو. ميجر جنهن جانور ريپبلڪ، جيڪا انگلنڊ جي ساين ٻنين تي مبني هوندي ۽ ان ۾ انسانن جو نالو نشان به نه هوندو، جو خيال اڃان زندهه هو. ڪڏهن نه ڪڏهن ان جو قيام عمل ۾ ايندو، ڪٿي هينئر نه، پر اهو اوس ٿيڻو آهي. ايتري تائين جو ”انگلنڊ جا جانور“ واري گيت جي ڌن به لڪي چڀي جهونگاري ٿي ويئي. اها حقيقت هئي ته هر جانور ان کي ڄاڻندو هو، پر وڏي آواز ان کي ڳائڻ کان لهرائيندو هو. ائين ڪٿي هجي ته هنن جي زندگي دشوار هئي ۽ سندن سڀ آسون ۽ اميدون پوريون نه ٿيون هيون، پر هنن کي پتو هو ته هو ٻين جانورن جهڙا نه آهن. ڇو ته ٻن ٽنگن واي ڪابه خلقت منجهن رهائش پذير نه هئي. ڪنهن مخلوق بي خلق کي آقا نٿي سڏيو. سڀ جانور برابر هئا.

گرميءَ جي شروعاتي مرحلي ۾ هڪڙي ڏهاڙي اسڪئيبلر رڍن کي پنهنجي ڪڍا اچڻ جو حڪم ڏئي کين فارم جي ٻئي چيڙي ڏي وٺي ويو، جتي لُڪڻ جا ننڍا ٻوٽا تمام گهڻا ڦٽل هئا. اسڪئيبلر جي نگهبانيءَ ۾ رڍن سڄو ڏينهن انهن کي چرڻ ۾ لڳايو. ۽ جيئن ته موسم گرم هئي، سو اسڪئيبلر کين اتي رهڻ جو چيو ۽ پاڻ واپس موٽي آيو. اُهي پورو هفتي اُتي ئي رهيون. اسڪئيبلر هنن سان ڏينهن جو چڱو حصو گڏ رهندو هو. هن چيو ته هُو هنن کي هڪ نئون راڳ سيکاري رهيو آهي، جنهن لاءِ نويڪلائي جي ضرورت آهي.

جڏهن رڍون واپس وري آيون، تڏهن هڪ خوشگوار شام جو، جنهن مهل جانورن پنهنجو ڪم پورو ڪيو هو ۽ گهرن لاءِ واپس ٿي وريا، تنهن مهل آڳنڌ مان گهوڙي جي ڊيڄاريندڙ هٿڪار ٻڌڻ ۾ آئي. حيران

بنجي جانور جتي هئا، اتي ئي بيهي رهيا. اهو آواز ڪلور جو هو. هن وري هٽڪاريو، سو جانور وٺي آڳند ڏي ڀڳا. اُتي کين اهو نظر آيو، جيڪو ڪلور ڏٺو هو: سوئر پنهنجي پوين تنگن تي هلي رهيو هو.

ها اهو اسڪيلر هو. ٿورڙو اڍنگي نموني، جڻ هو پنهنجي پوري وزن يا ڊول کي انهي نموني ۾ سنڀالي سگهڻ تي هريل نه هو، پر ڪافي تناسب سان آڳند ۾ گهمي ڦري رهيو هو. ڪجهه گهڙين کان پوءِ فارم هائوس جي دروازي مان سوئرن جي ڊگهي قطار نڪتي، جيڪي به پوين تنگن تي هلي رهيا هئا. ڪجهه صحيح طرح هلي رهيا هئا، ته ڪي وري اهڙي نوع ۾ پئي هليا، جڻ کين ڪنهن ٽيڪ جي ضرورت هجي. بهرحال هرڪ آڳند جو چڪر ڪاميابيءَ سان لڳايو ۽ آخر ۾ ڪتن جي باهوڙ ٻڌي ويئي ۽ ڪارڙي ڪڪڙ تيز ۽ ٽڪي آواز ۾ بانگ ڏني، جنهن کانپوءِ نيپولن بنفس خود، هيڏي هوڏي شوخ نظرون ڦهلائيندو آيو. سندس ڪتا هن جي چوڌاري ٽينگ نڀا ڏيندا رهيا.

هن جي اڳئين تنگ ۾ ڇهڪ پڪڙيل هو.

موتمار خاموشي ڇانئجي ويئي. حيران، ڊنل، ۽ لطف اندوز ٿيندڙ جانور هڪ جاءِ مڙي اهو نظارو ڪندا رهيا. ائين ٿي لڳو ته جڻ دنيا اونڌي ايتي ٿي ويئي هجي. ان بعد اها گهڙي آئي جڏهن اهو پهريون صدمو ختم ٿيو، ۽ جڏهن هر ڳالهه جي باوجود - ڪتن جي ڊپ هوندي ۽ ڇا به ڪڍي ٿي پوي شڪايت ۽ تنقيد نه ڪرڻ جي واري سالن کان سڪيل عادت جي باوجود - شايد هنن مان ڪنهن احتجاج جو اظهار ڪيو هجي. پر نيڪ ان مهل، جڻ اشاري ملڻ سان، سڀ ريڊون پاڪارڻ لڳيون ته: ”چار تنگون چڱيون، پر به تنگون سٺيون.“

اها پاڪار بي روڪ پنج منت ڪن هلي. جنهن وقت ريڊون خاموش ٿيون تڏهن ڪنهن احتجاج جو ڪو امڪان به ختم ٿي ويو هو، ڇو ته سوئر به فارم هائوس اندر هليا ويا هئا. بينجمن کي ڪو نڪ هن جي ڪلهي کي نوسيدو محسوس ٿيو. هن پوئتي ورائي ڏٺو. اها ڪلور هئي. هن جون اکيون اڳ جي پيٽ ۾ وڌيڪ ڏنڌليون ٿي لڳيون. بغير ڪجهه چوڻ جي هوءَ هن کي ڳچيءَ جي وارن کان نرميءَ سان پڪڙي، پانڊي جي چيڙي ڏي وٺي آئي. جتي ست فرمان لکيل هئا. به تي منت آهي بيهي پت تي لکيل اکرن کي تڪيندا رهيا. ”منهنجي نظر خراب ٿي رهي آهي.“ هن نيٺ ڪڇيو، ”پر جڏهن آئون جوان هيس تڏهن به اهو لکيل پڙهڻ جي قابل نه هيس، پر مون کي لڳي ٿو ته هن پيري پت جي لکت جو نمونو ڪجهه ٻيو آهي. ڇا اهي ست حڪمنامو ساڳيا آهن، جيئن اڳ ۾ هئا، بينجمن!“ هڪ ڀيرو بينجمن پنهنجو نيم ٽوڙيو ۽ هن ڪلور کي پت تي لکيل پڙهي ٻڌايو. اُتي ٻيو ڪجهه به نه هو، سواءِ هڪ فرمان جي ته:

”سڀ جانور برابر آهن، پر ڪجهه جانور ٻين جي پيٽ ۾ وڌيڪ برابر آهن.“

انهيءَ کان پوءِ اهو اچرج جوڳو نظارو نه هو، جڏهن ٻئي ڏهاڙي فارم جي ڪمن جي نگهباني ڪندڙ سوئرن جي اڳئين تنگن ۾ ڇهڪ هئا. اهو ڄاڻڻ به حيرانگيءَ جو باعث نه بڻيو ته سوئرن پنهنجي لاءِ وائيلس جو سيٽ ورتو آهي ۽ ٽيليفون هٿائڻ لاءِ هٿ پير هڻي رهيا آهن ۽ رسالن جان ٻُل، ٽنٽس ۽ روزاني اخبار مرر جا ساليان خريدار بنيا آهن. اهو به حيرت انگيز نه هو ته نيپولن فارم هائوس جي باغ ۾ چڪر هڻندي پائپ پي رهيو هو. نڪي ڪنهن کي حيرانيءَ ورتو جڏهن سوئرن جونز جي ڪپڙن جا الماريءَ مان ڪپڙا ڪڍي پاڻ پهريا هئا. نيپولن پاڻ ڪارو ڪوٽ، وڏو ڪچو ۽ چمڙي جا وڏا جوراب پاتا هئا، سندس دلدار سوئرڙا اها ريشمي ڊريس پاتي هئي، جيڪا بيمگر جونز هر آچر تي پهريندي هئي.

هڪ هفتي کانپوءِ ٽپهري سمي ڪافي ٽانگا فارم اندر آيا. پر پاسي جي فارم واسين جو وفد هن فارم جي دوري تي آيو هو. هنن کي سڄو فارم گهمايو ويو. هنن جيڪا به شي ٿي ڏني، تنهن جي تي ساراهه ڪئي. خاص ڪري ونڊمل جي گهڙي تعريف پئي ڪيائون. جانور گوگڙن واري پني جو گند گاهه صاف ڪري

رهيا هئا. اهي سخت پورهئي ۾ رنپيل هئا ۽ ورلي ٿي منهن مٿي ڪيائون. پتو نه هئڻ ته سوئر وڌيڪ ڊيچاريندڙ ٿي پاسيا، يا جهجهي تعداد ۾ آيل انسان .

انهيءَ رات فارم هائوس مان ڪاڌ پيٽ ۽ ڳاڻڻ وڃائڻ جا آواز ايندا رهيا. ۽ اوچتو جڏهن گڏوچڙ ۽ نوان آواز جانورن جي ڪنين پيا ته منجهن تجسس جاڳيو. جڏهن انسان ۽ جانور برابري واري نموني اچي گڏيا هئا، تڏهن اُتي ڇا وهي واپري رهيو هو. هو سڀ پڪراءِ ٿي، خاموشيءَ سان رڙهندا، فارم هائوس جي باغ ۾ پهتا.

دروازي وٽ اُهي رڪجي ويا، ڇو ته اهي ڊنا پئي. پر ڪلور انهن کي اڳيان وٺي ويئي. اهي آهستي آهستي بي آواز فارم هائوس تائين پهتا ۽ جيڪي ڊگها هئا، سي درين مان اندر تڪڙ لڳا. اندر ڪمري ۾ گول ميز تي چوڌاري اڌ ڌن انسان هئا ته اڌ ڌن اهم ۽ ناليارا سوئر وينل هئا. نيپولن وڏي ڪرسي تي وينل هو. ٻيا سوئر به ڪرسي تي آرام ده ٿيو ويٺا هئا. هي سڀ تاس راند ڪيڏڻ ۾ مصروف هئا، گڏوگڏ هو هڪ ٻئي جي زندگيءَ ۽ صحت جو جام به نوش ڪري رهيا هئا. هڪ ڊگهو جڳ ڦري رهيو هو ۽ ٻيئر سان مڱ ڀرجي رهيا هئا. ڪنهن به اندر تڪيندڙ جانورن کي نه ڏٺو.

فاڪسود جو مسٽر پلڪنگٽن اُتي بيٺو. هن جي هٿ ۾ پيالو هو. هن چيو ته هو ڪجهه گهڙين ۾ وينل صاحبان کي چوندو ته اچي صحت ۽ زندگي جو جام نوش ڪن پر ان کان اڳ هو ضروري سمجهي ٿو ته ڪجهه ڳالهائي: ”اهو هن توڙي ٻين هٿ وينلن ماڻهن لاءِ اطمينان جو سبب آهي ته بدگمانيءَ ۽ غلط فهميءَ جو ڊگهو دور پڄاڻي پهتو آهي. اهو به وقت هو جڏهن هن فارم جي مالڪن کي انساني پاڙيسري دشمني واري نموني نه پر شڪي طرح ڏسندا هئا. هو ۽ هتي موجود سندس ٻيا ساٿي اهڙي سوچ ۾ ڀاڱي ڀائيوار نه رهيا آهن. ڪي اگرا واقعا به ٿيا ۽ ڪجهه غلط نظريا به مروج رهيا. اهو سمجهيو ٿي ويو ته سوئرن جي انتظام هيٺ ڪم ڪندڙ هي فارم هڪ غيرفطري عمل آهي، جنهن جا ٻين فارمن تي خراب اثر پوندا. بغير جانچ جونچ جي ڪيترن ئي فارمن جي جاگيردارن اهو پئي سمجهيو ته هن ۾ بد انتظامي ۽ بي حياتي جو چالامان آهي. اُهي پنهنجي جانورن ۽ انساني ملازمن تي هن جي اثرات متعلق مُنجهيل هئا. پر هاڻي سڀ انديشا ۽ شڪ ختم ٿي ويا آهن. اڄ هن ۽ سندس دوستن فارم گهمي ڏٺو آهي ۽ هر شيءِ کي تپاسيو ۽ اڪيان ڏٺو آهي. ۽ هن ڇا ڏٺو؟ نه فقط وقتائتا اقدام، بلڪ جنهن ڊسپلين ۽ منظم پڻي جو مظاهرو پئي ٿيو، تنهن کي ٻيا فارم نموني طور اختيار ڪري سگهن ٿا. هن جو ايمان هو ته هو انهيءَ چوڻ ۾ غلط نه آهي ته ٻين فارمن جي پيٽ ۾ هتي جا ننڍي حيثيت وارا جانور ٿورڙي ڪاڌي جي عيوض تمام گهڻو ڪم ڪري رهيا آهن. بيشڪ هن ۽ هن جي دوستن هتي جي ڪجهه خصوصيتن کي ڏٺو آهي ۽ انهن کي هو وڃي پنهنجي فارمن ۾ لاڳو ڪرائيندا.“

هن چيو ته پنهنجي خيال آرائيءَ جي پڄاڻيءَ تي هو پر زور نموني چوي ٿو ته هن فارم ۽ ٻين فارمن وچ ۾ جيڪي دوستاڻا تعلقات آهن، سي اڳتي به رهڻ گهرجن. سوئرن ۽ انسانن وچ ۾ مفادن جو ڪوبه ٽڪراءُ ڪونهي ۽ نڪي اهو ضروري آهي. انهن جون ڪوششون ۽ مشڪلاتون ساڳيون رهيون آهن. هونئن به ڇا هر جاءِ تي پورهئي جو مسئلو ساڳيو نه آهي! هتي لڳو پئي ته مسٽر پلڪنگٽن اڳواٽ سوچيل ڪنهن لطيفي سان سامعين کي وندرائيندو. پر ڪنهن سبب هو واتان ڪڍي نه سگهيو. ساهه گهٽجڻ مهل سندس ڪاڌي ڳاڙهي ٿي پئي، آخر هن چئي وڌو ته جيئن اوهان کي پنهنجي ننڍي حيثيت وارن جانورن کي منهن ڏيڻو ٿو پوي، تيئن اسان کي پنهنجي لوئر ڪلاس کي منهن ڏيڻو پوي ٿو. انهيءَ دلچسپ فقري تي تهڪڙو مچي ويو. آخر ۾ وري به مسٽر پلڪنگٽن سوئرن کي گهٽ راشن جي عيوضي ۾ وڏي ڪم وٺڻ ۽ جانورن کي نه ڪارڻ واري ڳالهه تي مبارڪباد ڏني.

پوءِ هن چيو ته هو مڙني وينلن کي اٿڻ لاءِ چوي ٿو ۽ چاهي ٿو ته هر هڪ پنهنجو گلاس پورو ڀري. ”دوستو، آئون اوهان کي هن فارم جي شاهوڪاريءَ جو ڄام آڇيان ٿو.“

ان کان پوءِ سڀني گرم جوشيءَ سان آوازيو ۽ پير زمين تي لڳايا. نيپولن ايترو ته مشڪور ٿيو جو پنهنجي جاءِ ڇڏي، ميز جي ٻئي ڇيڙي ڏانهن آيو ۽ مسٽر پلڪنگتن جي ڄام سان پنهنجو ڄام ٽڪرايائين ۽ پوءِ نوش ڪيائين. جڏهن اهو عمل ختم ٿيو ته نيپولن جيڪو پيرن تي کڙو هو، تنهن اشارو ڏنو ته هو به ڪجهه چوڻ چاهي ٿو.

ٻين تقريرن وانگيان هي تقرير به مختصر هئي. هن پڻ اهو چيو ته هو به خوش آهي ته غلط فهمي جو دور ختم ٿيو آهي، ڇو ته ڪافي وقت تائين ڪجهه افواهه جيڪي هن جي خيال ۾ هن جي دشمنن ڦهلايا هئا ته هيءُ ۽ هن جا ساٿي انقلابي ۽ توڙ ڦوڙ جا حامي آهن. اها ڳالهه بلڪل غلط آهي. هن جي هڪ ئي آرزو اڳي به هئي، ۽ هاڻي به اها آهي ته هو پنهنجي پاڙيسرين سان ڀر امن ۽ ڪاروباري لين دين ۾ رڌل رهن. هيءُ فارم، جنهنجي انتظام هلائڻ جو اعزاز هن کي حاصل ٿيو آهي، سو هڪ سهڪاري ادارو آهي. اداري جا مالڪي وارا ڪاڳر هن وٽ آهن، پر مالڪ سوئر آهن.

هن چيو ته هن کي پڪ آهي ته اڳوڻا شهبها ختم ٿيا آهن. ۽ تازو فارم جي روزمره واري عمل ۾ ڪجهه تبديلون ڪيون ويون آهن، جن جي ڪري اسان جو هڪ ٻئي ۾ اعتبار به وڌندو. هن وقت تائين جانور هڪ ٻئي کي بيوقوفانه نموني ”ڪامريڊ“ ڪري مخاطب ٿيندا رهيا آهن، تنهن کي هاڻي ختم ڪيو ويندو. هڪڙو ٻيو به عجيب رواج آهي. هر آچر تي هڪ سوئر جي ڪوپڙي وٽان مارچ ڪرڻ جو، سو به ختم ڪيو پيو وڃي. اها ڪوپڙي جيڪا باغ ۾ لڳل هئي، تنهن کي دفن ڪيو ويو آهي. مانائتن مهمانن اسان جو ساڻو جهنڊو جهوليڻدو ڏنو هوندو. اوهان ڏٺو هوندو ته اسان جي اڳوڻي جهنڊي وارا ڪر ۽ سنگ وارا نشان به ختم ڪيا ويا آهن ۽ هاڻي جهنڊو رڳو ساڻي رنگ وارو آهي.

هو مسٽر پلڪنگتن جي شاندار تقرير تي هڪ تنقيد ڪندو ته مسٽر پلڪنگتن تقرير ۾ هن فارم کي اٽنيمل فارم ڪوٺيو هو آهي. پر هن کي شايد خبر نه هئي ته آئون هن فارم جو اهو نالو ختم ڪري رهيو آهيان ۽ اڄ کان پوءِ هن جو نالو مئٽر فارم ٿي رهندو، جيڪو ئي هن جو درست ۽ اصلي نالو آهي. نيپولن پڄاڻي ڪندي چيو ته آئون به ساڳيو ئي صحت جو ڄام آڇيان ٿو پر بي نموني. گلاس کي ڀريو. ”مئٽر پارڪ جي خوشحالي لاءِ هي ڄام نوش ڪجي ٿو.“

اڳي وانگيان ساڳي طرح مرحبا جا آواز ڪڍيا ويا. پر ٻاهر بيٺلن، جڏهن اهو منظر ٻئي ڏٺو ته کين لڳو ته ڪا عجيب ڳالهه ٿي رهي آهي. اهو ڇا جي ڪري پي ٿيو ته سوئرن جا چهره بدلجي رهيا هئا. ڪلور جون ڏنڊيل اکيون هڪ سوئر کان ٻئي سوئر ڏي ڦرنديون رهيون. ڪن جون پنج کاڌيون ته ڪن جو چار ته وري ڪن جو ٽي کاڌيون هيون. پر اهو هو ڇا، جيڪو بدلجي رهيو هو. ان کان پوءِ هڪ ٻئي جي ساراهه جو عمل ختم ٿيو. اندر وينل وري راند ۾ لڳي ويا. اهو ڏسي جانور پوئتي رڙهيا.

پر اڃان هو ويهارو ڪن قدم پوئتي نه ويا هئا ته اُتي بيهجي ويا، فارم هائوس مان گوڙ شور جو آواز آيو هو. هو وري واپس ويا ۽ درين مان اندر ڏسڻ لڳا. اندر جهيڙو متل هو. ڪي دانهون ڪري رهيا ته ڪي وري ميز تي هٿ هڻي رهيا هئا. ڪي شڪي نگاهن سان هڪ ٻئي کي ٽڪي رهيا هئا ۽ ڪي انڪار ڪرڻ ۾ رڌل هئا. انهيءَ هنگامي جو ظاهري سبب اهو هو ته هڪ ئي وقت مسٽر پلڪنگتن ۽ نيپولن ڪاري جو يڪو هنيو هو.

ٻارنهن آواز ڪاوڙ ۾ دانهون ڪري رهيا هئا ۽ سڀ هڪ جهڙا ٿي لڳا. هاڻي سوئرن جي چهرن کي ڇا ٿيڻ وارو سوال باقي نه رهيو. ٻاهرين خلقت انسان ۽ سوئرن جي چهرن کي پئي ڏنو. ڪڏهن هڪ کي ته ڪڏهن ٻئي کي. انهن لاءِ ٻنهيءَ ۾ تفاوت ڪرڻ ڪرڻ ڏکيو هو.